

eul_wid: tro-am

Αἰσχύλου Σχόλια · Aeschylus Scholia

Scholia-Persians

Σχόλια εἰς Πέρσας

Period: Ὀψιμαρχαία Late Antique
Dialect: Βυζαντινὴ Ἑλληνικὴ Byzantine Greek
Domain: Γραμματική Grammar
Format: Ἑμμετρος Verse

book hyp Γλαῦκος ἐν τοῖς περὶ Αἰσχύλου μύθων ἐκ τῶν Φοινισσῶν Φρυνίχου φησὶ τοὺς Πέρσας παραπεποιῆ- σθαι, ὃς ἐκτίθησι καὶ τὴν ἀρχὴν τοῦ δράματος ταύτην τάδ' ἐστὶ Περσῶν τῶν πάλαι βεβηκότων. πλὴν ἐκεῖ εὐνοῦχος ἐστὶν ἀγγέλλων ἐν ἀρχῇ τὴν Ξέρξου ἦτταν, στρωννύς τε θρόνους τινὰς τοῖς τῆς ἀρχῆς παρέδροις, ἐνταῦθα δὲ προλογίζει χορὸς πρεσβυτῶν. τῶν δὲ χορῶν τὰ μὲν ἐστὶ παροδικά, ὥς ὅτε λέγει δι' ἣν αἰτίαν πάρεστιν ὥς τὸ Τύριον οἶδμα λιποῦσα (Eurip. Phoen. 202), τὰ δὲ στάσιμα, ὥς ὅτε ἴσταται καὶ ἄρχεται τῆς συμ- φορᾶς τοῦ δράματος, τὰ δὲ κομματικά, ὅτε λοιπὸν ἐν θρήνῳ γίνεται. καὶ ἔστιν ἡ μὲν σκηνὴ τοῦ δράματος παρὰ τῷ τάφῳ Δαρείου, ἡ δὲ ὑπόθεσις, Ξέρξης στρα- τευσάμενος κατὰ Ἑλλάδος μετὰ δυνάμεως πολλῆς, ἵππον μὲν ἄμετρον ἐπαγόμενος, ναῦς δὲ χιλίας δια- κοσίας ἐπτὰ ἢ δεκατέσσαρας καὶ πεζὴ μὲν ἐν Πλαταιαῖς νικηθεῖς, ναυτικὴ δὲ ἐν Σαλαμῖνι, διὰ Θεσσαλίας φεύ-

book hyp γων διεπεραιώθη εἰς τὴν Ἀσίαν. Ἰστέον δὲ ὅτι τρια- κοσίας μόνας νῆας εἶχον οἱ Ἕλληνες. πρώτη ἔφοδος Περσῶν ἐπὶ Δαρείου ἐδυστύχησε περὶ Μαραθῶνα, δευτέρα δὲ ἐπὶ Ξέρξου περὶ Σαλαμῖνα καὶ Πλαταιὰς τοῦ Θεμιστοκλέους στρατηγοῦ ὄντος τότε τῶν Ἀθη- ναίων καὶ ῥήτορος καὶ νῆας εἰπόντος ποιῆσαι καὶ ἀντι- τάξασθαι πρὸς τὸν Ξέρξην. οὐ καὶ γενομένου περι- εγένοντο αὐτοῦ. ὁ Ἀπόλλων γὰρ τοῖς Ἀθηναίοις μαν- τευομένοις, πῶς τῶν Περσῶν περιγενήσονται, εἶπε τεῖχιν ξύλινα κατασκευάσαι καὶ οὕτω περιγενέσθαι αὐτῶν.

book hyp καὶ οἱ μὲν τεῖχιν ἔλεγον ποιῆσαι εἰς τὴν πόλιν ξύλινα ἀντὶ λιθίνων, ὁ δὲ Θεμιστοκλῆς οὐχ οὕτως, ἀλλὰ νῆας εἶπε ποιῆσαι, αἱ πολλάκις διὰ τῶν οἰκείων τειχῶν σώζουσι τοὺς ἀνθρώπους. ἐπὶ Μένωνος (Ol. 76, 4 sive a. Chr. 472) τραγω- δῶν Αἰσχύλος ἐνίκα Φινεῖ Πέρσαις Γλαύκῳ Ποτνιεῖ Προμηθεῖ. τοῦ Ξέρξου πατὴρ μὲν ἦν Δαρεῖος ὁ Περσῶν βασι- λεύς, μήτηρ δὲ Ἄτοσσα. γίνωσκε δέ, ὅτι Δαρεῖος τρεῖς εἰσι. πρῶτος δὲ τούτων ὁ Ὑστάσπου, προκρι- θεὶς ὑπὸ τῶν Περσῶν καὶ βασιλεύσας αὐτῶν, ὃς ἦν καὶ Ξέρξου πατὴρ τοῦ στρατεύσαντος ἐπὶ τοὺς Ἕλλη- νας. δεύτερος δὲ Δαρεῖος ὁ Ἀρταξέρξου πατὴρ, νόθος προσαγορευθεὶς, ἔσχατος δὲ Δαρεῖος ὁ ὑπὸ Ἀλεξάν- δρου τοῦ Φιλίππου ἀναιρεθεὶς. τινὲς δὲ καὶ τέταρτον Δαρεῖον εἶναι γράφουσιν. τὰ τοῦ δράματος πρόσωπα· χορὸς γερόντων, Ἄτοσσα, ἄγγελος, εἰδῶλον Δαρείου, Ξέρξης. προλογίζει χορὸς

book hyp γερόντων.

- book 1sqg τάδε μὲν: τοῦτο δεικτικῶς, οἷόν φησί τις πρὸς ἑαυτόν, ὅτι τάδε καὶ ταῦτα πιστὰ καὶ πιστώματα καλεῖται τῶν Περσῶν τῶν πορευθέντων εἰς τὴν Ἑλ- λάδα γῆν (ἀντὶ τοῦ ἡμεῖς πιστοὶ χρηματοφύλακες τῶν Περσῶν καλούμεθα)· καὶ ἐσμὲν ἐπόπται τῶν οἴκων αὐτῶν, οὔστινας (ἡμᾶς) αὐτὸς ὁ Ξέρξης ὁ βασιλεὺς, ὁ τοῦ Δαρείου υἱός, ὡς πρεσβύτας καὶ ἐντίμους ὄντας (τοῦτο γὰρ δηλοῖ τὸ κατὰ πρεσβεῖαν) προέκρινε τῶν ἄλλων ἐφορεύειν, ἥτοι ἄρχειν καὶ ἐπόπτας εἶναι καὶ
- book 1sqg ἐπιτηρητὰς τῆς χώρας αὐτοῦ. τὸ δὲ πιστὰ τινὲς φα- σιν, οἱ ὑποπτεύσαντες τοὺς κατὰ τὸν χορὸν ἑαυτοὺς λέγειν πιστώματα Περσῶν. ἀγνοοῦσι δὲ ὅτι πόλις ἐστὶ Περσῶν Πίστειρα καλουμένη, ἣν συγκόψας ὁ ποιη- τῆς Πίστα ἔφη.
- book 8sqg ἀμφὶ δὲ νόστῳ τῷ βασιλείῳ: ταρασσεται, φησί, καὶ θορυβεῖται ἡ ψυχὴ ἔσωθεν (τοῦτο γὰρ τὸ θυμὸς δηλοῖ) κακὰ μαντευομένη περὶ τῆς ὑποστροφῆς τοῦ Ξέρξου καὶ τῆς πολυχρύσου καὶ πλουσίας στρατιᾶς τῶν Περσῶν. Ὀμηρικῶς δὲ πρῶτον τὸν βασιλέα ἔταξεν, εἶτα τοὺς ὑπηκόους. φησὶ γὰρ <“Ὀμηρος”> Ἀτρεΐδαί τε καὶ ἄλλοι εὐκνήμιδες Ἀχαιοί (Α 17).
- book 12sqg πᾶσα γὰρ ἰσχὺς: πᾶσα γὰρ ἡ δύναμις ἡ Ἀσιατογενῆς, ἡγουν ἡ Περσικὴ ἡ ἐν τῇ Ἀσίᾳ γεννη- θεῖσα, παρεγένετο καὶ ἐπορεύθη μετὰ τοῦ βασιλέως εἰς τὴν Ἑλλάδα.
- book 13 νέον δ’ ἄνδρα βαῦζει: ἥτοι τὴν νεότητά πᾶσαν τῶν Περσῶν ἀνακαλεῖται ἡ Ἀσία ἢ ἡ ψυχὴ μου. γρά- φεται δὲ καὶ ἐὼν ἥτοι τὸν ἴδιον ἄνδρα.
- book 16 ὅτι Ἀκεσσαία πρότερον ἐκαλεῖτο ἀπὸ Ἀκεσσαίου τὰ νῦν Ἐκβάτανα καλούμενα. OPV.
- book 16sqg οἷτε τὸ Σούσων: οἵτινες προλιπόντες τὸ ἄστν τῶν Σούσων καὶ τῶν Ἐκβατάνων καὶ τὸ παλαιὸν Κίσσιον ἔρκος (ἔστι δὲ καὶ τοῦτο πόλις Περσῶν) ἔβαν καὶ ἐπορεύθησαν εἰς Ἑλλάδα, οἱ μὲν ἔφιπποι, οἱ δὲ διὰ πλοίων, ἄλλοι δὲ πεζοί, παρέχοντες καὶ ποιοῦντες στίφος καὶ πύκνωμα τοῦ πολέμου. τινὲς δὲ τὸ παρέ- χοντες ἀντὶ τοῦ ὄντες λέγουσιν, ἕτεροι δὲ ἀντὶ τοῦ διδόντες καὶ τὸ πολέμου <ἀντὶ τοῦ> πολέμῳ φασίν.
- book 21sqg βασιλεῖς μὲν τῶν ιδίων πόλεων, ὑποτεταγ- μένοι δὲ τῷ Πέρσῃ, οἷος ἦν ὁ Ἀμίστρης καὶ ὁ Ἄρτα- φρένης καὶ ὁ Ἀστάσπης, ταγοὶ καὶ ἡγεμόνες τῶν Περ- σῶν (τὰ μὲν τῶν ὀνομάτων ἱστορήσεν, τὰ δὲ τελείως ἔπλασεν), σοῦνται καὶ ὀρμῶσι πρὸς τὴν Ἑλλάδα. <ἄλλως> βασιλεῖς μὲν τῶν ιδίων πόλεων, ὕποχοι δὲ καὶ ὑποκλινεῖς καὶ ὑποτεταγμένοι μεγάλῳ βασιλεῖ, τῷ Ξέρξῃ δηλονότι. κατὰ δὲ τινὰς ἐστὶν ὑπέρθεσις ἐν τῷ Ἀρταφρένης διὰ τὸ μέτρον. vulgo Dd. V.
- book 26sqg τοξοδάμαντες: τοξόται διὰ τῶν τόξων δα- μάζοντες τοὺς ἀντιπάλους. καὶ ἵππικοι φοβεροὶ μὲν εἰς τὸ θεαθῆναι τουτέστιν ἱκανοὶ φοβεῖν ἐκ τῆς ὄψεως, δεινοὶ δὲ καὶ ἐπιτήδαιοι καὶ δεξιοὶ πρὸς πόλεμον, ἐν τλήμονι καὶ καρτερικῇ καὶ γενναίᾳ δόξῃ καὶ γνώμῃ ψυχῆς. vulgo Dd. V.
- book 28 δόξῃ: γνώμῃ ἢ φιλοτιμίᾳ ἢ ἐνυποστάτῳ δοκή- σει καὶ πείσματι ψυχῆς. vulgo Dd. V.
- book 29 ὁ διὰ τῶν ἵππων εἰς τὴν μάχην πορευόμενος. vulgo Dd. V.
- book 34 ἄλλους δ’ ὁ μέγας: ἄλλους δέ, φησίν, ἔπεμψε συμμάχους τῶν Περσῶν ὁ μέγας καὶ ὁ πολλὰ θρέμ- ματα ἔχων Νεῖλος. ὑποχείριοι γὰρ ἦσαν Περσῶν τότε οἱ Αἰγύπτιοι. εἶτα καταλέγει, τίνες ἦσαν οἱ ἀπ’ Αἰγύπτου καὶ φησιν· ὁ Σουσιस्कάνης καὶ ὁ Πηγαστα- γῶν ὁ Αἰγυπτιογενῆς. τινὲς δὲ διαιροῦσι τὸ Σου- σισκάνης καὶ Πηγᾶς καὶ Ταγῶν. τὰ γὰρ ὀνόματα ὁ ποιητὴς πέπλακε καὶ οὐκ ἔστιν Αἰγυπτιακά. ἕτεροι δὲ τὸ πηγᾶς καὶ τὸ ταγῶν ὡς ἐν ἀναγινώσκουσι·
- book 34 Πηγασταγῶν.
- book 37 Μεμφίδος: Μέμφις πόλις ἐστὶν ἱερὰ Αἰγύπτου, ἔστι δὲ καὶ αὕτη τῷ ἡλίῳ ἀνατεθειμένη. πᾶσαι δὲ αἱ τῆς Αἰγύπτου πόλεις ἱεραῖ. PV.

- book 38 ὠγυγίους δὲ Θήβας τὰς Αἰγυπτίας φησὶ τὰς ἀρχαίας, αἱ καὶ ἑκατοντάφυλοι λέγονται. αἱ δὲ ἕτεροι Θῆβαι αἱ Ἑλληνίδες ἐπτάφυλοι. P.V.
- book 40 καὶ ἐλειοβάται: οἱ τὸ Αἰγύπτιον ἔλος οἰκοῦν-τες ἢ κοινῶς Αἰγύπτιοι λέγονται. ἐλώδης γὰρ ἡ Αἴγυπτος. παρὰ τινων δὲ ἐλειοβάται λέγονται οἱ ἐπὶ ἔλους ἐλαύνειν δυνάμενοι ναῦς, ὅπερ ἐστὶ τῶν δυσχε-ρεστάτων. τινὲς δὲ εἰς τὸ ἐλειοβάται στίζοντες τὸ ἐξῆς· ἄνων ἐρέται δεινοὶ· λέγουσιν· ἀντὶ τοῦ κωπη-λάται νηῶν ἐπιτήδριοι.
- book 42 ἀβροδιαίτων δ' ἔπεται Λυδῶν: τοιοῦτοι γὰρ ὄντως οἱ Λυδοί· οὐς τὰς Σάρδεις οἰκοῦντας Κῦρος ὁ τῶν Περσῶν βασιλεὺς, ὁ τοῦ Καμβύσου πατήρ, πολε-μήσας κατετροπώσατο καὶ ὑποχειρίους ἑαυτῷ πεποίη-κεν. ἀβροδιαίτοι δὲ οὗτοι καὶ τῷ παρ' Ἀνακρέοντι Ἑλδοπαθεῖς· τινες ἀντὶ τοῦ ἡδυπαθεῖς· καὶ τὸ περι-φερόμενον· μήτε μοι Λυδῶν καρύκας μήτε μαστίγων ψόφους· τρυφηλοὺς αὐτοὺς παριστάνει. καὶ ὁ Λυδο-φοίτης δὲ μυροπώλης τὴν τρυφήν ταύτην δηλοῖ. καὶ
- book 42 τὴν βάκκαριν δὲ ἔνιοι Λυδῶν μύρον ἔφασαν.
- book 44sqg τοὺς Μητραγαθῆς: οὐστinas (Λυδοὺς) ἐξορμῶσι καὶ ἐξάγουσι καὶ παρακινουσι πρὸς τὴν Ἑλλάδα ἐποχουμένους πολλοῖς ἄρμασιν ὁ Μητραγαθῆς ὁ Ἄρκευς τε ἀγαθός, ἡγεμόνες δίοποι καὶ διέποντες καὶ οἰκονομοῦντες αὐτούς, καὶ αἱ πλούσιαι Σάρδεις. οὗτοι γὰρ τὰς Σάρδεις κατῴκουν.
- book 45 δίοποι] οἱ διέποντες ἡγεμόνες vulgo Dd.
- book 48 δῖρρυμά τε καὶ τρίρρυμα: εἰπὼν πολλοῖς ἄρ-μασι τοὺς Λυδοὺς ἐποχεῖσθαι, παρακατιῶν τὴν ἄρματ-ηλασίαν καὶ ἐκ πόσων ἵππων αὐτὰ συνίστατο ἐδήλω-σεν, εἰρηκῶς τέλη καὶ ἄρματα (δηλαδὴ ἐξορμῶσι τῶν Σάρδεων) τέθριππα καὶ ἐξάιππα· ἢ τέλη τὰ τάγματα. ἐκ τούτου δὲ τὸ πλῆθος τῶν ἵππων δηλοῖ.
- book 48* τὸ τέλος ἐξαχῶς λέγεται. σημαίνει γὰρ τὸ στρατιωτικὸν σύνταγμα καὶ τὸ τῶν πραγμάτων πέρας καὶ τὴν ταῖς πόλεσι φοιτῶσαν πρόσοδον καὶ τὸ ἀξίωμα, ὡς Εὐριπίδης (immo Soph. Antig. v. 67)· τοῖς ἐν τέλει βεβῶσι πείσομαι· δηλοῖ δὲ καὶ τὸ δαπάνημα, ὡς Εὐριπίδης· μᾶτην εἰκοστὸν τόδ' ἐκβαίη τέλος· καὶ τὴν μυστικὴν καὶ οὕτω τελειοποιὸν ἑορτήν, ὅθεν καὶ ἡ τελετὴ λέγεται καὶ τελεῖσθαι τὸ μυεῖσθαι καὶ τελοῦ-μενοι οἱ τὰ μυστικὰ διδασκόμενοι. Q (vid. Dd. p. X). V.
- book 50sqg στεῦνται δ' ἱεροῦ: διαβεβαιοῦνται δὲ οἱ ἔνοικοι οἱ πλησίον ὄντες τοῦ ἱεροῦ Τμῶλου ὁ δεῖνα καὶ ὁ δεῖνα, οἱ λόγχης ἄκμονες ἡγουν οἱ ἀκίνητοι ὑπὸ τῆς λόγχης, ὥσπερ ὁ ἄκμων ὑπὸ τῶν σφυρῶν, καὶ οἱ ἀκοντισταὶ Μυσοὶ δουλώσαι αὐτὴν τὴν Ἑλλάδα. ἄλλως· τὸ στεῦνται ἀντὶ τοῦ ὑπισχνοῦνται. γίνεται δὲ ἀπὸ τοῦ στέω στεύω ὡς χέω χεύω. ἀφ' οὗ τὸ παθη-τικὸν στεύονται καὶ ἐν συγκοπῇ στεῦνται. στεύω δὲ κυρίως τὸ ὑφίσταμαι καὶ ὑπομένω ἀσφαλῶς, κίονος δίκην. καὶ Ὅμηρος· στεῦται γάρ τι ἔπος ἐρέειν κορυ-θαίολος Ἑκτωρ· (Γ v. 83). V, partim OPH.
- book 53sqg Βαβυλῶν δ' ἡ πολύχρυσος: ἡ πλουσία δὲ Βαβυλῶν πέμπει πάμμικτον ὄχλον. εἴτα ἐφερμηνεύων τοῦτό φησι· νῶν τ' ἐπόχους, ἥτοι λαὸν ναυτικὸν ταῖς ναυσὶν ἐποχούμενον, καὶ πιστοὺς καὶ θαρροῦντας φρονήματι τοξικῶ, ἥτοι ἐμπείρους τῆς τοξικῆς.
- book 60 τοιόνδ' ἄνθος: τοιοῦτον καλλώπισμα καὶ τὸ ἐξαιρετὸν μέρος τῶν ἀνδρῶν τῆς γῆς τῆς Περσίδος οἷχεται καὶ πορεύεται πρὸς τὴν Ἑλλάδα, περὶ οὐς πᾶσα γῆ ἡ Ἀσιήτις ἡ ἀναθρεψαμένη αὐτοὺς στενάζει ἐν πόθῳ μαρναντικῶ καὶ καυστικῶ.
- book 62 [γρ. μαλερῶς, ἡγουν θερμῶς P.]
- book 64

τοκέες τ' ἄλοχοί τε: οἱ πατέρες δὲ αὐτῶν καὶ αἱ ὁμόκοιτοι αὐτῶν γυναῖκες τρέμουν τὸν χρόνον τείνοντα καὶ μηκυνόμενον τῇ τῶν ἡμερῶν περιφορᾷ, τὸν ἡμερόλεγον, ἥτοι τὸν ἐκ τῶν ἡμερῶν καταριθ- μούμενον· παρὰ τὸ ἡμέρα καὶ τὸ λέγω, τὸ ἀριθμῶ. ἄλλως τὸν μακρὰς ἡμέραις λεγόμενον παρὰ τὰς ἡμέρας καὶ τὸ λέξασθαι.

book 66sqg

πεπέρακε μὲν: ἐπέρασε μὲν, φησὶν, ἥδη εἰς τὴν ἀντίπορον γείτονα χώραν, ἥτοι τὴν Εὐρώπην (οἱ γὰρ Πέρσαι τῆς Ἀσίας εἰσὶ κάτοικοι), ὁ τοῦ βασι- λέως Ξέρξου στρατὸς ὁ τὰς πόλεις πορθῶν, ἀμείψας καὶ ἀλλάξας τὸν πορθμὸν τῆς θυγατρὸς τοῦ Ἀθάμαν- τος Ἑλλης, ἥτοι τὸν Ἑλλήσποντον, ἐν σχεδία λίνῳ δε- δεμένη. γεφυρώσας γὰρ τὴν θάλασσαν διὰ τῶν νεῶν πεζῇ ταύτην τὸν στρατὸν αὐτοῦ περᾶσαι <ὁ Ξέρξης> πεποίηκεν. ταῦτα δὲ κωμωδεῖται. Εὐπολις ἐν Μαρικᾷ:

book 66sqg

‘πεπέρακε μὲν ὁ περσέπτολις ἥδη Μαρικᾶς.’

book 71

ὁ Ἀθάμας ἔσχε γυναῖκα, ἐξ ἧς τὴν Ἑλλην καὶ τὸν Φρύξον πεποίηκε. τελευτησάσης δὲ τῆς μητρὸς αὐτῶν ἔλαβε τὴν Ἰνώ, ἥτις τοῖς παισὶ φθονοῦσα τοῦ Ἀθάμαντος πρωτοτύπους τοὺς τῆς χώρας πάντας λα- βοῦσα καρποὺς ἐλυμήνατο αὐτούς, ὥστε μηκέτι σπειρο- μένους ἀναδίδοσθαι. λιμοῦ δὲ τῆς χώρας ἐπικρατή- σαντος οἱ ἐγχώριοι ἐβουλεύσαντο πρὸς τὸν Ἀπόλλωνα ἀπελθεῖν καὶ μαντεύσασθαι, ὥστε γνῶναι τὸ αἶτιον. τούτους δὲ ἡ Ἰνώ δεξιωσαμένη πεποίηκε τοῦ μαντείου ἐπαναστρέφοντας μηδὲν ἕτερον λέγειν ἢ τὸ τὴν Ἑλλην καὶ τὸν Φρύξον αὐτῷ τυθῆναι ὁ Ἀπόλλων ἀνείρηκεν. ἐπήκοος οὖν ὁ Ἀθάμας τοῦ τοιοῦτου χρησμοῦ γενό- μενος τοῖς παισὶν αὐτοῦ ἐν τοῖς ποιμνίοις διατρίβουσιν ἐμήνυσε κριὸν λαβοῦσι τὸν πρῶτιστον ἐпанελθεῖν, ἐφ’ ᾧ θῆσαι τοῦτον τῷ Ἀπόλλωνι. λαβόντων δὲ τὸν κριὸν καὶ ἐπανερχομένων ὁ κριὸς τὸ κατ’ αὐτῶν σκευωρού- μενον αὐτοῖς ὑπεδήλωσε. φυγῇ γοῦν, τῇ συμβουλῇ τούτου, ἐχρήσαντο αὐτῷ ἐποχούμενοι καὶ τὸν πλοῦν διαπεραιούμενοι. ἐν δὲ τῷ διαπεραιοῦσθαι τούτους

book 71

ἡ μὲν Ἑλλη ἐς μέσον τοῦ πόντου πέπτωκεν, ἀφ’ ἧς ὁ τοιοῦτος ἐκλήθη Ἑλλήσποντος· ὁ δὲ Φρύξος ἔν τινι προσελιμενίσθη λιμένι, ἀφ’ οὗ ὁ τοιοῦτος Φρύξου λιμὴν ὀνομάζεται.

book 72

ἀμφὶ τῷ αὐχένι τοῦ πόντου ζυγὸν βαλὼν πολὺ- γομφον ὄδισμα καὶ βάδισμα. ὄδισμα δὲ τὴν σύνθεσιν τῶν νηῶν λέγει, τῶν τῆς θαλάσσης δηλονότι νώτων ἄνωθεν. ἐγεφύρωσε γὰρ τὸ ἐπταστάδιον ταῖς ναυσί, συνδήσας καὶ γῆν ἐπιβαλὼν, ὥστε ὁδὸν ποιῆσαι ἐπὶ τῶν νεῶν. διὸ πολὺγομφον ὄδισμα εἶπεν. γράφεται καὶ ἔρεισμα· τὴν ναῦν.

book 74

πολυάνδρου δ’ Ἀσίας θούριος ἄρχων: ὁ θού- ριος δὲ καὶ ὁ πολεμικώτατος ἄρχων τῆς πολυάνδρου Ἀσίας ὁ Ξέρξης ἐπὶ πᾶσαν χθόνα, τὴν Εὐρώπην δη- λονότι, ἐλαύνει ποιμανόριον θεῖον διχόθεν· ἐκ γῆς καὶ θαλάσσης. ποιμανόριον δὲ τὸ πλῆθος τὸ στρατευθέν, τὸ ἀνδρικὸν πλῆθος, ποιμνιον· παρὰ τὸ ποιμαίνω σημαίνει δὲ τὸ στράτευμα τὸ βασιλικὸν παρὰ τὸ τοὺς βασιλεῖς λέγεσθαι ποιμένας. ὅθεν ποιμανόριον τὸ ἐκ ποιμνης ἀνδρῶν συνηγμένον βασιλεῖον.

book 79

ὄχυροῖσι: πεποιθὼς καὶ θαρρῶν ἐφέταις, ἥτοι τοξόταις καὶ ἡγεμόσι, τοῖς ἀπὸ τῆς χρυσονόμου γενεᾶς, ὄχυροῖς, στυφέλοις καὶ σκληροῖς ὁ ἰσόθεος φῶς καὶ ἀνὴρ, τουτέστιν ὁ Ξέρξης. τὸ δὲ χρυσονόμου ἀντὶ τοῦ πλουσίας εἶπε. τινὲς δὲ χρυσογόνου λέγουσι διὰ τὸ τὸν Περσέα ἀπὸ χρυσοῦ γεγενῆσθαι· ὁ καὶ βέλτιον. ἀπογόνου γοῦν φησι τῆς Περσέως γενεᾶς ἢ τῆς τῶν χρυσῶν ἀνθρώπων ἢ πολυχρύσου.

book 82sqg

κυάνεον δ’ ὄμμασι: βλέπων δὲ μέλαν καὶ μανικὸν ἐν ὄμμασιν (ὁ παρακατιῶν ἐδήλωσεν ὁ ποιη- τὴς εἰπὼν· δέργμα καὶ βλέμμα δηλαδὴ φοινίου δρᾶ- κοντος. τοῦτο ἐφερμηνευτικῶς τέθειται) ἐπάγει τοξό- δαμνον Ἄρην, ἡγουν τὸν ἐν τόξοις δαμάζοντα πόλεμον, τοῖς Ἑλλησι πολλὴν δύναμιν στρατιωτῶν ἔχων καὶ πολλὰς νῆας (τοῦτο γὰρ δηλοῖ τὸ πολὺχειρ

καὶ πολυ- ναύτης) Ἀσσύριόν τε ἄρμα ἐλαύνων, ἤγουν Περσικόν· οἱ γὰρ Πέρσαι Ἀσσύριοι ἐκαλοῦντο τὸ πρότερον.

book 82sqg OP(Dd.) VH.

book 86 δουρικλύτοις δὲ· τοῖς ἐνδόξοις κατὰ τὸ δόρυ, τοῖς περιφήμοις ἐν τῷ δορὶ ἤγουν τῷ πολέμῳ. V.

book 88sqg δόκιμος δ' οὐτίς· οὐτίς δὲ δόκιμος, ἥτοι φρονῶν ἑαυτῷ καὶ δοκῶν καὶ θαρρῶν, ὑποστὰς τῷ τοσοῦτῳ ρεύματι ἀνδρῶν, δηλαδὴ τῶν Περσῶν, ἥτοι ἀντιστὰς καὶ ἀντιμαχεσάμενος, ὥστε εἶργειν καὶ κω- λύνειν τὸ ἄμαχον κύμα τῆς θαλάσσης (τροπικῶς δὲ <τὴν προσβολὴν> τῶν Περσῶν) ἐν ἔρκεσιν ὀχυροῖς, ἥτοι γεφύραις γενναίαις. ἀπρόσοιστος γὰρ καὶ ἀφόρητος καὶ ἄμαχος ὁ Περσικὸς στρατὸς ἀλκίφρων τε καὶ δυ- νάμει θαρρῶν λαός. PVH.

book 94sqg δολόμητιν δ' ἀπάταν θεοῦ· τοῦτό φησιν, ὅτι ὡς ἔδει μὲν παρατέτακται ὁ Ξέρξης, εἰ δὲ θεοῦ ἐπιβουλῇ τὰ τῆς νίκης ἀναβάλλεται, τίς ὁ νικήσων θεόν; καὶ ποῖος ἄνθρωπος ἐκφύγη τὴν ἐπιβουλὴν τὴν ἐκ θεοῦ; τίς οὖν ὁ ἐν ταχυτάτῳ ποδὶ ἀνάσσων καὶ κρατῶν τοῦ εὐπετέος καὶ συντόμου πηδήματος τῆς Ἄτης, ἥτοι ὑπερπηδήσας αὐτῆς τὰ θήρατρα καὶ ἐκ- φυγῶν ταχέως; ἢ δ' Ἄτη σθεναρὴ τε καὶ ἀρτίπος, φθάνει δέ τε πᾶσαν ἐπ' αἶαν' ὡς φησιν Ὀμηρος. ἢ οὕτως· τίς ὁ ὀξύπους καὶ σύντομος, ὅστις τὴν μέλλου- σαν ἐπελθεῖν αὐτῷ βλάβην ἀπὸ τινος συμπτώματος καὶ τύχης προαρπάσαι καὶ εἰς τὸ ἐναντίον μεταστρέψαι δυνήσεται; OPV, partim H, initium vulgo.

book 98sqg φιλόφρων γὰρ σαίνουσα· ἡ ἐκ θεοῦ, φησίν, ἀπάτη ὡς φιλόφρων σαίνουσα καὶ ὑποθέλγουσα κατὰ τὴν ἀρχὴν ἐμβιβάζει τὸν ἄνθρωπον εἰς παγίδα, ἥτοι εἰσάγει αὐτὸν εἰς κίνδυνον. διὸ οὐκ ἔστιν ἄνθρωπον ὑπεκδραμόντα τὴν Ἄτην φυγεῖν. ἢ γὰρ ἐκ θεοῦ, φησίν, ἀμαύρωσις καὶ δόλωσις ἄφυκτός ἐστιν. ἅμα γὰρ δολοῖ καὶ προσαίνει καὶ κακοποιεῖ ἐν ταύτῳ. OPVH.

book 103 θεόθεν γὰρ ἡ μοῖρα κατεκράτησε, <ἐπέσκηψε δὲ> τοῖς Πέρσαις ὥστε καὶ πολέμους καὶ μάχας ἐγεί- ρειν, τουτέστιν· ἀνέκαθεν ἀνδρεῖοί εἰσι καὶ κατὰ τὴν εἰμαρμένην πολεμοῦσι. πολεμικοὶ δὲ ὄντες οὐχ ἤσση- θήσονται. vulgo Dd. V.

book 106 οἱ τοὺς πύργους κατακόπτουσι καὶ κατερεῖ- πουσιν. ἵππιοχάρμας δὲ κλόνους λέγει τοὺς πολεμικοὺς θορύβους καὶ συντριμμούς. ἐν τούτοις γὰρ οἱ ἵπποι χαίρουσιν. vulgo Dd. V.

book 110sqg ἔμαθον δὲ ἔσορᾶν καὶ βλέπειν πόντιον ἄλσος τῆς εὐρυπόροιο θαλάσσης, ἥτοι διὰ <τῆς> θα- λάσσης τὰς ὁδοὺς αὐτῶν ποιεῖν, πολιαινομένης τε καὶ λευκαινομένης αὐτῆς ἐν πνεύματι λάβρῳ ἢ τῷ βιαίῳ ἀνέμῳ ἢ ἀφριζομένης, δηλαδὴ τῇ κωπηλασίᾳ, πῖσυνοι καὶ θαρροῦντες πείσμασι λεπτοδόμοις· τοῖς λεπτῶς κατεσκευασμένοις ἥτοι ταῖς ναυσί. πλὴν οὐχ οἱ Πέρ-σαι ναυτικοί, ἀλλ' οἱ ὑπήκοοι αὐτῶν. ὥστε τὸ ἔμαθον ἀντὶ τοῦ μαθεῖν ἐποίησαν, φησίν, οἱ Πέρσαι τοὺς ὑπηκόους αὐτῶν. vulgo Dd. V.

book 115 λαοπόροις· ταῖς τοὺς λαοὺς διαπορθμευούσαις ἢ ταῖς ἀπὸ τῆς κωπηλασίας μηχαναῖς ταῖς ὑπὸ τῶν λαῶν γινομέναις οὐχ ὡς αὐτῶν τῶν Περσῶν θαλατ- τίων ὄντων, ἀλλὰ τῶν ἐκεῖνοις ὑπηκῶν παραλίῳν. vulgo Dd. V.

book 117sq διὰ ταῦτα ἡ φρὴν μου μελαγχίτων καὶ πενθήρης ἐστὶν ἢ ἀμφιμέλαινα. ἀμύσσεται φόβῳ, ἥτοι διακόπτεται ὑπὸ τοῦ φόβου. ἀσυνδέτως, ἢ οὕτως· ἡ φρὴν μου ἡ μελαγχίτων, ἥτοι ἡ συνετὴ καὶ ἐν βάθει κειμένη καὶ ἀφανὴς οὕσα, τῷ φόβῳ διακόπτεται. εἴρη-ται δὲ παρὰ τὸ 'σὺ δ' ἔνδοθι θυμὸν ἀμύξεις'. τοῖς γὰρ τοῦ σώματος πάθει δοκοῦμεν συμπάσχειν καὶ τὴν ψυχὴν. vulgo Dd. V.

book 121

μη πόλις πύθηται: μη πύθηται, φησί, καὶ μάθη καὶ ἀκούσῃ τις τῶν ἐτέρων πόλεων κενὸν ἄν- δρῶν ὃν τὸ ἄστυ τὸ τῆς Σουσίδος. οὕτω γὰρ καὶ τὸ Κίσσιον πόλισμα ἀντίδουπον ἔσεται, ἥτοι ἀντηγήσει τοῖς θρήνοις ἐκ τοῦ ἐκατέρου μέρους· μη ἀντηγήσῃ, φησί, θρήνον αὐτῶν τελευτησάντων. vulgo Dd. V.

book 125 ὁά, τοῦτ' ἔπος: ὁ γυναικοπληθῆς ὄμιλος ἐκεῖσε ἀπύων τὸ ἔπος τοῦτο, τὸ ὁά δηλονότι. τὸ δὲ ἀπύων οὕτως νοητέον· ἢ ἔσται ἀπύων καὶ φωνῶν, ἔξωθεν λαμβανομένου τοῦ ἔσται, ἢ τὴν μετοχὴν ἀντὶ τοῦ ῥή- ματος ἀντὶ τοῦ ἀπύσει. vulgo Dd. V.

book 128 ἀπὸ κοινοῦ πάλιν τὸ μή, ἵν' ἢ οὕτως· μη πέσῃ λακίς καὶ ῥήξις ἐν τοῖς πέπλοις τοῖς βυσσίνοις <ἦ> τοῖς ἱματίοις, ἥτοι μη διαρρήξωσι τὰ ἱμάτια αὐτῶν.

book 130 πᾶς γὰρ ἱππικὸς λαὸς καὶ πεδοστιβῆς, ἥτοι <ἐν> τῷ πέδῳ καὶ τῇ γῇ περιπατῶν καὶ πεζῇ βαδίζων, καταλελοίपाσι τὴν πόλιν ἀκολουθοῦντες τῷ Ξέρξῃ, ὥσπερ τὸ σμῆνος τῶν μελισσῶν ἔπεται τῷ ἀρχηγῷ αὐτῶν. λέγεται γὰρ ὡς εἰ μη ὁ ἀρχηγὸς τῶν μελισσῶν πρότερον πετάσειεν, ἄλλως οὐχ ἵπτανται αἱ ἕτεραι. Vulgo Dd. V.

book 133 τὸν ἀμφίζευκτον: ἐξαμείψας καὶ περάσας τὸν ἀμφίζευκτον ἄλιον πρῶνα, τὸν κοινὸν τῆς ἀμφοτέρας γῆς, τῆς Εὐρώπης δηλαδὴ καὶ τῆς Ἀσίας. ἀμφίζευκτον δὲ τὸν ζευγνύντα ἄμφω τὰς ἡπείρους ἢ ζευγνύμενον ἐξ ἀμφοῖν ἢ τὸν ὑποζευχθέντα· βατὸν γὰρ αὐτὸν ἐποίησεν ὁ Ξέρξης.

book 135 πρῶνα: τὸν προνεύοντα εἰς τὰς ἀμφοτέρας ἡπείρους ἢ τὸν κοινὸν ἐκατέρας γῆς. μεταξὺ γὰρ ἔστιν Εὐρώπης καὶ Ἀσίας. ἄλλως· πρῶνα ἀμφοτέρας αἵας κοινόν, οἱ μὲν τὸν Ἑλλήσποντον, οἱ δὲ Ταῦρον τὸ ὄρος.

book 136 λέκτρα δ' ἀνδρῶν: τὰ λέκτρα δὲ τῶν ἀνδρῶν τῇ αὐτῶν ἀποδημίᾳ καὶ ἀπουσίᾳ πίμπλονται καὶ πλη- ροῦνται τοῖς δάκρυσιν. αἱ δὲ Περσίδες γυναῖκες ἀκροπενθεῖς καὶ ἐπιμόνως πενθοῦσαι, ὡς δοκεῖν ἕνα- βρύνεσθαι ἐπὶ τῷ πενθεῖν.

book 139 ἐκάστη πόθω: ἐκάστη γυνὴ Περσίς τὸν ἑαυ- τῆς εὐνατῆρα καὶ ἄνδρα ἀποπεμψαμένη τὸν αἰχμήεντα, θοῦρον καὶ πολεμικόν, ἐν πόθῳ φιλάνδρῳ λείπεται αὐτὴ τοῦ λοιποῦ μονόζυξ καὶ μόνη. vulgo Dd. H.

book 143sqg ἄλλ' ἄγε Πέρσαι: ἀλλὰ φέρε, ὦ Πέρσαι, ἐνεζόμενοι καὶ ἐγκαθήμενοι εἰς τοῦτο τὸ ἀρχαῖον στέγος, ἡγουν εἰς ταύτην τὴν ἀρχαίαν καθέδραν, φροντίδα ποιήσωμεν καὶ βουλευσώμεθα, πῶς πρᾶσσει καὶ τί ποιεῖ ἐν Ἑλλάδι ὁ Ξέρξης. χρεῖα δὲ προσήκει· τὸ δὲ ἀντὶ τοῦ γάρ. ἡ χρεῖα γὰρ προσῆκον ποιεῖ τὸ βουλεύεσθαι.

book 148 τὸ πατρωνύμιον γένος: ἥτοι ὁ κατὰ πατέρα συγγενῆς ἡμῖν· τουτέστιν ὁ ἐκ προγόνου ἰθαγενής.

book 150 πότερον τόξου ῥῦμα τὸ νικῶν: ἄρα, φησὶν, ἡ ὁρμὴ τοῦ τόξου ἐστὶ τὸ νικῶν ἥτοι τὸ νικῆσαν καὶ ἡττῆσαν τοὺς Ἀθηναίους ἢ ἡ ἰσχὺς τῆς δορυκράνου λόγχης κεκράτηκε καὶ ἐνίκησε, τοὺς Πέρσας δηλαδὴ. οἱ μὲν γὰρ Πέρσαι τοξόται, οἱ δ' Ἀθηναῖοι λογχη- φόροι. ὁ δὲ λέγει, ἐστὶ τοιοῦτον· ἄρα οἱ Πέρσαι ἐνίκησαν τοὺς Ἀθηναίους ἢ οἱ Ἀθηναῖοι τοὺς Πέρσας;

book 153sq ἄλλ' αὕτη ἡ τοῦ βασιλέως μήτηρ, ἢ δέ- σποινα δὲ ἐμή, ὑπάρχουσα φῶς τοῖς ὀφθαλμοῖς ἡμῶν, ἴσον τῶν θεῶν ὀρμᾶται ἥτοι ἔρχεται. λέγει δὲ τὴν Ἀτοσσαν. vulgo Dd. V.

book 155sqg προσπίτνω καὶ προσφθόγγοις δέ: καὶ προσηγόροις δὲ λόγοις πρέπον αὐτὴν προσφωνεῖν, ἥτοι πρέπει χαιρετίσαι αὐτήν. εἶτα κοινῶς ὁ χορὸς χαιρε- τίζων αὐτήν φησιν· ὦ χαῖρε βασίλισσα τῶν Περσίδων τῶν βαθυζώνων. βαθύζωνοι δὲ αἱ Περσίδες διὰ τὸ κροσσωτὰς ζώνας ἔχειν. vulgo Dd. V.

book 159

Ἄτοσσα, θυγάτηρ Κύρου, γυνὴ Δαρείου, μήτηρ Ξέρξου κατὰ Ἡρόδοτον V (de sch. vulg. et Dd. vid. notam ad sch. v. 153).

book 160sq θεοῦ μὲν εὐνήτειρα Περσῶν: τοὺς βασι- λεῖς αὐτῶν ἐκάλουν θεοὺς οἱ Πέρσαι ἢ ἴσα καὶ θεοῖς ἐτίμων. φησὶν οὖν ὁ χορὸς πρὸς τὴν Ἄτοσσαν· τοῦ θεοῦ μὲν τῶν Περσῶν ἐγένου σύγκοιτος, τουτέστι τοῦ Δαρείου, μήτηρ δὲ πάλιν ἐγένου τοῦ θεοῦ, ἥτοι τοῦ Ξέρξου, εἰ τέως μὴ ὁ παλαιὸς δαίμων ἦτοι ἡ ἀρχαία καὶ ἡ πρὶν εὐτυχία μεθέστηκε στρατῷ ἀντὶ τοῦ παρῶ- χηκεν ἀπὸ τοῦ στρατοῦ. P(Dd.) VH. Hoc et quae secuntur decem scholia absunt ab O, in quo excidit unum folium.

book 162sqq ταῦτα δὴ λιποῦς ἱκάνω: ἀκούσασα ἡ Ἄτοσσα τοῦ χοροῦ εἰπόντος, ὅτι εἰ μὴ ἡ πρὶν εὐτυχία μεθέστηκε, φησί· διὰ ταῦτα καὶ ἐγὼ παραγίνομαι ἐν- ταῦθα πρὸς ὑμᾶς καταλείψασα τοὺς χρυσῷ κεκοσμη- μένους οἴκους καὶ τὸν βασιλικὸν κοιτῶνα. καὶ ἐμὲ κατὰ τὴν καρδίαν ἔσωθεν κόπτει <ἡ> φροντὶς ἢ τὸ ἐμὲ ἀντὶ τοῦ ἐμοῦ τὴν καρδίαν. εἰς ὑμᾶς δὲ εἵπω λόγον οὐδαμῶς ἐμαυτῆς οὐσα ἥτοι οὐδόλως ἐμαυτῆς κυρία τυγχάνουσα, οὐκ ἄφοβος. δονοῦμαι γὰρ καὶ τῶν φρενῶν ἐξίσταμαι τῷ ὀνείρῳ. vulgo P(Dd.) VH. De cod. O vid. not. ad sch. v. 160.

book 166sq δέδοικα, φησί, μή πως ὁ μέγας πλοῦτος καὶ ἡ εὐδαιμονία, κονίσας καὶ κονισθεὶς καὶ βληθεὶς ἐν τῷ ποδὶ καὶ ῥιφείς καὶ λακτισθεὶς εἰς οὐδας ἀνα- τρέψῃ τὸν ὄλβον, ὃν ὁ Δαρεῖος ἤρεν, ἥτοι τὸ κλέος, ὃ ἔλαβεν ὁ Δαρεῖος καὶ εἰς μέγα ὕψωσεν οὐ χωρὶς <τινος> τῶν θεῶν. vulgo P(Dd.) V. De cod. O vid. not. ad sch. v. 160.

book 168sqq ταῦτά μοι: διὰ ταῦτα διπλῇ ἐστί μοι μέριμνα ἄλεκτος. ἡ δὲ τοιάδε· μήτε χρημάτων πλῆθος ἐν τιμῇ σέβειν ἀνάνδρων ἥτοι ἀνδρῶν ἐκεῖσε μὴ παρόντων μήτε τοῖς ἀχρημάτοις ἀνδράσιν ἥτοι τοῖς πένησι λάμπειν φῶς εὐτυχίας, ὅσον ἐστὶ σθένος, ὃ ἐστὶν· οὐ πάσης ἀπολαύουσι τῆς τοῦ φωτὸς ἡδονῆς οἱ πένητες. ἐτέρου γὰρ λείποντος τὸ τῆς εὐδοκιμήσεως δυσχερές. χωρὶς μὲν γὰρ ἀνδρῶν ἄχρηστά εἰσι τὰ χρήματα, χωρὶς δὲ χρημάτων οἱ ἄνδρες. καὶ ἀπλῶς·

book 168sqq οἱ μὴ ἔχοντες ταῦτα ἀνίσχυροι. vulgo P(Dd.) VH. De cod. O vide not. supra laud.

book 171sq ἔστι γὰρ ἡμῖν πλοῦτος ἀμεμφής καὶ ἄφθονος. δεδοίκαμεν δὲ διὰ τὸ μὴ ἔχειν ἄνδρας. ὀφθαλμὸν γὰρ καὶ φῶς τῶν οἴκων τὴν τοῦ δεσπότης παρουσίαν νομίζω. —ἀμφὶ δ' ὀφθαλμῷ: ἡγουν ἀμφὶ τῷ Ξέρξῃ· ὀφθαλμὸν γὰρ ἐκεῖνον καλεῖ. vulgo P(Dd.) V. De cod. O vide not. supra laud.

book 173sq πρὸς τὰδ' ὡς οὕτως ἐχόντων: πρὸς ταῦτα, φησί, γίνεσθέ μοι σύμβουλοι τούτου τοῦ λόγου, ὧ Πέρσαι, γηραλέα πιστώματα, ἥτοι ὧ ἀρχαῖοι πιστοὶ ὡς τούτων, ὧν εἶπον, οὕτως ἐχόντων ἀντὶ τοῦ ἀλη- θῶν ὄντων. vulgo P(Dd.) VH. De cod. O vide not. laud.

book 176sq <καλῶς> γίνωσκε, ὦ βασίλισσα, ἐπὶ λόγου καὶ ἔργου, ἐφ' οὗ ἂν δυνώμεθα πρᾶξαι καὶ εἰπεῖν, οὐ δὶς σε φράσαι, ὥστε ἡμᾶς ἐν λόγῳ καὶ ἔργῳ βοη- θῆσαι σοι, ἐφ' ᾧ ἡ δύναμις ἡ ἡμετέρα θέλει ἡγεῖσθαι καὶ προσδιακρίνειν τὸ πᾶν. vulgo P (Dd.). De O vid. l. l.

book 179sq πολλοῖς μὲν ἀεὶ: ἡ Ἄτοσσά φησι πρὸς τὸν χορόν· πολλὰ μὲν νυκτερινὰ ὀνείρατα φαντάζομαι, ἐξ οὗ καιροῦ ὁ ἐμὸς παῖς ὁ Ξέρξης διακομίσας στρατὸν πορεύεται καὶ ἄπεισιν εἰς τὴν γῆν τῶν Ἰαόνων θέ- λων ἐκπορθῆσαι αὐτήν, ἀλλ' οὐδαμῶς τοιοῦτον ὄναρ φανερόν· εἶδόν ποτε, ὥσπερ ἐπὶ τῆς παρελθούσης νυ- κτός. λέξω δέ σοι τοῦτο. ἰστέον δέ, ὅτι Ἰάονες οἱ Ἀθηναῖοι λέγονται ἔκ τινος Ἰάονος βασιλεύσαντος αὐτῶν. ἐνταῦθα δὲ ἄρχεται διηγεῖσθαι τὸν ὄνειρον καὶ φησιν, ὅτι ἐδοξάτην μοι (ἀντὶ τοῦ ἐνομήσθησαν δυϊκῶς) δύο γυναικες εἰς θεωρίαν μοι ἐλθεῖν καλὰ φοροῦσαι ἱμάτια, ἡ μία μὲν κεκοσμημένη Περσικοῖς ἱματίοις, ἡ δὲ ἑτέρα Δωρικοῖς, τῷ μεγέθει τε κατὰ πολὺ εὐπρεπεστάτα (δυϊκῶς εὐπρεπέσταται) καὶ ἀμώμω καὶ ἄμωμοι ἐν τῷ κάλλει· ἥτοι οὐκ

- εἶχον μέμψιν τινὰ κατὰ τὸ κάλλος. ἦσαν δὲ ἀδελφαί, καὶ ἡ μὲν κατώκει τὴν Ἑλλάδα γῆν ἐκ κλήρου ταύτην λαχοῦσα, ἡ δὲ <τὴν> γῆν βαρβαρικήν. H, partim vulgo P(Dd.) V. De O vid. I. I.
- book 179sqg [στείλας στρατὸν] τουτέστι κοσμήσας. ὁμώ- νυμος γάρ ἐστι λέξις, ἔστι γὰρ στέλλω τὸ κοσμῶ, ἐξ οὗ καὶ στολή. στέλλω τὸ φοβοῦμαι, ἐξ οὗ καὶ συστολή καὶ ὑποστολή. στέλλω τὸ πλέω, ἐξ οὗ καὶ στόλος. στέλλω τὸ ἀποστέλλω, ἐξ οὗ καὶ ἀπόστολος. vulgo P. De O vide I. I.]
- book 188 Ἄνδρων ὁ Ἀλικαρνασεύς φησι τὸν Ὠκεανὸν γῆμαι Πομφολύγην καὶ Παρθενόπην καὶ σχεῖν ἐκ μὲν Παρθενόπης Εὐρώπην καὶ Θράκην, ἐκ δὲ Πομφολύγης Ἀσίαν καὶ Λιβύην· ἀφ' ὧν τὰς ἡπείρους ὀνομασθῆναι συμβέβηκεν. ἡ γοῦν Ἀτοσσά φησι δύο γυναῖκας κατ' ὄναρ ἰδεῖν, τὰς δύο ἡπείρους ταύτας· Ἀσίαν καὶ Εὐ- ρώπην. vulgo P(Dd.) VH. De O vide I. I.
- book 191 τούτῳ στάσιν τιν' ὡς ἐγὼ ὀδῶν ὁρᾶν: τούτῳ, φησί, τῷ γυναῖκε, τὴν Ἀσίαν καὶ τὴν Εὐρώ- πην, λίαν ἐγὼ ὀδῶν στάσιν τινὰ καὶ φιλονει- κίαν τεύχειν καὶ κατασκευάζειν καὶ ποιεῖν ἐν ἀλλήλαις. παῖς δὲ ὁ ἐμὸς μαθὼν στασιαζούσας ταύτας κατεῖχε καὶ ἐπράυνε καὶ ἡμέρου αὐτάς. ἤθελε γὰρ ὁ Ξέρξης εἰς ἐν ἀγαγεῖν κράτος τὴν Εὐρώπην καὶ τὴν Ἀσίαν. ὑπὸ ἄρμασι δὲ ζεύγνυσιν αὐτῷ (ἀντὶ τοῦ αὐτάς) καὶ λέπαδνα ἦτοι ζυγὸν λωρὰ τίθησιν ἐπὶ τῶν ἀυχένων αὐτῶν.
- book 191 λέπαδνα δὲ κυρίως οἱ περὶ τὰ στήθη πλατεῖς ἱμάντες, οἷς ἀναδεσμοῦνται οἱ τράχηλοι τῶν ἵππων πρὸς τὸν ζυγόν. ἐτυμολογεῖται δὲ ἀπὸ τοῦ λέπω τὸ λεπίζω, λέπανον καὶ λέπαδνον. τινὲς δὲ λέπαδνα τοὺς μασχα- λιστῆράς φασι. vulgo P(Dd.) VH. De cod. O vid. I. I.
- book 195sqg χῆ μὲν τῇδ' ἐπυργοῦτο στολῇ: καὶ ἡ μὲν, ἡγοῦν Ἀσία, ἐπυργοῦτο καὶ ἐκοσμεῖτο καὶ ἤρετο τῇ στολῇ τῇδε. δεικτικῶς δὲ τοῦτο ἀντὶ τοῦ τῇ Περσικῇ ταύτῃ, ἣν φορῶ. εἶχε δὲ στόμα εὖαρκτον καὶ ὑπήκοον καὶ πειθήνιον ἐν τῷ χαλινῷ.
- book 197sqg ἡ δ' ἐσφάδαζεν: ἡ δέ, Εὐρώπη, ἐσφάδαζε καὶ ὥρμα καὶ ἐπήδα καὶ διὰ τῶν χειρῶν ἐν τῇ τοῦ δίφρου βία <χαλινὰ> ῥήσσει καὶ τὸν δίφρον ξυναρ- πάζει ἄνευ χαλινῶν ἦτοι ἀχαλίνωτον γενόμενον καὶ τὸν ζυγὸν συνθλά. πίπτει δὲ ἐκ τοῦ ἄρματος ὁ Ξέρ- ξης (οὗτος γὰρ ἦν ὁ ὑπὸ ζυγὸν ἔχων αὐτάς), καὶ ὁ πατὴρ Δαρεῖος παρίσταται οἰκτεῖρων αὐτόν. ἐπεὶ δὲ τοῦτον εἶδεν ὁ Ξέρξης αἰδεσθεὶς τὸ πτῶμα διαρρη- γνύει τοὺς οἰκείους πέπλους.
- book 204 καλλιρόου ἔψασα πηγῆς: πηγὴ τις ἱερά, ἀφ' ἧς ἀνιμᾶτο νᾶμα ταῖς θυσίαις ἐπιχέεσθαι· διὰ γοῦν τὸ ἐξ αὐτῆς τὰς θυσίας γίνεσθαι καλλιέρροον αὐτὴν ὠνόμασεν.
- book 206 ἀποτρόποισι δαίμοσι: τοῖς θεοῖς οἷς ἀπο- τροπιαζόμεθα τοὺς ὀνείρους. ἀποτροπιαστὴν δὲ τῶν ὀνείρων φασὶν εἶναι τὸν ἥλιον. τούτου γὰρ ἐπιλάμ- ψαντος οἱ ὄνειροι διασκεδάζονται.
- book 207 πέλανος κυρίως ὁ πεπηγὼς ῥύπος λέγεται. ἄλλως· ὁ ἀφρὸς ὁ γενόμενος ἐν τῇ χύτρᾳ. ἐτυμολογεῖται δὲ ἀπὸ τοῦ πέλω· τὸ ἀναστρέφομαι. ἐνταῦθα δὲ πέλανον τὴν θυσίαν φησί. vulgo Dd. V.
- book 210sqg μεθύστερον δέ: μετὰ τοῦτο δὲ ὁρῶ κίρκον, ἦτοι ἰέρακα, σφαδάζοντα καὶ ὀξέως κινούμενον ἐν τοῖς πτεροῖς καὶ χηλαῖς ἦτοι ἐν τοῖς ὄνυξι τὸ κάρα καὶ τὴν κεφαλὴν τοῦ αἵετος διακόπτοντα. ὁ δέ, αἵετος ἡγοῦν ὁ Ξέρξης, οὐδὲν ἄλλο ἐποίει ἢ μόνον παρείχε τῷ ἰέρακι τὸ σῶμα χρῆσθαι ὡς βούλεται. αἵετὸν οὖν τὸν Ξέρξην φησὶ διὰ τὸ βασιλικὸν καὶ γενναῖον <εἶναι> , ἰέρακα δὲ τὸ τῶν Ἀθηναίων στράτευμα διὰ τὸ πρὸς τοὺς Πέρσας ἐλάττονα ἔχειν κατὰ πολὺ τὴν δύναμιν.

book 216

οὐ τιμωρητέος, οὐ δίκας ὀφείλων, διὰ τὸ ὑμᾶς αὐτὸν παρορμῆσαι καὶ <κοινῇ ἦτοι>
κοινῶ δόγματι γενέσθαι τὴν ἐκείνου ἔξοδον καὶ τὴν πρὸς τοὺς Ἀθη- ναίους ἄφιξιν. vulgo
Dd. V.

book 218sqg οὐ σε βουλόμεσθα: ὁ χορὸς ἀκούσας τοῦ ὀνείρου τῆς Ἀτόσσης φησὶ πρὸς αὐτήν· ὦ μητερ
τοῦ Ξέρξου, οὐδαμῶς θέλομεν οὔτε ἄγαν ἐκφοβεῖν σε ἐν λόγοις, ἦτοι λέγειν σοι ὅτι κακὰ
ταῦτά ἐστιν ἃ εἶδες, οὔτε παραθαρσύνειν τῷ οἶεσθαι ὅτι καλά. τοὺς θεοὺς δὲ τοὺς
οὐρανίωνας πρῶτον ἐν ἱκεσίαις παρακαλέ- σασα, εἴ τι κακὸν καὶ μισητὸν εἶδες, ζήτηι
αὐτοὺς ποιεῖν ἀποσόβησιν τούτων, τὰ καλὰ δὲ πεπληρωμένα γενέσθαι καὶ σοὶ καὶ τῷ
Ξέρξῃ καὶ τῇ πόλει. δεύτερον δὲ πρέπει σε ἐπιχῦσαι χοᾶς καὶ θυσίας τῇ γῇ τε καὶ τοῖς κάτω
νεκροῖς. αἰτοῦ δὲ καὶ ζήτηι καὶ παρακάλει τὸν σὸν ἄνδρα Δαρεῖον, ὄντινα λέγεις ἰδεῖν κατ'
ὄναρ, ταῦτα· σοὶ ἀγαθὰ κάτωθεν ἀπὸ τῆς γῆς πέμπειν εἰς φάος, ἦτοι ἀναδιδόναι σοι ἀγαθὰ
τὰ ὀνείρατα ἃ εἶδες.

book 218sqg οἱ γὰρ ὄνειροι ἐκ τῆς γῆς ἀνέρχεσθαι λέγονται. τὰ ἔμπαλιν δὲ καὶ τὰ ἐναντία τούτων τῶν
ἀγαθῶν αἰτοῦ κατεχόμενα τῇ γῇ ἀμαυροῦσθαι, ἦτοι ὑπὸ τῆς γῆς κρατηθέντα ἀφανισθῆναι
τῷ σκότῳ.

book 227 ταῦτα θυμόμαντις: ταῦτά σοι παρήνεσα οὐ φύσει μάντις ὢν, ἀλλ' ἀπὸ λογισμοῦ κρίνων καὶ
ἐν- θυμήσεως. τοῦτο γὰρ δηλοῖ τὸ θυμόμαντις.

book 228 τὸ μὲν φανερόν· κρίνομεν εἰς καλὸν τὰ ὅρα- θέντα σοὶ ὀνείρατα ἐκβιβασθῆναι. τὸ δ' ἄλλο·
κρί- νομεν τόδε καλὸν γενέσθαι· τὸ θῦσαι ἀπελθοῦσαν τοῖς θεοῖς, ὡς προέφημεν. vulgo Dd.

book 229 ἀλλὰ δὴ σὺ ὁ πρῶτος ἀκούσας τοῦ ὀνείρου εὐνοϊκῶς συνεβούλευσας ἐξιλέωσασθαι
οὐρανίους καὶ καταχθονίους δαίμονας. vulgo Dd.

book 229sqg ἐξιλεοῖτο δέ: σὺ μὲν, φησὶν, ὁ πρῶτος ἀκούσας τοῦ ὀνείρου ἐκύρωσας καὶ ἐβεβαίωσας
ταύτην τὴν φήμην· τὸ θῦσαι δηλονότι τοῖς θεοῖς ὑπὲρ τοῦ παιδὸς τοῦ ἑμοῦ καὶ τῶν ἐμῶν
οἴκων. εἴθε δὲ ἡ ἐξιλέωσις εἰς ἀγαθὸν ἀποβαίῃ. ταῦτα δέ, ὡς λέγεις, πάντα ποιήσομεν τοῖς
τε θεοῖς καὶ τοῖς κάτω νεκροῖς, ὁπότεν ἀπέλθωμεν εἰς τοὺς οἴκους ἡμῶν.

book 234 τῇλε πρὸς δυσμᾶς: ἐρωτηθεὶς ὁ χορὸς, ποῦ λέγουσι τὰς Ἀθήνας κεκτίσθαι καὶ ἐν ποίῳ
μέρει τῆς γῆς, φησὶν ὅτι μακρὰν πρὸς τὰς δυσμᾶς τῶν φθινα- σμάτων τοῦ θεοῦ Ἡλίου. ὁ
Ἥλιος γὰρ παρὰ Πέρσαις τιμᾶται. φθινασμάτων δέ· τῶν λήξεων, τῶν δυσμῶν ἢ τῶν
δύσεων ἢ τῶν ἐκλείψεων· ὅτε γὰρ δύει ὁ ἥλιος, ἐκλείπει. ἔνθεν καὶ λῖψ ὁ ἄνεμος ὁ ἀπὸ
δυσμῶν.

book 236 [ἰστέον ὅτι διὰ τοῦτο εἶπε τὸ θηρᾶσαι διὰ τὸ καὶ τὴν Ἑρέτριαν ἄνευ πολέμου λαβεῖν. P.]

book 237 ἐὰν Ἀθήνας κρατήσῃ ὁ Ξέρξης, τηνικαῦτα καὶ τὴν Ἑλλάδα πᾶσαν καταδουλώσει. αἱ γὰρ
Ἀθηναίαι εἰσιν ἰσχυρόταται τῆς Ἑλλάδος. τοῦτο δὲ λέγει θέλων ἐπαινέσαι τὰς Ἀθήνας. vulgo
Dd. (OP).

book 239 καὶ στρατὸς τοιοῦτος: τῆς ἐν Μαραθῶνι πεζο- μαχίας μέμνηται. Μήδους δὲ τοὺς Πέρσας
εἴρηκεν.

book 240 [καὶ τί πρὸς τούτοισιν] τοῦτο ἔνια τῶν ἀντι- γράφων ὡς ὑπὸ τοῦ χοροῦ λεγόμενον
ἔχουσιν, ὡς εἶναι. τὸν λόγον κατὰ ἀπόφανσιν. P(Dd.).]

book 241 ἀργύρου πηγή τις: ἐν Θορικῷ γὰρ καὶ ἐν Λαυρίῳ μέταλλα ἀργύρου τυγχάνουσιν.

book 242sqg πότερα γὰρ: ἄρα, φησὶ, διὰ τῶν χειρῶν αὐτοῖς ἐμπρέπει ἡ βολὴ ἡ τοξικὴ; ἀντὶ τοῦ ἄρα
οἶδασιν τοξεύειν οἱ Ἀθηναῖοι; ἀποκριθεὶς δὲ ὁ χορὸς λέγει· οὐδαμῶς τόξα ἔλκειν οἷδασιν,
ἔγχη δὲ σταδαῖα· ἦτοι ξίφη σταδαῖα, δι' ὧν συστάδην καὶ ἐχεγγύως καὶ πλη- σίον μάχονται.
τοὺς γὰρ ἐκ διαστημάτων μαχομένους κατηυτέλιζον.

- book 244 τίς δὲ ποιμάνωρ: τίς δέ, φησίν, ἐστὶ ποιμά- νωρ ἦτοι βασιλεὺς τοῦ στρατοῦ, ἦτοι τοῦ λαοῦ καὶ τοῦ στρατεύματος; ποιμένες γὰρ οἱ βασιλεῖς λέγονται. ὁ δὲ χορὸς ἀποκριθεὶς λέγει· οὐχὶ τινος ἀνδρὸς ὄνο- μάζονται δοῦλοι οὐδὲ ὑπήκοοι.
- book 246 ἀκούσασα ἡ Ἄτοσσα, ὅτι οὐδέτινος ἀνδρὸς εἰσι δοῦλοι οὐδὲ ὑπήκοοι οἱ Ἀθηναῖοι, φησί· πῶς ἂν οὖν, εἰ ἀναρχίαν εἶχον μὴ ἔχοντες <τὸν> ἐφεστηκότα καὶ πρὸς διάφορα διὰ τοῦτο θελήματα μετετρέποντο, ἴσχυσαν πολεμῆσαι τοὺς ἐπελθόντας αὐτοῖς, ὡς ἐξ ἑνὸς συνθήματος, Πέρσας;
- book 248 χαλεπὰ λέγεις τοῖς γονεῦσι τῶν ἰόντων καὶ ἐλθόντων εἰς Ἀθήνας (ἀντὶ τοῦ ἡμῖν), ὥστε φροντίσαι αὐτῶν. vulgo Dd. V.
- book 249sqg ἰδὼν ὁ χορὸς τὸν ἄγγελον ἐρχόμενόν φησι πρὸς τὴν Ἄτοσσαν· ἀλλ' ὡς ἐμοὶ δοκεῖ ἦτοι κατὰ τὴν ἐμὴν δόξαν καὶ δόκησιν πάντα γνῶσθι ἀληθῆ λόγον. τοῦδε γὰρ καὶ τούτου τοῦ ἀνδρὸς τὸ δράμημα καὶ τὸ βάδισμα Περσικὸν φαίνεται καὶ φέρει ἡμῖν, ὥστε ἀκούειν, φανερόν τι πρᾶγμα ἀγαθὸν ἢ κακόν. vulgo Dd. V.
- book 256 ὦμοι, κακὸν μὲν πρῶτον: φεῦ μοι, κακὸν μὲν ἐστὶν ἀγγέλλειν καὶ μηνύειν καὶ λέγειν κακά· 'στέργει γὰρ οὐδεὶς ἄγγελον κακῶν ἐπῶν'. ὅμως δὲ ἀναγκαῖόν ἐστιν ἀναπτύξαι καὶ ἀνακαλύψαι καὶ φανε- ρὸν θεῖναι ὅλον τὸ πάθος. ἅπας γὰρ ὁ στρατὸς τῶν Περσῶν ὄλωλεν καὶ ἐφθάρη.
- book 259 ἄνια καὶ λυπηρὰ καὶ ἀνίατα. P(Dd.) VH.
- book 260 νεωστὶ μηνυθέντα ἡμῖν ὑπὸ τινος τῶν δαιμόνων, τὰ νεωστὶ διὰ κότον τινὸς τῶν θεῶν γενόμενα.
- book 261 διαίνεσθε Πέρσαι: ἦτοι δακρύετε καὶ βρέχεσθε ἐν δάκρυσιν, ὦ Πέρσαι, κλύοντες καὶ ἀκούοντες τόδ' ἄχος, ὃ εἶπον, ἀντὶ τοῦ ταύτην τὴν λύπην. vulgo O(Dd.) VH.
- book 263 τὸ ὡς ἀντὶ τοῦ ὅτι καὶ ἀντὶ τοῦ λίαν. — πάντα ἐκεῖνα, ὅσα ἔφην, διαπεπραγμένα ἐστί. κἀγὼ δ' ἀέλπτως νόστιμον βλέπω φάος ἀντὶ τοῦ ἀνελπίστως ὑποστρέψας ζῶ καὶ βλέπω τὸ φῶς. vulgo Dd. V.
- book 265 ἡ μακροβίος: ὄντως μακροβίος καὶ πολυ- χρόνιός τις ὅδε καὶ οὗτος ὁ αἰὼν καὶ ὁ χρόνος καὶ ὁ βίος ἐφάνη ἡμῖν τοῖς γηραιοῖς διὰ τὸ ἀκούειν τοῦτο τὸ πῆμα καὶ τὸ βλάβος τὸ ἀνέλπιστον. ἄλλως εἰς τοῦτο ἐμακρύνθη ὁ βίος ἡμῶν εἰς τὸ ἀκοῦσαι τοιαῦτα κακά.
- book 269sqg καὶ μὴν παρῶν τε: καὶ μὴν αὐτὸς ἐκεῖσε παρῶν καὶ αὐτοψὶ ὁρῶν τὰ τελούμενα καὶ μὴ ἐξ ἐτέρων ἀκηκοὺς φράσαιμι καὶ εἴποιμι ἂν, ὅποια καὶ ποδαπὰ κακὰ ἐπορσύνθη καὶ κατεσκευάσθη καὶ ἐγένετο.
- book 271sqg ὅττοτοὶ μάτην: φεῦ, μάτην τὰ πολλὰ βέλη τὰ παμμιγῇ καὶ τὰ ἐκ διαφόρων ἔθνων ἀπὸ τῆς Περσικῆς γῆς ἤλθεν ἐπὶ γῆν διὰν καὶ ἔνδοξον καὶ λαμπράν. εἶτα ἐφερμηνεύων, τίς ἦν ἡ γῆ ἐκείνη, φησὶ χώραν Ἑλλάδα. λέγει δὲ τὰς Ἀθήνας. PVH.
- book 275 πλήθουσι νεκρῶν: αἱ ἄκται καὶ οἱ αἰγιαλοὶ τῆς Σαλαμῖνος πλήθουσι καὶ γέμουσι νεκρῶν διεφθα- μένων κακοθανάτως. PVH.
- book 276 [γρ. πρόσχωρος ἤγουν πλησιόχωρος. P.]
- book 277sqg ὅττοτοὶ: ἀκούσας ὁ χορὸς τοῦ ἀγγέλου εἰπόντος, ὅτι αἱ ἄκται τῆς Σαλαμῖνος καὶ πᾶς τόπος πρόχωρος καὶ πλατὺς καὶ εὐρύχωρος γέμουσι τῶν νε- κρῶν, φησί· φεῦ, τὰ σώματα τῶν φίλων Περσῶν τὰ πολυβαφῇ ὑπὸ τοῦ αἵματος ἀποθανόντα λέγεις φέρεσθαι καὶ ἄγεσθαι ἀλίδονα καὶ ὑπὸ τῆς ἀλὸς καὶ θαλάσσης δονούμενα ἐν πλαγκτοῖς διπλάκεσι, ταῖς δύο πλαξί— τῆς θαλάσσης τε καὶ γῆς ἢ ἐν Σαλαμῖνι καὶ Πλαταιαῖς — ἢ ὡς ἂν εἴποι τις διαύλοις. τὰ γὰρ κύματα ἐκ- χεῖται καὶ ὑπονοστεῖ. OPVH.

- book 281 οὐδαμῶς γὰρ ἥρκει καὶ ἐβοήθει τοῖς Πέρσαις τὰ τόξα. πᾶς δὲ στρατὸς ἀπώλλυτο δαμασθεὶς ἐν προσβολαῖς ναΐοις καὶ διὰ νηῶν γινομέναις, ἥτοι ἐν ναυμαχίᾳ. V.
- book 283 ἴυξε· κράζε, φησί, καὶ φώνει βοὴν δυσαιανῆ καὶ δυσθρήνητον, ἄποτμον καὶ κακόμορον, ἥτοι κακο- θάνατον τοῖς Πέρσαις τοῖς πολεμικοῖς, ὅτι πάντα παγκάκως ἔθεσαν καὶ ἐποίησαν, οἱ θεοὶ δηλαδή. δαΐοις δὲ ἢ τοῖς πρὶν οὕσι πολεμικοῖς ἢ διακεκομμένοις. PVH.
- book 284 [γρ. δυσεανῆ, ἥγουν πολυποίκιλον. P.]
- book 287 ὦ πλεῖστον ἔχθος· πρὸς τὴν Σαλαμῖνᾶ φησιν ὁ ἄγγελος· ὦ ὄνομα Σαλαμῖνος, ἥτοι ὦ Σαλαμίν, πλεῖστον ἔχθος εἰς τὸ κλύειν, τουτέστι κατὰ πολὺ μισητὴ εἰς τὸ ἀκούειν ἡμᾶς περὶ σοῦ. OPVH.
- book 289 στυγναὶ δ' Ἀθᾶναι· καὶ αἱ Ἀθῆναι στυγναὶ γεγόνασιν τοῖς πολεμικοῖς Πέρσαις. τινὲς δὲ τὸ στυγναὶ δ' Ἀθῆναι τοιοῦτόν φασιν ὅτι ἡμῖν τοῖς δηΐοις στυγνό- τητος αἵτιαί πάρεισιν εἰς μνήμην αἱ Ἀθῆναι, ὅ ἐστι τῶν Ἀθηναίων ἡ μνήμη στυγνοῦς ἡμᾶς ποιεῖ. ἔστι δὲ τὸ πρότερον κάλλιον.
- book 291 ὥς πολλὰς Περσίδων· ὅτι πολλὰς, δηλαδή πόλεις ἢ μητέρας ἢ γυναῖκας, ἔκτισαν καὶ ἐποίησαν εὐνίδας καὶ ἐστερημένας καὶ ἀνάνδρους, ἥτοι μὴ ἐχού- σας ἄνδρας. Pauw. Dd. VH.
- book 291bis [ὄρφανὰς, ἐστερημένας τῶν ἀνδρῶν καὶ ἀν- ἀνδρους ἥτοι οὐκ ἐχούσας ἄνδρας. vulgo OP(Dd.).]
- book 291ter ματαίως, ἥγουν μηδὲν βλαψάσας. O.
- book 298 καταστάς· κατάστασιν λαβὼν τοῦ θορύβου, μὴ θορυβούμενος. vulgo Dd.
- book 299 τίς οὐ τέθνηκε· καλῶς πρῶτον περὶ τῶν ζώντων ἔρωτᾷ ἢ Ἄτοσσα τὸν ἄγγελον ὥς ὄντων ὀλί- γων· ὧδε παρίστησι καὶ τὸ πλῆθος τῶν ἀποθανόντων.
- book 300 τῶν βασιλέων, ἀπὸ τοῦ τῶν λαῶν ἄρχειν. Dd.
- book 300bis ὅς τ' ἐπὶ σκηπτουχίᾳ· τινὲς τὸ ὅς διὰ τοῦ ω μεγάλου γράφουσι καὶ φασιν· πῶς τε ἐπὶ σκηπτου- χίᾳ ** θανών;
- book 303 ἐμοῖς μὲν εἶπας δώμασιν· ἢ Ἄτοσσα ἀκού- σασα τοῦ ἀγγέλου εἰπόντος, ὅτι ὁ Ξέρξης ζῇ, φησὶν· εἶπας φῶς μέγα τοῖς ἐμοῖς οἴκοις καὶ λαμπρὰν ἡμέραν ἐκ νυκτὸς μελαίνης. ἐνόμιζε γὰρ αὐτὸν τεθνάναι.
- book 305sq Ἀρτεμβάρης δὲ· ὁ Ἀρτεμβάρης δὲ ὁ βρα- βεὺς καὶ ὁ ἡγεμὼν καὶ ὁ διοικητὴς τῆς μυρίας καὶ πολλῆς ἵππου, ἥτοι ὁ ἔχων ἵππους πολλοὺς, θείνεται καὶ τύπτεται καὶ σφάττεται παρὰ τὰς ἀκτὰς καὶ τοὺς αἰγιαλοὺς τοὺς σκληροὺς καὶ τραχεῖς τῶν Σιληνίων. αἱ γὰρ Σιληνίαι αἰγιαλὸς ἐστὶ τῆς Σαλαμῖνος τῆς λεγο- μένης Τροπαίου ἄκρας, ὡς Τιμόξενος ἐν τῷ <ς> περὶ λιμένων φησὶν.
- book 307sq χῶ χιλίαρχος· καὶ ὁ χιλίων στρατιωτῶν ἄρχων Δαδάκης ἐκ τῆς νηὸς ἀφήλατο καὶ ἐπήδησε πῆδημα κοῦφον καὶ ἐλαφρὸν καὶ σύντομον καὶ ταχὺ ἐν πληγῇ δορός, ἥγουν τῷ δόρατι πληγεὶς ἐξετινάχθη ἔξωθεν τῆς νηός.
- book 309sq Τενάγων τ' ἄριστος· καὶ ὁ Τενάγων ὁ ἄριστος, ὁ ἰθαγενής, ὁ αὐτόχθων καὶ ὁ πολίτης, τῶν Βακτρίων (Βάκτρα δὲ πόλις Περσίδος) πολεὶ καὶ ἀνα- στρέφεται τὴν θαλασσοπληκτον νῆσον τοῦ Αἴαντος, ἥτοι εὐφήμως κεῖται ἐν Σαλαμῖνι. αὕτη γὰρ ἡ νῆσος τοῦ Αἴαντος. ἐμφαίνεται δὲ διὰ τούτου ὡς οὐ— καλῶς μαχεσάμενος καὶ ἀναιρεθεὶς—πρὸς ταῖς τῶν μακάρων νήσοις ἀυλίζεται. φαίνεται δὲ ὁ Αἰσχύλος κωμωδῶν τοῦτον.
- book 311

ταῦτα τὰ ὀνόματα οὐκ ἔχει τὸν τῆς Αἰγύπτου χαρακτήρα, ἀλλὰ ποιητικῶς διαπέπλασται.
vulgo Dd. V.

- book 312 οἷδ' ἄμφι νῆσον: οὗτοι περὶ τὴν νῆσον τὴν πελειοθρέμμονα, ἥτοι τὴν Σαλαμῖνα (πολυτρήρων γὰρ αὕτη), κύρισσον καὶ συνέκρουον ἀλλήλοις. ἀπὸ μετα- φορᾶς τῶν ἀλόγων ζώων τῶν συγκρουόντων τοῖς κέ- ρασιν.
- book 315 οὐδὲ ταῦτα τὰ ὀνόματα τὸν Αἰγύπτιον ἔχει χαρακτήρα, ἀλλὰ ποιητικῶς διαπέπλασται.
Vulgo Dd.
- book 317sqg Χρυσεὺς Μάταλλος: καὶ ὁ Μάταλλος ὁ ἡγεμὼν καὶ ὁ κύριος καὶ ὁ ἄρχων τῆς μελαίνης ἵππου τῆς τρισυρίας θανῶν ἔτεγγε καὶ ἔβρεχεν ἐν πορφυ- ρέα βαφῇ, ἥτοι τῇ διὰ τοῦ αἵματος, τὴν πυρρὰν καὶ ξανθὴν γενειάδα τὴν ζαπληθῇ καὶ ἄγαν πολλὴν καὶ <δάσκιον καὶ> δασύτριχον. τινὲς δὲ ἀντὶ γενικῆς πυρρᾶς γενειάδος. καὶ τὸ ἐξῆς ἔτεγγε χρῶτα, ἔβρεχε τῷ αἵματι.
- book 322 ἥτοι ἐν Σαλαμῖνι ἐλθὼν καὶ μετοικήσας αὐτὴν τὴν σκληρὰν καὶ πετρώδη ἐκεῖ κατεφθάρη. ἄλλως ἐκεῖ ἀπελθὼν κατώκησε τὴν Σαλαμῖνα τὴν σκληρὰν καὶ πετρώδη. ἢ καὶ οὕτως ἐν Σαλαμῖνι μετοικήσας εὐφήμως παρ' ὅσον ἀνυπόστροφος αὐτῷ ἢ εἰς ταύτην ἔφοδος γέγονεν. Partim Pauw. Dd. V.
- book 324sqg ὃ τ' ἐσθλός: ὁ ἐσθλός τε καὶ ἀγαθὸς Ἀριόμαρδος ὁ παρασχὼν καὶ δοὺς πένθος καὶ θρῆνον ταῖς Σάρδεσιν (πατρὶς γὰρ αἱ Σάρδεις αὐτῷ): ἐφθάρη δηλονότι. καὶ ὁ Θάρυβις ὁ ταγὸς καὶ ἡγεμὼν νηῶν πεντήκοντα πεντάκις, ἥγουν σν', τὸ γένος ὦν ἀπὸ Λύρνης τῆς χώρας κεῖται δεῖλαιος καὶ ἄθλιος θανῶν, οὐ μάλα εὐτυχῶς.
- book 329sqg Σύνεννεσίς τε: καὶ ὁ Σύνεννεσις ὁ πρῶτος εἰς θαρραλεότητα καὶ ἀνδρείαν, ὁ ἡγεμὼν τῶν Κιλί- κων, εὐκλεῶς ἀπώλετο· ἀντὶ τοῦ καλῶς καὶ ἀνδρείως μαχεσάμενος ἀπώλετο ἐντίμως. εἷς ἀνὴρ ὦν καὶ πολλοὺς πόνους ἐμποιήσας τοῖς ἐχθροῖς ὥς ὑπὲρ πολλοὺς μαχεσάμενος.
- book 334sq αἶ αἶ: ἡ Ἄτοσσα ἀκούσασα παρὰ τοῦ ἀγγέλου τὴν ἀπώλειαν τῶν Περσῶν φησι· φεῦ φεῦ, κλύω καὶ ἀκούω ταῦτα ὕψιστα καὶ μέγιστα τῶν κακῶν ὄλων, αἵσχη τε καὶ ὀνειδὴ καὶ ἀτιμίας ὄντα τοῖς Πέρ- σαις καὶ ὀξέα κωκύματα ἥτοι θρηνήματα. PVH.
- book 338 ὥστ' ἀξιῶσαι: ἥτοι ἄξιον ἡγήσασθαι μάχην συμβαλεῖν τοῖς Πέρσαις ἐν ναῖοις προσβολαῖς. OVH.
- book 340sqg πλήθους μὲν ἄν: χάριν μὲν τοῦ πλήθους, σαφῶς γίνωσκε, ἦν ταῖς ναυσὶ τῶν βαρβάρων καὶ τῶν Περσῶν κρατῆσαι τῶν Ἀθηναίων. λείπει δὲ τὸ ἦν. καὶ γὰρ τοῖς Ἀθηναίοις μὲν ὁ πᾶς ἀριθμὸς τῶν νεῶν εἰς τριακάδας δέκα ἦν, ἥτοι τ' νῆες ἦσαν. ἐκ τού- των δὲ δέκα ἦσαν αἱ προηγούμεναι ὥς ἔκκριτοι καὶ βελτίονες καὶ ταχεῖαι. τῷ δὲ Ξέρξῃ χιλιάς ἦν νεῶν, ὧντινων τὸ πλῆθος ἦγεν. ἀπὸ τούτων δὲ αἱ ἔκκριτοι καὶ ἄρισται καὶ ὑπέρκομποι καὶ ἐπαιρόμεναι διὰ τὸ εἶναι ταχεῖαι σζ' ἦσαν ἢ σιδ', ἢ τὸ δις ἀπὸ κοινοῦ λαμβανόμενον ἐν τῷ ζ'. OP(Dd.) VH.
- book 347sq μή σοι δοκοῦμεν: μὴ δόκει, φησὶν, ἡμᾶς ἡττηθῆναι ἐν ταύτῃ τῇ μάχῃ ἥτοι τῇ ναυμαχίᾳ. ἀλλ' οὕτω τις δαίμων κατέφθειρε τὸν λαὸν ἥτοι τὸν στρα- τὸν τῶν Περσῶν.
- book 349 τάλαντα βρίας: τὰ τῶν Περσῶν ζυγὰ βαρύ- νας καὶ ποιήσας οὐκ ἰσόρροπα, ἀλλ' οἶον ἐπικλίνας αὐτὰ κάτωθεν ἀδίκως. καὶ Ὅμηρος· ῥέπε δ' αἴσιμον ἦμαρ Ἀχαιῶν (Θ 72).
- book 353 ἡ ἀρχὴ δὲ τῆς συμβολῆς τῶν νηῶν ἥτοι τῆς ναυμαχίας τίς ἦν, φράσον καὶ εἰπέ. τίνες τὴν ἀρχὴν ἐποίησαν τῆς ναυμαχίας, ἄρα οἱ Ἕλληνες ἢ ὁ παῖς ὁ ἐμὸς Ξέρξης καταυχήσας καὶ ἐπαρθεὶς καὶ θαρρήσας τῷ πλήθει τῶν νηῶν;

- book 356 ἤρξεν μὲν· ἀρχὴ μὲν ἐγένετο τοῦ παντὸς κακοῦ ποθεν ἐπελθὼν τελχίν τις ἢ δαίμων. εἴτα δι- ηγεῖται τὸ γεγονός καὶ φησιν ὅτι τις Ἑλλήν ἀπὸ τοῦ στρατεύματος τῶν Ἀθηναίων ἐλθὼν εἶπε τῷ Ξέρξῃ τάδε ἅ κατὰ μικρὸν ἐξείποιμι. νῦν δὲ τὴν ἱστορίαν ἐροῦμεν· βουλευθέντων τῶν Ἑλλήνων ἦτοι τῶν Λακε- δαιμονίων τῶν τοῖς Ἀθηναίοις συμμαχούντων ἀπελθεῖν πρὸς τὴν ἑαυτῶν πατρίδα διὰ τὸ μὴ παραδοθῆναι ταύτην τῷ Ξέρξῃ τῶν αὐτῆς ἀνδρῶν οὕσαν ἄμοιρον, Θεμιστοκλῆς Σίκινον τὸν παιδαγωγὸν ἔπεμψε πρὸς τὸν Ξέρξην λέγων ὅλως· τὰ περὶ αὐτοῦ φρονεῖν καὶ φροντίζειν εὐκαιρίας, πῶς αὐτῷ τὰς Ἀθήνας προδώσει. εἴθ' οὕτως εἰπεῖν τὸν Σίκινον πρὸς αὐτόν, ὡς μέλλουσι φυγεῖν οἱ Ἕλληνες. τοῦτο δὲ ἐποίησεν, ἵνα ἐν ἀπο- γνώσει μάχοντο οἱ Ἕλληνες. τοῦτο γοῦν ὁ Ξέρξης ἀκούσας πρὸς τὰς διεξόδους τῶν Λακεδαιμονίων πεπομφῶς νῆας τὴν ἔξοδον αὐτῶν ἀπέφραξεν. οὗτοι δὲ μὴ ἔχοντες ὅποι κατατράποιντο, στάντες γενναίως
- book 356 τὸν μὲν τοῦ Ξέρξου στόλον ἠφάνισαν ἅπαντα εἴθ' οὕτως καὶ πρὸς τοὺς τάττοντας ἐκείνους ἐλθόντες ἐκεῖσε τούτους ἀπέκτειναν.
- book 358sqg ἀνὴρ γὰρ Ἑλλήν· ἀνὴρ γάρ, φησίν, Ἑλλήν ἐκ τοῦ στρατοῦ τῶν Ἀθηναίων (ἦν δ' οὗτος Σίκινος ὁ τοῦ Θεμιστοκλέους παιδαγωγός) ἐλθὼν εἶπε τῷ Ξέρξῃ ταῦτα, ὅτι εἰ τὸ σκότος τῆς μελαίνης καὶ τῆς ἀφεγγοῦς καὶ σκοτεινῆς νυκτὸς παραγενήσεται καὶ ἔλθῃ ἦτοι εἰ γένοιτο νύξ, οἱ Ἕλληνες οὐ καρτερήσασιν καὶ ἐπιμένειν, ἀλλὰ τοῖς καταστρώμασι τῶν νηῶν (περιφραστικῶς ταῖς ναυσὶν) ἐπιπηδῶντες ἄλλος ἄλλα- χοῦ ἐν φυγῇ κρυφίᾳ τὴν ζωὴν φυλάξουσιν ἦτοι φύ- γωσιν. ὁ δὲ Ξέρξης οὐ ξυνεῖς καὶ νοήσας τὸν δόλον τοῦ Ἑλληνος ἀνδρός, ὃν ἄνωθεν εἴπομεν, εὐθὺς πᾶσι τοῖς ἄρχουσι τῶν νεῶν προφωνεῖ τοῦτον τὸν λόγον· ὅπηνίκα ἂν δύνῃ ὁ ἥλιος ὁ τὴν γῆν καίων ἐν ταῖς οἰκείαις ἀκτίσι, τὸ κνέφας δὲ καὶ τὸ σκότος λάβῃ τὸ τέμενος τοῦ αἰθέρος (περιφραστικῶς αὐτὸν τὸν αἰθέρα), τότε τάξαι τὰς νῆας ἐν τρισὶ τάξεσι, φυλάσσειν τοὺς ἔκπλους ἡγουν τὰς ἐξόδους καὶ τὰς ἐξελεύσεις τῶν Ἀθηναίων καὶ τοὺς τόπους τοὺς θαλασσίους, ἄλλας δὲ νῆας (ἀπὸ κοινοῦ τάξαι) κύκλωθεν περὶ τὴν τοῦ
- book 358sqg Αἴαντος νῆσον, τουτέστι τὴν Σαλαμῖνα.
- book 372sqg ὥς εἰ μόρον· ἀπὸ τοῦ διηγηματικοῦ ἐπὶ τὸ μιμητικόν. ὥς, ἐὰν οἱ Ἕλληνες φευξοῖατο καὶ φύ- γωσι τὸν θάνατον τὸν χαλεπὸν εὐρόντες τινὰ δρασμὸν καὶ φυγὴν κρυφίως διὰ τῶν νηῶν, πᾶσιν ἦν προκεῖ- μενον τῆς κεφαλῆς στερίσκεσθαι· τουτέστι πᾶσιν ἡπεί- λει τοῖς ταχθεῖσι παρ' αὐτοῦ φυλάξαι τοὺς Ἕλληνας στερίσκεσθαι τῆς κεφαλῆς, ἐὰν οἱ Ἕλληνες λαθόντες ἐκφύγωσιν. ἄτοπον δὲ ἀπειλεῖν τοσούτῳ πλήθει θάνα- τον. βέλτιον οὖν εἰπεῖν τὸ κράτος ἀντὶ τοῦ κράτους κατὰ ἀντίπτωσιν, ἵν' ἢ στερίσκεσθαι τοῦ κράτους, ἦτοι τῆς τιμῆς καὶ τῆς ἀρχῆς.
- book 375sqg τοσαῦτ' ἔλεξε· τοσαῦτα, φησίν, εἶπεν ὁ Ξέρξης ὑπὸ ἀλαζόνος καὶ τερπομένης διανοίας λίαν. οὐ γὰρ τὸ μέλλον ἠπίστατο. οἱ δέ, ὑπ' αὐτὸν δηλον- ὅτι, οὐκ ἀτάκτως, ἀλλ' ἐν εὐείκτῳ καὶ πειθηνίῳ λο- γισμῷ ἐπορσύνοντο καὶ κατεσκεύαζον καὶ ἡτοίμαζον εὐωχίαν, ἵνα πρῶτον εὐωχηθῶσιν, εἴθ' οὕτως ἐξέλθωσι πρὸς τὴν ναυμαχίαν. πᾶς τε ἀνὴρ ναυτικός τὴν εὐήρετμον κώπην ἐδέσμευεν ἀμφὶ τὸν σκαλμὸν ἐν τῷ τροπωτῆρι. ἔστι δὲ σκαλμὸς τὰ ἐν τῷ χεῖλει τῆς νεῶς ξύλα ἐν οἷς αἱ κῶπαι δέδενται, τροπωτῆρ δὲ ὁ λῶρος δι' οὗ δεσμεύονται. ἢ οὕτως ἀμφὶ τὸν σκαλμὸν τὸν εὐήρετμον ἐτροποῦτο καὶ διὰ τοῦ τροπωτῆρος τὴν κώπην ἐδέσμευεν.
- book 380sq ἐπεὶ δὲ φέγγος· ἐπεὶ δὲ κατέφθιτο καὶ κατεφθάρη τὸ τοῦ ἡλίου φέγγος, ἡγουν παρήλθεν ἡ ἡμέρα καὶ ἡ νύξ ἐπῆλθε, πᾶς ἀνὴρ κώπης ἀναξ ἡγουν ὁ ἄρχων τῆς νεῶς (ἀπὸ μέρους τὸ

ὄλον) ἢ ὁ κωπηλα- τῶν πᾶς τε ἐπιστήμων τῶν ὄπλων καὶ στρατιώτης εἰσῆρχετο εἰς τὴν ναῦν. OP(Dd.) VH.

book 385 καὶ πάννυχτοι δὴ: καὶ οἱ ἡγεμόνες καὶ οἱ ἄρχοντες τῶν νεῶν πάννυχτοι καὶ δι' ὅλης τῆς νυκτὸς καθίστασαν καὶ ἐποιοῦν πάντα τὸν ναυτικὸν λαὸν διάπλοον καὶ διαπλέοντα τὴν θάλασσαν, ἡγουν ὅλην τὴν νύκτα διέπλεον τὴν θάλασσαν. καὶ ἡ νύξ ὑπε- χώρει καὶ ὁ τῶν Ἑλλήνων στρατὸς οὐδαμῶς ἐποίει ἔκ- πλουν καὶ ἔξοδον καὶ ἐκφυγὴν κρυφαίαν. OP(Dd.) VH.

book 388 ὥς ἡμεῖς ὠόμεθα. vulgo Dd.

book 394sqg φόβος δὲ πᾶσι βαρβάροις παρῆν: φόβος δὲ παρῆν πᾶσι τοῖς βαρβάροις ἀκούσασιν τῶν παιάνων τῶν Ἀθηναίων καὶ ἀποσφαλεῖσι τῆς ἐλπίδος. οὐ γὰρ τότε οἱ Ἕλληνες παιᾶνα καὶ ὕμνον ἐφύμνουν σεμνὸν ὥς ἐν φυγῇ, ἡγουν ὥς πρὸς φυγὴν ἀποκλῖναι μέλλον- τες, ἀλλ' οἷον εἰς μάχην ὀρμώντες. OP(Dd.) VH.

book 398 ἡ σάλπιγξ δὲ ἐν αὐτῇ καὶ βοῇ καὶ ἡχῇ πάντα ἐκεῖνα ἐπέφλεγεν, ἥτοι τὰ τῶν Ἑλλήνων ἐξέκαιεν καὶ ἀνήγειρεν ἡ σάλπιγξ ἢ πάντα τὰ ἐκεῖσε περὶ χώρα. Pauw. Dd. V.

book 399sq εὐθύς δὲ κώπης: εὐθύς δὲ ἐν τῇ συγκι- νήσει τῆς κώπης τῆς ῥοθιάδος καὶ τῆς ἡχητικῆς ἐν τῷ κινεῖσθαι ἢ τῆς ἐν ὑγρῷ ἐλαυνομένης ἔπαισαν καὶ ἔτυψαν καὶ ἔκρουσαν τὴν ἄλμην καὶ τὴν θάλασσαν τὴν βρύχιον καὶ βαθεῖαν. τὸ δὲ βρύχιον ἀντὶ τοῦ νεῖοθεν καὶ ἀπὸ τοῦ βυθοῦ. OP(Dd.) VH.

book 401 ἦσαν δὲ καὶ ὥρμησαν πάντες ταχυτάτως καὶ εὐκινήτως ὥς ἰδεῖν αὐτοὺς ἐμφανεῖς καὶ ἄγαν φανερούς, ἢ ἦσαν καὶ ὑπῆρχον εἰς τὸ θεαθῆναι τοῖς Πέρσαις λίαν ἐμφανεῖς. OP(Dd.) V.

book 402sqg τὸ δεξιὸν μὲν: τὸ δεξιὸν μὲν κέρας καὶ μέρος τὸ τοῦ Θεμιστοκλέους πρῶτον μετ' εὐταξίας προηγεμόνευε τῶν ἄλλων καὶ προήρχετο, δεύτερον δὲ ἐπεξεχώρει καὶ ἐξήρχετο ὁ πᾶς στόλος καὶ παρῆν ἀκού- ειν ὁμοῦ πολλὴν βοήν, ἥτις ἦν τοῦτο· ἔλθετε, ὦ Ἕλ- ληνες, ἐλευθεροῦτε ἀπὸ τῶν βαρβάρων τὴν πατρίδα ὑμῶν καὶ τὰς γυναῖκας καὶ τοὺς παῖδας καὶ πάντα τὰ ὑμέτερα.

book 409 καὶ μὴν παρ' ἡμῶν: καὶ δὴ παρ' ἡμῶν ὑπ- ηντίαζε καὶ ἐναντίως τούτοις ἐφέρετο ὁ ῥόθος καὶ ἦχος καὶ ἡ κραυγὴ τῆς Περσικῆς γλώσσης, τουτέστιν ἀντεφωνοῦμεν ἐκείνοις καὶ οὐκ ἔτι ἦν ἀκμὴ καὶ καιρὸς τοῦ μέλλειν καὶ βραδύνειν.

book 411 εὐθύς δὲ ναῦς: τηνικαῦτα δὲ ναῦς Ἀθηναϊκὴ ἔπαισε καὶ ἔτυψε τὸν χαλκήρη στόλον, ἥτοι τὸ ἔμβολον, ἐν νηϊ Περσικῇ δηλονότι. στόλος δὲ λέγεται τὸ ἔμ- βολον παρὰ τὸ εἰς ὀξὺ συνεστάλθαι· <ἢ οὕτως> στό- λον δὲ λέγει παρ' ὅσον εἰς ὀξὺ συνεσταλμέναι ἦσαν. οὕτως γὰρ ἔλεγον στόλον τὰ ἀπωξυμμένα. λέγει δὲ χαλκήρη τὸν χαλκῷ περιβεβλημένον.

book 412 ἦρξε δ' ἐμβολῆς: ἀρχὴν δὲ ἐποίησε τοῦ πρῶ- του πολέμου ναῦς Ἀθηναϊκὴ (ἡγουν ὁ Λυκομήδης ὁ Αἰσχυρείου παῖς) καὶ διακόπτει τηνικαῦτα πάντα τὰ κόρυμβα καὶ τὰ ἀκροστόλια τῆς Φοινίσσης ἡγουν τῆς Περσικῆς νηός. οἱ γὰρ Φοίνικες τῶν Περσῶν εἰσιν. ἄλλος δ' ἐπ' ἄλλην νῆα Περσικὴν ἠϋθυνε καὶ ἡτοί- μαζε καὶ ἐπιτηδεῖως ἦγε τὸ δόρυ· τὴν ναῦν δὲ λέγει δόρυ.

book 415sqg τὰ πρῶτα μὲν: κατὰ τὴν ἀρχὴν μὲν φησι τὸ συγκίνημα τοῦ Περσικοῦ στρατοῦ ἀνθίστατο καὶ ἀντεμάχετο τοῖς Ἀθηναίοις. ἐπεὶ δὲ ἐν στενῷ συνη- θροίσθη τὸ πλῆθος τῶν νεῶν (μεταξὺ δὲ Σαλαμῖνος καὶ Αἰγίνης ἦν τὸ στενόν) καὶ οὐδαμοῦ τις βοήθεια ἀλλήλοις παρῆν —οὐ γὰρ ἡδύνατο ἕτερος ἑτέρῳ συμμαχεῖσθαι διὰ τὴν στενότητα τοῦ τόπου—αὐτοὶ δέ, οἱ Πέρσαι, ὑφ' αὐτῶν ἐτύπτοντο ταῖς συγκρούσεσι καὶ προσάραξεσι τῶν νηῶν· συνέθλαττον πάντα κωπήρη στόλον. οἱ Ἕλληνες δὲ οὐκ ἀβούλως καὶ ἀδιδάκτως κύκλωθεν ἔτυπτον

τοὺς Πέρσας, ἔπιπτον δὲ αἱ νῆες. θάλασσα δὲ οὐκ ἔτι ἦν ὥστε ἰδεῖν αὐτήν, ἥτοι οὐκ ἐφαίνετο ἡ θάλασσα γέμουσα τῶν νεκρῶν. οἱ αἰγιαλοὶ δὲ καὶ αἱ ὕφαλοι καὶ θαλάσσιαι πέτραι ἔγεμον τῶν πτωμάτων. πᾶσα δὲ ναῦς Περσικὴ ἡρέσσετο καὶ ἐκω- πηλατεῖτο ἐν φυγῇ ἀκόσμως καὶ ἀτάκτως. οἱ γὰρ

book 415sqg φεύγοντες οὐκ εὐτάκτως πορεύονται.

book 423 ναυαγία αὐτὸ τὸ πάθος, ναυάγιον δὲ αὐτὸ τὸ ναυαγῆσαν σκάφος. ναυαγίων δὲ ἐνταῦθα τῶν πτωμάτων. vulgo Dd.

book 427 τοὶ δ' ὥστε θύννους· οὗτοι δὲ (οἱ Ἕλληνες) ἔπαιον καὶ ἔκοπτον ὥσπερ θύννους ἢ τινα βόλον καὶ ἄγραν τῶν ἰχθύων ἐν ἀγαῖσι καὶ ἐν κλάσμασι κωπῶν.

book 428 θραύσμασιν τ' ἐρειπίων· ἐρείπια κυρίως τὰ πτώματα τῶν οἰκων λέγεται ἢ καὶ τὰ σώματα τὰ θνησιμαῖα τὰ πτώσει ὑποπεσόντα. καταχρηστικῶς δὲ ἐνταῦθα ἐρείπια φησι θραύσματα τῶν νεῶν τῶν ἀφα- νισθεισῶν.

book 431 ἕως κελαινῆς νυκτὸς· λείπει τὴν μάχην, ἴν' ἢ οὕτως· ἕως τὸ ὄμμα τῆς κελαινῆς καὶ σκοτεινῆς νυκτὸς ἥτοι αὐτὴ ἡ νύξ ἐπιγινομένη ἀφείλετο τὴν μάχην, τουτέστιν ἔπαυσεν αὐτοὺς τῆς μάχης.

book 432 κακῶν δὲ πλῆθος· τὸ πλῆθος δὲ τῶν κακῶν οὐκ ἂν ἐκπλήσαιμί σοι καὶ ἐκπληρώσαιμι, οὐδ' ἂν εἰ δέκα ἡμέρας στοιχηγοροῖην, ἥτοι μετὰ σπουδῆς καὶ ἐφεξῆς καὶ κατὰ τάξιν λέγοιμι, στοιχομυθοῖην.

book 434sqg εὖ γὰρ τόδ' ἴσθι· καλῶς γὰρ γίνωσκε, ὅτι οὐς εἶπον θανεῖν οὐδὲ μιᾶς ἡμέρας εἰσί. γράφεται δὲ καὶ τοσουτάριθμον· ἀντὶ τοῦ πλῆθος ἀνθρώπων το- σοῦτον κατὰ τὸν ἀριθμόν. Pauw. Dd. VH.

book 436sqg αἶ αἶ· φεῦ φεῦ, μέγα πέλαγος τῶν κακῶν ἐρράγη τοῖς Πέρσαις καὶ πᾶσι τοῖς βαρβάροις. εὐκαιρος δὲ ἡ τροπὴ ἀπὸ τῶν ἐν πελάγει δυστυχησάντων.

book 438 εὖ νῦν τόδ' ἴσθι· καλῶς γίνωσκε μηδέπω ἐμὲ τὸ κακὸν τοῦτο μεσάσαι. ὥστε τρία ἃ εἶπόν εἰσιν. οὕπω γὰρ ταῦτα ἐμέσασα. OP(Dd.) VH.

book 440 γίνωσκε γάρ, ὅτι ὅσα εἶπον δίμοιρά εἰσιν, ἃ ὑπέμειναν κατὰ ἀντιστήκωσιν καὶ ἀντιστάθμησιν δις τόσα ὧν εἶπον vulgo Dd.

book 441 καὶ τίς ἂν τύχη γένοιτο ἐχθίων καὶ χείρων καὶ περισσοτέρως μεμισημένη ταύτης· λέξον. τίν' αὖ λέγεις ταύτην τὴν συμφορὰν ἐλθεῖν ὀρμῶσαν <εἰς τὰ> μείζονα τῶν κακῶν. vulgo Dd.

book 446 καὶ αὐτῷ τῷ ἄνακτι ἥτοι βασιλεῖ, τῷ Ξέρξῃ, εἰς πίστιν ἐν πρώτοις ἥτοι πιστότατοι αὐτῷ ἦσαν. ληπτέον γὰρ τὸ ἦσαν πάλιν ἀπὸ κοινοῦ. vulgo Dd.

book 450 νῆσός τις ἐστί· τὴν Ψυττάλειαν φησιν, ἥτις ἀπέχει τῆς Σαλαμῖνος πρὸς σταδίους ρε', ὅπου φυγόν- τες οἱ ἡγεμόνες τῶν Περσῶν ὑπὸ τῶν Ἀθηναίων ἀπώ- λοντο.

book 451sqg φιλόχορος· τὸν Πᾶνα τὸν θεὸν λέγει τὸν αὐλητήν. ἐμβατεύειν δὲ ταύτην τὴν νῆσον τοῦτον φησιν ἢ ὡς ἱερεῶς Πανὸς οὔσης τῆς νήσου ἢ ὡς ἐρή- μου. ἐρήμοις γὰρ [τόποις] οὗτος ὁ θεὸς ἐνδιατρίβειν εἰώθει.

book 453sqg ἐνταῦθα πέμπει τούσδε· ἐνταῦθα, φησί, πρὸς τὴν εἰρημένην νῆσον τὴν Ψυττάλειαν, πέμπει τούτους ὁ Ξέρξης, ὅπως, ὅταν οἱ ἐχθροὶ τῶν Περσικῶν νεῶν φθαρέντες νῆσον ἐκσωζοῖατο ἀντὶ τοῦ μετὰ φθορᾶς καὶ βλάβης ἐκσωθῶσι καὶ ἐξέλθωσι πρὸς τὴν νῆσον, κτείνοιεν καὶ φονεύσειαν ῥαδίως κρατηθέντα τὸν στρατὸν τῶν Ἑλλήνων, τοὺς φίλους δὲ Πέρσας ὑπεκσώζοιεν ὑπὸ τῶν θαλασσίων πόρων· κακῶς ἴστο- ρῶν <καὶ> προβλέπων καὶ νοῶν καὶ σκοπῶν τὸ μέλλον.

- book 453sqg ἄλλως· ἐκεῖ γὰρ ἔπεμψε τοὺς ἡγεμόνας ὁ Ξέρξης, ἵνα, ἐὰν φεύγοντες οἱ Ἀθηναῖοι ἔλθωσιν ἐκεῖσε, ἀποκταν- θῶσι παρ' αὐτῶν. συνέβη δὲ τούναντίον. τὸ δὲ ἱστορῶν σημειῶσαι ἀντὶ τοῦ προβλέπων.
- book 457sqg ὥς γὰρ θεὸς· ἐπεὶ γάρ, φησὶν, ὁ θεὸς ἔδωκε τοῖς Ἑλλήσι κῦδος καὶ δόξαν τῆς μάχης τῶν νεῶν ἥτοι ἐν τῇ ναυμαχίᾳ ἐτίμησεν, αὐθημερὸν καὶ ἐν αὐτῇ ἐκείνῃ τῇ ἡμέρᾳ ἐξέθρωσκον καὶ ἐπήδων ἀπὸ τῶν νεῶν φράζαντες τὸ σῶμα ἑαυτῶν ὅπλοις καλῶς <χαλκῶ> κατεσκευασμένοις. περιεκυκλοῦντο δὲ καὶ συνεῖχον γύρωθεν πᾶσαν τὴν νῆσον, ὥστε ἀμηχανεῖν τοὺς Πέρσας ὅποι φύγοιεν.
- book 462sqg πολλὰ μὲν γὰρ ἐκ χερῶν· πολλὰ μὲν γὰρ ἐκ χερῶν ἡράσσαντο πέτροισιν ἡγουν λίθοις ἐβάλλοντο καὶ συνετρίβοντο λιθολευστούμενοι, ἀπὸ τῆς τοξικῆς τε θῶμιγγος ἰοὶ καὶ βέλη προσπίπτοντες ὥλλυσαν καὶ ἔφθειραν τοὺς Πέρσας. θῶμιγξ δὲ ἐστὶν ὁ λεπτότατος σχοῖνος. καταχρηστικῶς δὲ ἐνταῦθα λέγει τὴν νευρὰν τοῦ τόξου.
- book 465sqg τέλος δ' ἐφορμηθέντες· ὕστερον δὲ κινη- θέντες ὁμοῦ πάντες οἱ Ἕλληνες ἐξ ἐνὸς ῥόθου καὶ ἐκ μιᾶς ῥοπῆς κρεοκοποῦσι τὰς σάρκας τῶν ἀθλίων Περ- σῶν, ἕως ἐθανάτωσαν ἅπαντας, ὁ Ξέρξης δὲ ἐθρήνησεν ὁρῶν βάθος κακῶν. ἡ μεταφορὰ ἀπὸ τῶν ὑδάτων.
- book 469sqg ἔδραν γὰρ εἶχεν· ἐκάθητο ἐν ὑψηλῷ, φησί, τόπῳ καὶ διὰ τοῦτο ἑώρα τὸν στρατὸν ὁ Ξέρξης καὶ τὰ αὐτῷ συμβάντα. <ἄλλως> ἔδραν γὰρ εἶχε πλη- σίον τῆς πελαγιστοῦς θαλάσσης, ὅθεν ἐδύνατο καλῶς ἄγειν τὸν ὀφθαλμὸν πανταχοῦ καὶ βλέπειν· ὑψηλὸς γὰρ ἦν. τὸ δὲ εὐαγῇ παντὸς στρατοῦ ἀντὶ τοῦ καθαρὰν κεχωρισμένην εὖ ἔχουσιν οἶον τὴν ἄποψιν καὶ ἐπιτη- ροῦσαν τὸν λεῶν ἅπαντα ἢ αὐγάζοντα καὶ ὁρῶντα. λέγει δὲ τὸ ἀντικρὺ Σαλαμῖνος ὄρος τῶν Αἰγάλεων, ὡς φησιν Ἡρόδοτος.
- book 471sqg ῥήξας δὲ πέπλους· σχίσας δὲ τὰ ἱμάτια ἑαυτοῦ καὶ ἀνοιμώξας ὀξὺ καὶ μέγα ὥρμα σὺν φυγῇ ἥτοι ἔφευγε ταχέως, ἄφαρ καὶ εὐθέως παραγγείλας καὶ συμβουλευσάμενος τῷ πεζῷ στρατεύματι, φυγεῖν δηλονότι.
- book 475 ὦ στυγνὲ δαῖμον ὥς ἄρ' ἔψευσας φρενῶν· ὦ τύχη ἢ στυγνάζειν καὶ ἀνιάσθαι ποιοῦσα, ἡμᾶς ψευ- σθῆναι ἐποίησας τῶν φρενῶν τοὺς Πέρσας καὶ ἀπο- τυχεῖν, ὧν ἥλπιζον.
- book 478 οὐς πρόσθε Μαραθῶν· Μαραθῶν ὄρος, ὅπου πολλοὶ τῶν βαρβάρων ἀπώλοντο, οὐς ὁ Δαρεῖος πολε- μῆσαι τοῖς Ἀθηναίοις ἀπέστειλε, τῷ ἀριθμῷ ὥσπερ μυριάδας λ'. ἐφ' ᾧ Ξέρξης μανεῖς καὶ τοὺς Πέρσας πάντας καὶ τοὺς ἀπὸ τῶν πέριξ πόλεων συναγαγὼν καὶ χρόνους ὥσπερ δέκα παρασκευασάμενος ταῖς Ἀθή- ναις ἐπεχωρίαζεν.
- book 483sqg ναῶν δὲ ταγοὶ· οἱ ταγοὶ δὲ καὶ οἱ ἡγε- μόνες τῶν λελειμμένων νεῶν σύδην καὶ ὀρμητικῶς αἰροῦνται φυγὴν κατ' οὖρον οὐκ εὐκοσμον, ἥτοι οὐκ ἐν ἐπιτηδείῳ καιρῷ φυγῆς ἐδράξαντο· τροπικῶς ἀπὸ τῶν ἐν χειμῶνι πλεόντων, ὅτε φυσῶσιν ὀλέθριοι ἄνε- μοι. τινὲς δὲ τοῦτο φασιν οὕτως, ὅτι ἐκεῖ, φησὶν, ἀπίασιν ὅπου αὐτοὺς ὁ ἄνεμος φέρει.
- book 486 οἱ μὲν ἀμφὶ κρηναῖον γάνος· τόπος Βοιωτίας ἢ Κρήνη. οἱ μὲν οὖν, φησὶν, ἐς τὴν Βοιωτῶν χθόνα τῷ δίψει φθειρόμενοι καὶ ἀποθνήσκοντες, οἱ δὲ ἀπο- λειφθέντες, παρειμένοι καὶ οἶον μικρὸν ἀσθμαίνοντες, ἐκπερῶμεν πρὸς τὴν Φωκίδα καὶ τὴν Δωρίδα γῆν καὶ τὸν Μηλιά κόλπον, ὅπου ῥέει ὁ Σπερχειὸς ποταμός. οὗτος γὰρ ἐξ Ἀνιάνων ῥέων εἰς τὸν Μηλιακὸν ἐμ- βάλλει κόλπον.
- book 491 κάντεῦθεν ἡμᾶς· ἀπὸ δὲ τῆς γῆς τῶν Φωκέων ἐδέξατο ἡμᾶς ἡ γῆ τῶν Ἀχαιῶν καὶ ἡ πόλις τῶν Θετταλῶν ἐνδεεῖς ὄντας καὶ χρήζοντας τροφῆς. ὅπου <λίαν> πολλοὶ ἀπέθανον ἀπὸ τε δίψης καὶ πείνης. ταῦτα γὰρ ἦν τότε.
- book 497

Βόλβης θ' ἔλειον δόνακα: Βόλβη ὄνομα λί- μνης Θρακικῆς ἣτις ὑλώδης καὶ τελματώδης οὔσα καὶ κάθυγρος δόνακας πολλοὺς ἀναδίδωσιν.

book 500sqg ἀγνοῦ Στρυμόνος: ἀγνοῦ διὰ τὸ καθαρὸν καὶ διειδὲς φυλάττειν τὸ ὕδωρ αὐτοῦ. ἔστι δὲ οὗτος ποταμὸς Θράκης. τὸ θεοὺς δέ τις: ὅστις δὲ τῶν Περ- σῶν πρὶν οὐκ ἐγίνωσκε τοὺς θεοὺς, τότε προσεκύνει τὸν οὐρανὸν καὶ τὴν γῆν μετὰ λιτῶν καὶ παρακλήσεων. ἐπεὶ δὲ πολλὰ παρακαλῶν καὶ γονυπετῶν ὁ στρατὸς ἐπαύσατο, διαπερᾶ τὸν πόρον καὶ τὸν ποταμὸν τὸν κρυστάλλῳ πεπηγότα. λέγει δὲ τὸν Στρυμόνα. ἄλλως καὶ ὁ πάνυ ἀσεβὴς τότε προσεκύνει τὸν οὐρανὸν καὶ τὴν γῆν.

book 505sqg χῶστις μὲν ἡμῶν: καὶ ὅστις μὲν ἡμῶν ὠρμήθη καὶ ὠρμησε περᾶσαι τὸν πεπηγότα ποταμὸν, πρὶν σκεδασθῆναι καὶ σκορπισθῆναι πανταχοῦ τὰς ἀκτῖνας τοῦ ἡλίου, ἡγουν πρὸ τοῦ τὸν ἥλιον ἀνατεῖλαι καὶ τὸ πεπηγὸς θερμᾶναι, κυρεῖ καὶ ὑπάρχει σεσω- σμένος, ἀντὶ τοῦ ἐσώθη. κυρίως δὲ σκεδασθῆναι τὸ ἀφανισθῆναι καὶ παυθῆναί ἐστι.

book 507sqg φλέγων γὰρ αὐγαῖς: ὁ γὰρ λαμπρὸς κύκλος τοῦ ἡλίου (περιφραστικῶς ὁ ἥλιος) φλέγων καὶ λάμ- πων ἐν ταῖς αὐγαῖς καὶ ταῖς οἰκείαις ἀκτῖσι διῆκε καὶ διήλθε τὸν ποταμὸν μέσον, ἡγουν διελθεῖν καὶ ῥεῦσαι καὶ λυθῆναι τὸ πεπηγὸς ἐποίησε θερμαίνων ἐκεῖνον. ἔπιπτον δὲ καὶ ἐπνίγοντο ἐν τῷ ποταμῷ συνεχεῖς εὐτυχὴς δὲ ἦν ὅστις ταχινώτερον τῶν ἄλλων ἀπέθανεν.

book 511sqg ὅσοι δὲ ἐπίλοιποι καὶ ἔτυχον σωτηρίας, ἥτοι οὐκ ἐπνίγησαν, τὴν Θράκην διελθόντες μόλις ἤκουσιν ἐπὶ τὴν Περσίδα γῆν τὴν ἐστιοῦχον καὶ τὴν ἔχουσιν αὐτῶν τὴν ἐστίαν· ὥστε στένειν μετὰ τοσαῦτα κακὰ καὶ τὴν πόλιν τῶν Περσῶν τὴν φιλοῦσαν τοὺς αὐτῆς πολίτας οὐς ἀνεθρέψατο. τινὲς δὲ τὸ ὥστε στέ- νειν ἐπὶ τῆς πόλεως ἀποδιδόασιν καὶ φασιν· ἡκουσιν οὗτοι πρὸς τὴν αὐτῶν πατρίδα, ὥστε τὴν πόλιν τού- τους στενάζειν. vulgo Dd. V.

book 516 ταῦτα ὅσα εἶπον ἀληθῆ ἐστι. πολλὰ δὲ καὶ ἄλλα παρήμει τῶν κακῶν, ἃ ὁ θεὸς ἐπελθεῖν ἐποίησε τοῖς Πέρσαις. vulgo Dd. V.

book 518sqg ὦ δυσπρόνητε δαῖμον: ὦ δαῖμον δυσπρόνητε καὶ χαλεποὺς πόνους ἡμῖν ἐμποιήσας, ὡς λίαν βαρὺς ἐνήλλου καὶ ἐπεπῆδηςας πᾶσι τοῖς Πέρσαις, ἡγουν ὦ χαλεπὴ τύχη, ὡς ἄγαν βαρεῖα ἐπῆλθες τοῖς Πέρσαις.

book 520 οἱ ἐγὼ τάλαινα: φεῦ ἐγὼ ἡ τάλαινα καὶ ἀθλία ἔνεκα τοῦ ἀπολομένου καὶ ἀφανισθέντος στρατοῦ.

book 523 ὑμεῖς δὲ φαύλως: πρὸς τὸν χορὸν ἡ Ἄτοσσά φησιν· ὑμεῖς δὲ οὐκ ἀληθῶς αὐτά, τὰ ὀνείρατα, ἐκρί- νατε. ὀνείρατα δὲ φησιν, ἃ εἶρηκεν ἐν τῇ ἀρχῇ λέγουσα· ‘πολλοῖς μὲν αἰεὶ νυκτέροις ὀνείρασι’ καὶ τὸ ‘ὀρῶ δὲ φεύγοντ’ αἰετὸν πρὸς ἐσχάραν Φοίβου’.

book 524sqg ὅμως δ' ἐπειδὴ ἡ ὑμετέρα, τοῦ χοροῦ, φάτις καὶ κρίσις οὕτως ἐκύρωσε, δηλαδὴ λέγουσά μοι εὖξα- σθαι θεοῖς καὶ Δαρείῳ, θέλω τοῦτο ποιῆσαι πρῶτον, ἔπειτα ἦξω καὶ ἔλθω λαβοῦσα ἀπὸ τῶν ἐμῶν οἴκων δωρήματα τῇ γῇ τε καὶ τοῖς νεκροῖς πέλανον. πέλανος δὲ ἐστὶν ὁ ἐζυμωμένος καὶ πεπηγὼς πλακοῦς. λέγεται δὲ καὶ ὁ ῥύπος.

book 527 [ἐπάξω· ἡ στικτέον εἰς τὸ ἦξω· ἡ δὲ σύντα- ξις τοιαύτη· ἔπειτα ἦξω καὶ ἐπάξω δωρήματα γῇ τε καὶ ἔνεκα τῶν φθιτῶν ἡγουν τῶν νεκρῶν, λαβοῦσα ἀπὸ τῶν ἐμῶν οἴκων πέλανον καὶ θῦμα. P.]

book 528 ἐπίσταμαι μὲν: οἶδα μὲν, φησὶν, ἐγὼ ὅτι ἐπὶ ἐξειργασμένοις καὶ ἤδη φθάσασιν γενέσθαι πράγμασι καὶ φόνοις τῶν Περσῶν μέλλω θῦειν αὐτή. τὸ κακὸν γὰρ ἤδη ἐγένετο. ἀλλ' ὅμως κἂν ἐπὶ τοῖς ζῶσιν ἀν- δράσιν εὕξομαι, εἴ πως τὸ μέλλον καλῶς ἀποβήσεται.

- book 529 ἀλλὰ διὰ τοὺς ζῶντας χρὴ θυσίας ποιεῖν, εἴ ποὺ τινες εἶεν ζῶοι ἤτοι ζῶντες. vulgo Dd.
- book 531 [συνεισφέρειν πιστὰς βουλὰς ἡμῖν πιστοῖς οὖσιν εἰς ὑμᾶς. εἰ δὲ γράφεται πιστοῦς, λέγει· ὑμᾶς δὲ χρὴ πιστοὺς ὄντας πιστὰ βουλευέσθαι. vulgo (Dd. e textu vulg.).]
- book 537 [γρ. καὶ ὤλεσας, ἴν' ἧ στικτέον ἐν τούτῳ· ἡ δὲ σύνταξις τοιαύτη· ὦ Ζεῦ βασιλεῦ, νῦν ὤλεσας τὴν στρατιὰν τῶν Περσῶν τῶν μεγαλαύχων καὶ πολυ- ἀνδρῶν. ἔλλειπτικῶς δὲ τὸ καί· καὶ τὸ ἄστρῳ τῶν Σούσων καὶ τῶν Ἐκβατάνων κατέκρυψας ἐν δνοφερῷ πένθει. P.]
- book 540 πολλὰ δ' ἀπαλαῖς χερσί· πολλὰ δὲ γυναῖκες κατερεικόμεναι καὶ σχίζουσαι τὰς καλύπτρας καὶ τοὺς ἰδίους χιτῶνας τέγγουσι καὶ βρέχουσι τοὺς κόλπους ἐν δάκρυσιν μυδαλέοις καὶ διύργοις θλιβόμεναι. οὕτως δὲ ἔμελλεν εἰπεῖν, ὅτι πολλὰ νέαι γυναῖκες καὶ ἀπα- λόχροοι νύμφαι καὶ νῦν ἔτι ἀνδράσι συζευχθεῖσαι ποι- οῦσι τάδε καὶ τάδε. εἰπὼν δὲ ἀπαλαῖς χερσὶν τὸ ὅλον ἀπὸ μέρους ἐδήλωσεν.
- book 541 [κατασχίζουσαι, ἐνεργητικῶς ἐρείκη δὲ ἔστιν εἶδος φυτοῦ εὐσχίστου. P.]
- book 544sqg αἱ δ' ἄβρόγοι Περσίδες· αἱ δὲ Περσίδες αἱ ἄβρόγοι καὶ αἱ τοῖς γόοις ἐναβρυνόμεναι ποθοῦσαι ἰδεῖν τὴν ἀρτιζυγίαν ἥτοι τὴν πρὸ μικροῦ γενομένην αὐτοῖς σύζευξιν καὶ συνάφειαν μετὰ τῶν ἀνδρῶν, ἡ ἀρτιζυγίαν τὴν ὑγιοζυγίαν τῶν ἀνδρῶν, ἀφεῖσαι καὶ καταλείψασαι τὰς ἐν τοῖς λέκτροις εὐνὰς τὰς ἀβροχί- τῶνας, τὴν τέρψιν καὶ τὴν ἡδονὴν τῆς αὐτῶν τρυφερᾶς καὶ διακεχυμένης ἡλικίας, πενθοῦσιν ἐν θρήνοις ἀπλη- ρώτοις καὶ ἀκαταπαύστοις.
- book 549 κἀγὼ δὲ διὰ τὸν μόρον τῶν οἰχομένων αἴρω καὶ κινῶ πολυπενθῆ δηλονότι γόον. λείπει δὲ τοῦτο.
- book 550 [δοκίμως] ὀξέως καὶ μεγάλως. P.]
- book 553 Ξέρξης μὲν ἤγαγεν, ποποῖ· πόποι καὶ τότε ἐπιρρήματα σχετλιαστικά ἀντὶ τοῦ φεῦ λεγόμενα, ποποῖ δὲ καὶ τοτοῖ ἐπιρρήματα δηλοῦντα τὸ ποῖ καὶ τὸ ἐκεῖσε. εἰ μὲν οὖν ἀναγνώσεις πόποι, εἴπῃς ἀντὶ τοῦ φεῦ, εἰ δὲ ποποῖ, ἀντὶ τοῦ ποῖ, ἀορίστως καὶ ἐκεῖσε, ἐν ταῖς Ἀθήναις δηλαδή. ὁμοίως δὲ καὶ τὸ τοτοῖ· εἰ μὲν τότε, ἀντὶ τοῦ φεῦ, εἰ δὲ τοτοῖ, ὡς εἴπομεν.
- book 554sqg Ξέρξης δὲ· ὁ Ξέρξης δὲ πάντα, τὰ κακὰ δηλονότι, ἐπέσπε καὶ ἐπεσπάσατο ταῖς βαρίδεσσι ναυσί (ταῖς ἀπὸ τῆς Βάρεως οὔσαις, ἥτις ἐστὶ πόλις Περσί-δος, ἐξ ἧς καὶ αἱ νῆες βαρίδες). πάσας γὰρ κατέ-θραυσεν ἐκεῖσε. ὁ γοῦν πατὴρ αὐτοῦ Δαρεῖος ἀβλαβὴς ἦν τόξαρχος καὶ ἡγεμὼν μὴ βλάβην ἐπενεγκὼν τῷ αὐτοῦ στρατεύματι τότε, ἤγουν ὅτε ἔζη καὶ ἐβασίλευεν, ὁ φίλος ἄκτωρ καὶ βασιλεὺς τοῖς Σουσίδαις.
- book 556 [γρ. καὶ βάριδές θ' αἱ πόντιαι. βαρίδεσσι τοῖς ἀπὸ Βάρεως πόλεως οὔσι πλοίοις· ἡ βάριδες λέγονται αἱ νῆες παρὰ τὸ βάρη καὶ φορτία φέρειν· ἀφ' οὗ καὶ φορταγωγοὶ καὶ φορτίς ἡ αὐτή. OP(Dd.).]
- book 561sqg πεζοὺς τε καὶ θαλασσίους· πεζοὺς τε γὰρ καὶ θαλασσίους καὶ θαλασσεμπόρους αἱ κυανώπιδες καὶ αἱ μέλαιναι νῆες αἱ ὁμόπτεροι καὶ αἱ τοῖς αὐτοῖς πτε-ροῖς κουφιζόμεναι ἢ αἱ ὁμοίως πτεροῖς θέουσαι ἤγαγον ποποῖ, ἤγουν ἐκεῖ ἐν τῇ Ἑλλάδι καὶ αὐτοὺς ἀπώλεσαν ἐκεῖ ἤγουν διὰ τῶν Ἀθηναίων.
- book 566sqg διὰ δ' Ἰαόνων χέρας· περισσοὶ οἱ δύο δὲ σύνδεσμοι καὶ τὸ ὥς. τὸ δὲ ἔξης οὕτως· μόγις καὶ μικρόν τι (τοῦτο γὰρ δηλοῖ τὸ τυτθά) ἀκούομεν αὐτὸν τὸν ἄνακτα καὶ τὸν βασιλέα διεκφυγεῖν τὰς χεῖρας τῶν Ἰαόνων καὶ τῶν Ἀθηναίων ἀνὰ τὰς πεδιήρεις κελεύ-θους καὶ ὁδοὺς τῆς Θράκης τὰς δυσχειμέρους.
- book 571

οὗτοι δὲ (οἱ Πέρσαι) ἄρα πρωτόμοροι, πρῶ- τοι ληφθέντες πρὸς ἀνάγκην, τοῦ μόρου καὶ τοῦ θα- νάτου δηλαδή, περὶ τὰς Κυχρείας ἀκτάς, ἤγουν τὰς Ἀττικάς ἢ τὰς τῆς Σαλαμῖνος· ἢ τὸ λειφθέντες διὰ διφθόγγου ἀντὶ τοῦ ἐναπομείναντες καὶ κείμενοι τε- θνεῶτες περὶ τὰς ἀκτάς τῆς Κυχρείας καὶ τῆς Σαλα- μῖνος διὰ τὴν ἀνάγκην τοῦ θανάτου. τὸ δὲ ἢ καὶ τὸ ὅα ἀντὶ τοῦ φεῦ. ἄλλως· τοῖ δ' ἄρα πρωτόμοροι περὶ τῶν τεθνηκότων ἐν Σαλαμῖνι, ἦτοι οἱ πρῶτοι ἀποθανόντες. τὸ δὲ ἐξῆς τούτου ἐστὶ σκύλλονται παρ' ἀναύδων.

book 574sqg

στένε· πρὸς ἑαυτὸν τοῦτο λέγει ὁ χορός· στένε καὶ στέναζε καὶ δακνάζου (παραγώγως ἀντὶ τοῦ δάκνου), βαρὺ δ' ἀναβόησον οὐράνια ἄχη· ἀντὶ τοῦ ὀξέως κώκυσον οὐράνια ἄχη, ἤγουν μέχρι τοῦ οὐρανοῦ διηκέτω τὸ βόημα ἐπὶ τὰ νῦν καταλαβόντα ἡμᾶς ἄχη. τεῖνε δὲ καὶ ἐξάπλου αὐδὰν καὶ φωνὴν δυσβάύκτον καὶ θρηνητικὴν, τάλαιναν καὶ τληπαθῆ, βοᾶτιν καὶ βοητικὴν.

book 579sqg

γναμπτόμενοι δὲ καὶ συντριβόμενοι οἱ Πέρσαι τῇ δεινῇ θαλάσῃ σκύλλονται καὶ σύρονται καὶ ἐσθίονται πρὸς τῶν ἀναύδων καὶ ἀφώνων παίδων τῆς ἀμιάντου, δηλαδή θαλάσσης. οὐ γὰρ μιαίνεται πώποτε καὶ πολλῶν μολυσμάτων ἐπιχυθέντων αὐτῇ. ἀναύδων δὲ παίδων τῆς θαλάσσης τῶν ἰχθύων λέγει.

book ante 583

[εὐχομαί σε, ἐπεύχομαί σοι, κατεύχομαί σου. H.]

book 583sqg

τοκῆες δ' ἄπαιδες· οἱ τοκῆες δὲ καὶ οἱ γονεῖς οἱ γέροντες ἔρρανται καὶ βρέχονται καὶ βέβλην- ται τοῖς δάκρυσιν ὀδυρόμενοι τὰ ἐκ τοῦ δαίμονος καὶ τῆς τύχης αὐτοῖς ἐπελθόντα ἄχη. τὸ πᾶν δὴ κλύουσι καὶ μανθάνουσιν ἄλγος. οἱ δὲ οὐκέτι περσονομοῦνται καὶ κατὰ τοὺς τῶν Περσῶν νόμους πολιτεύονται καὶ ὑπὸ τῶν Περσῶν ἄρχονται καὶ διιθύνονται οὐδὲ δασμοὶ φοροῦσι καὶ τοῖς τέλεσιν ὑπόκεινται, ἃ ἔθος ἦν αὐτοῖς διδόναι τοῖς ἄρχουσιν. ἐφθάρησαν γάρ.

book 591

οὗτ' ἐς γᾶν· οὔτε εἰς τὴν γῆν προσπίπτοντες ἤγουν προσκυνοῦντες τὸν βασιλέα ἄρξονται καὶ ὑπο- κλιθήσονται. ἢ γὰρ βασιλικὴ ἰσχὺς ὤλετο. ἰστέον δέ, ὅτι τὸ βασιλεία καὶ τὰ τοιαῦτα πάντα κτητικὰ μακρὸν ἔχει τὸ α.

book 594sqg

οὐδ' ἔτι γλῶσσα· οὐδ' ἔτι ἢ τῶν Περσῶν γλῶσσα ἐν φυλακαῖς. ἡλευθέρωται γὰρ αὐτῶν ἢ γλῶσσα πρὸς τὸ κακηγορεῖν βασιλέα. οὐδένα γὰρ νῦν δεδίασιν οἱ ὑπήκοοι, ὅτι ὁ λαὸς ἐλύθη καὶ ἔλυσεν ὑπὸ τῆς αὐτοῦ δυνάμεως τὸν ζυγόν, ὅφ' οὗ συνείχετο τὰ πλεῖστα καὶ ὑπεκλίνετο· ἢ ἔλυσεν τὸν ζυγὸν τῆς ἀλκῆς ἦτοι τῆς βασιλικῆς δυνάμεως· ἢ γὰρ βασιλικὴ διόλω- λεν ἰσχὺς, τῶν ἡγεμόνων καὶ τῶν ἀρχόντων δηλαδή. vulgo Dd. V.

book 598sqg

αἰμαχθεῖσα δ' ἄρουρα· ἢ ἄρουρα δὲ καὶ ἡ γῆ καὶ ἡ χώρα τοῦ Αἴαντος ἢ περικλύστα καὶ περι- κλυζομένη, τῇ θαλάσῃ δηλαδή, νῆσος, ἤγουν ἡ Σαλα- μῖν, ἔχει τὰ σώματα τῶν Περσῶν.

book 601sqg

φίλοι· ὧ φίλοι, ὅστις κυρεῖ καὶ ὑπάρχει ἔμπορος τῶν κακῶν, ἤγουν ἐμπλέων τοῖς κακοῖς, γι- νώσκει, ὅτι, ὅταν ἐπέλθῃ κλύδων καὶ ζάλη τῶν κακῶν τοῖς ἀνθρώποις, φιλεῖ καὶ ἔθος ἔχει φοβεῖσθαι εἰς πάντα, ἤγουν καὶ εἰς τὰ μετὰ ταῦτα· ὅταν δὲ ὁ δαί- μων καὶ ἡ τύχη εὐροῇ καὶ καλῶς καὶ εὐτυχῶς ῥέῃ καὶ ἐπέρχεται, ἔθος ἔχει (ἀπὸ κοινοῦ πάλιν) θαρρεῖν τὴν αὐτὴν εὐτυχίαν οὐριοδρομεῖν καὶ εἰς τὸ μετέπειτα. ἔθος γὰρ ἔχουσιν οἱ δυστυχοῦντες δυστυχίαν φαντά- ζεσθαι, οἱ δὲ εὐτυχοῦντες εὐτυχίαν.

book 606sqg

ἐμοὶ γὰρ ἦδη· ἐμοὶ γάρ, φησί, φόβου γέμοντα τὰ πάντα φαίνεται ἐν τοῖς ἐμοῖς ὄμμασιν ἀνταῖα καὶ ἐμφανῆ καὶ ἄντην (οἶον καὶ κατὰ πρόσωπον) ἀπὸ τῶν θεῶν. τινὲς δὲ εἰς τὸ πλέα στίζοντες ὡς ἐξ ἄλλης ἀρχῆς τοῦτο συντάσσουσιν· ἐν ὄμμασί τ' ἀνταῖα λέγοντες οἶονεῖ ἐν τοῖς ὄμμασι τὰ τῶν θεῶν ἐναντία φαίνεται, τουτέστιν ἀντικειμένους ἡμῖν ὁρῶ τοὺς θεούς.

- book 614 ἀγνήν τὴν βοῦν καλεῖ ἢ διὰ τὸ τοῖς θεοῖς ἀεὶ τὰς βοῦς θύεσθαι, ἢ διὰ τὸ ταύτην εἶναι λευκήν (τὰ γὰρ λευκὰ καὶ καθαρὰ καὶ φωτεινὰ καὶ ἀρρύπαντα), ἢ διὰ τὸ ἀγελαίαν εἶναι (τὰ γὰρ ἐν τοῖς ὄρεσι δια- τρίβοντα καθαρώτερα καὶ ὑγιεινότερα τῶν ἄλλων, μάλιστα οἷα τροφῆς καθαρᾶς καὶ ποτίμων ὑδάτων καὶ ἀέρος εὐκραοῦς καὶ ἐλευθερίας ἐπαπολαύοντα), ἢ ἀγνῆς· τῆς ἀσινούσας καὶ μηδέ τινα βλάβην ἐχούσης ἢ ποδὸς στερηθείσης ἢ ὀφθαλμοῦ.
- book 617 ἀκήρατόν τε ποτόν· γάνος τόδε ἀπὸ τῆς μη- τρὸς τῆς παλαιᾶς ἀμπέλου, ἀκήρατον ποτόν, τὸν οἶνον λέγει τὸν ἔχοντα μητέρα τὴν ἄμπελον. ἀγρίας δὲ τῆς ἀγριοποιοῦ διὰ τὴν μέθην ἡγουν τῆς ἀγρίου ποιούσης τοὺς μεθύοντας ἢ τῆς ἐν τῷ ἀγρῷ οὔσης. καὶ γὰρ ἐν τοῖς ἀγροῖς αἱ ἄμπελοι.
- book 619sq πάρεστι γοῦν ταῖς ἐμαῖς χερσὶ καὶ καρπὸς ἐλαίας ξανθῆς τῆς αἰὲν θαλλούσης τοῖς φύλλοις. ἀεὶ γὰρ ἔχει τὰ φύλλα. διὸ προσέθηκεν ‘ἐν φύλλοισι θαλλούσης’ πρὸς τὸν καρπὸν. οὐ γὰρ διηνεκῆς ὁ καρπός. ξανθῆς δὲ διὰ τὸ τὸ ὀπισθεν μέρος τοῦ φύλλου ὡς πρασινίζον ἐμφαίνεσθαι.
- book 627sq ὁ χορός φησι πρὸς τὴν Ἄτοσσαν, ὅτι σύ τε θυσίαζε τοῖς καταχθονίοις θεοῖς, ἡμεῖς τε αἰτησόμεθα ἐν ὕμνοις τοὺς πομποὺς τῶν φθιμένων, ἡγουν τοὺς θεοὺς τοὺς κάτω τοὺς πέμποντας ἄνω τοὺς νεκρούς, εἶναι κάτω τῆς γῆς πραεῖς πρὸς τὸν Δαρεῖον, ὥστε συγχωρῆσαι αὐτὸν πρὸς ἡμᾶς ἐλθεῖν.
- book 631sq ἀλλ’, ὦ χθόνιοι θεοί, γῆ τε καὶ Ἑρμῇ καὶ ὦ Πλούτων, βασιλεῦ τῶν νεκρῶν, πέμψατε ἐς φῶς, ἡγουν ἐνταῦθα, πρὸς ἡμᾶς, ἀπὸ τῶν κάτω τὴν ψυχὴν τοῦ Δαρείου. εἰ γάρ τι ἄκος τῶν ἡμετέρων κακῶν πλέον καὶ ἐπέκεινα οἶδεν, ἡγουν νικῆσον τὰ ἡμῶν κακά, μόνος ἂν οὗτος ἀπὸ τῶν ἀνθρώπων εἴποι τὸ πέρας καὶ πῶς αὐτὰ καὶ πότε καὶ τίνι τρόπῳ ἐκφυ- γωμεν.
- book 636sq ἢ ῥ’ αἶει μου μακαρίτας· ἄρα ἀκούει μου ὁ μακαρίτης Δαρεῖος, ὁ ἰσόθεος βασιλεύς, ἰέντος καὶ πέμποντος τὰ βάρβαρα λόγια σαφηνῇ καὶ σαφῇ; οὐ γὰρ δυσνόητα ταῦτά φημι τὰ ποικίλα βάγματα καὶ φωνήματα, τὰ αἰαντὰ καὶ σκοτεινὰ καὶ θλίψιν καὶ ἀχλὺν ἐμποιοῦντα τοῖς κλαίουσιν. ἰστέον δέ, ὅτι μακα- ρίτης ὁ τεθνεώς, μακάριος ὁ ζῶν.
- book 643sq ἀλλὰ σύ μοι, Γᾶ τε· ἀλλὰ σύ μοι, ὦ γῆ καὶ ἄλλοι ἡγεμόνες τῶν χθονίων καὶ τῶν νεκρῶν, τὸν μεγαλαυχῇ δαίμονα Δαρεῖον ἐρχόμενον ἐκ τῶν τοῦ Ἄιδου δόμων αἰνέσατε ἡγουν συναινέσατε καὶ συναρῇ- ξατε αὐτῷ ποιῆσαι τοῦτο. τὸν καταχθόνιον οὖν Δα- ρεῖον αἰνέσατε ἐξ Ἄιδου δόμων μολεῖν, τὸν Σουσιγενῆ θεὸν τῶν Περσῶν, ἡγουν τὸν Δαρεῖον.
- book 650 ἢ φίλος· ὄντως φίλος ἀνὴρ ἦν ἐμοὶ ὁ Δα- ρεῖος, ὄντως φίλος καὶ ὁ τάφος, ὃς κρύπτει τὰ φίλα ἦθη, τουτέστι τοὺς προσφιλεῖς ἐμοὶ τρόπους τοῦ Δα- ρείου. ὄχθον δὲ τὸν τάφον καλεῖ διὰ τὸν ἀναχωμα- τισμόν.
- book 652sq Ἄϊδωνεὺς δ’ ἀναπομπός· ὁ Ἄϊδωνεὺς δὲ ὁ ἀναπομπὸς τῶν νεκρῶν ἀνίει καὶ ἀναπέμψει καὶ ἀνα- δώσει τῆς γῆς τὸν Δαρεῖον βασιλέα οἶον, τὸν καὶ Δα- ρεῖαν κεκλημένον. ἢ τὴν Δαρείαν ψυχὴν ἀναπέμψει ὁ Ἄιδης τοῦ τάφου ἔξωθεν.
- book 657sq θεομήστῳ δὲ κικλήσκετο· θεομήστῳ δὲ καὶ τὰ θεῖα βουλευόμενος ἐκαλεῖτο τοῖς Πέρσαις, οὐ μόνον δὲ ἐκαλεῖτο τοῦτο, ἀλλὰ καὶ θεομήστῳ ὑπῆρχεν, ἐπεὶ εὖ καὶ καλῶς ἐποδῶκει καὶ ἴθυνε καὶ ὑπὸ τὸν ἑαυτοῦ πόδα ἡνιόχει τὸν στρατόν.
- book 660sq βαλλὴν βαρβαρικῶς ὁ βασιλεὺς λέγεται. Εὐφορίων δὲ φησι Θουρίων εἶναι τὴν διάλεκτον. φησὶν οὖν ὦ ἀρχαῖε βασιλεῦ, ἰκοῦ καὶ παραγενοῦ καὶ ἐλθὲ ἐπ’ ἄκρον κόρυμβον ὄχθου, ἡγουν ἐπὶ τὴν ἄκραν ἐξοχὴν καὶ περιωπὴν τοῦ τάφου, αἰείρων καὶ ἐπαίρων καὶ κινῶν τὴν εὐμαριν καὶ τὸ ὑπόδημα τοῦ ποδὸς κροκόβαπτον καὶ ἐρυθρόν καὶ βασιλικόν—ἔστι δὲ τοῦτο

- περίφρασις—, πιφαύσκων καὶ δεικνύων καὶ ἀνα- φαίνων τὸ φάλαρον καὶ τὸν λόφον τῆς βασιλικῆς τιάρας καὶ περικεφαλαίας. περιφραστικῶς δὲ τὸ βασιλικὸν στέμμα φησίν.
- book 667sqg βάσκε πάτερ: βάσκε καὶ πορεύθητι, ὦ Δαρεῖε δέσποτα, ὅπως κλύης καὶ ἀκούσης καὶ μάθης καινὰ καὶ ἀλλόκοτα καὶ νέα ἄχη τοῦ Ξέρξου. ὡς ἐπωδῇ δὲ κέχρηται τῷ 'βάσκε πάτερ Δαρείαν'.
- book 671sqg ἐπιτετάνυσται γὰρ καὶ ἐξήπλωται στυγερά καὶ μισητή τις ἀχλὺς καὶ θλίψις. πᾶσα γὰρ νεολαία καὶ ἡ τῶν Περσῶν ἡλικία καὶ νεότης ἐξαπόλωλε καὶ παρώχето. vulgo Dd. V.
- book 678sqg τί τάδε, δυνάστα: τί, ὦ δυνάστα, τάδε τὰ δίδυμα καὶ διπλᾶ ἀμάρτια καὶ ἀμαρτήματα διάγοιεν καὶ διάγουσι περὶ τῇ σῇ γῇ τῇδε; δίδυμα δὲ ἢ διὰ τὸ ἐπὶ τοῦ Δαρείου μὲν λ' φονευθῆναι χιλιάδας, νῦν δὲ ἐπὶ τοῦ Ξέρξου λ' μυριάδας· ἢ ὅτι Πέρσου καὶ Ξέρξου τινὲς εἰσιν ἀμαρτίαι καὶ ἀτυχίαι ἡρμοσμένοι ὁμοῦ. ἢ τὰ δίδυμα τὰ ἐν Πλαταιαῖς γεγεννημένα καὶ ἐν Σαλα- μῖνι κακά. τὸ δὲ δυνάτα ἀντὶ τοῦ δυνάστα.
- book 683sqg ὦ πιστὰ πιστῶν: τὸ τοῦ Δαρείου εἶδωλον ἐξ Ἄιδου ἀνελθόν φησι πρὸς τοὺς Πέρσας· ὦ πιστὰ γεννήματα καὶ ἀνατροφὰι πατέρων πιστῶν ἐμοί, ὦ ἐκ πιστῶν πατέρων πιστὰ ἐμοὶ τέκνα, πιστοὶ υἱοί, ἡλικῆς τε καὶ ἰσῆλικες τῆς ἐμῆς ἡλικίας, τίνα πόνον καὶ κακο- πάθειαν πάσχει ἡ πόλις; καὶ στενάζει καὶ οἶον ἐκ τῶν ὀδυρμῶν κέκοπται καὶ χαράσσεται ἡ γῇ κάτωθεν. τοῦτο δὲ εἴρηκεν, ὅτι ἐκ τῶν πολλῶν ὑμῶν στεναγμῶν ἡ γῇ ῥαγεῖσα ἀνέδωκέ με.
- book 686sqg λεύσσω δ' ἄκοιτιν: ἐγὼ δὲ βλέπων ἐγγὺς τοῦ ἐμοῦ τάφου παρακαθημένην τὴν ἐμὴν ὁμόκοιτον γυναῖκα καὶ σύζυγον φοβοῦμαι μὴ τι κακὸν αὐτῇ ἐπι- γέγονε. τὰς χοᾶς δέ, ἥτοι τὰς θυσίας ἃς ἐμοὶ ἔθυσεν ἰλαστηρίους, ἀπεδεξάμην.
- book 688sqg ὑμεῖς δὲ θρηνεῖτ' ἐγγὺς ἐστῶτες τάφου: ὑμεῖς δὲ ἐγγὺς ἐστῶτες τοῦ ἐμοῦ τάφου θρηνεῖτε καὶ καλεῖσθε καὶ ἀνακράζετέ με ἐξελθεῖν ἐκ τοῦ Ἄιδου ῥοθιάζοντες καὶ μεγάλως ἠχοῦντες καὶ θρηνοῦντες ἐν γόοις ψυχαγωγοῖς, ἥγουν τοῖς τὰς ψυχὰς ἐκ τοῦ Ἄιδου ἀνακομίζουσιν. οὐκ ἔστι δὲ ῥάδιον τὸ ἐξελθεῖν με ἀπὸ τοῦ Ἄιδου οὐδὲ δυνατόν <ταχέως ἐξιέναι> . ἀπο- λογεῖται δὲ ὡς βραδύνας.
- book 691sqg ἄλλως τε πάντως: καὶ ἄλλως δέ, φησίν, οἱ κάτωθεν τῆς γῆς θεοί, οἶον ὁ Πλούτων καὶ ἡ Περσε- φόνη, οἱ τῶν νεκρῶν ἀπλῶς κυριεύοντες, ἀμείνους καὶ βελτίονες καὶ ἐτοιμότεροί εἰσιν εἰς τὸ λαβεῖν παρ' ἑαυτοῖς τοὺς ἀνθρώπους καὶ κατέχειν ἐν τῷ Ἄιδῃ παρὸ μεθιέναι καὶ καταλεῖψαι καὶ ἔᾶσαι αὐτοὺς ἀνελθεῖν εἰς τὴν γῆν ἄνωθεν.
- book 693 ὅμως δ' ἐκείνοις: ἥτοι μέγα κἀγὼ δυνηθεὶς ἐν τοῖς κάτω θεοῖς, οἷα βασιλεύς, καὶ παρ' ἐκείνων τιμώμενος καὶ μὴ λογιζόμενος ὡς οἱ λοιποὶ τῶν τεθνεώ- των ἦκω.
- book 694 ἐτάχυνα δέ, ὡς μὴ μεμφθῶ τοῦ χρόνου καὶ τῆς βραδυτῆτος ἔνεκα. vulgo Dd. V.
- book 702sqg δεῖομαι μὲν χαρίσασθαι: τοῦτό φησι· δέ- δια μὲν τὰ κατὰ χάριν εἰπεῖν σοι, ἐφ' ᾧ θέλξαι τὴν σὴν ψυχὴν, δέδοικα δὲ καὶ ἀληθεῦσαι· λυπηθήσῃ γάρ.
- book 705sqg ἀλλ' ἐπεὶ δέος: εἰπόντος τοῦ χοροῦ πρὸς τὸν Δαρεῖον ὅτι φοβοῦμαι μὲν τὰ κατὰ χάριν εἰπεῖν σοι, ἵνα μὴ ψευδόμενος ἐλεγχθῶ, φοβοῦμαι δὲ καὶ τὸ ἀληθές σοι εἰπεῖν, ἵνα μὴ λυπηθῇς, φησὶ πρὸς αὐτὸν ὁ Δαρεῖος· ἀλλ' ἐπεὶ φοβῇ, ἔασον τοῦτο. εἴτα στρέφει τὸν λόγον πρὸς τὴν Ἰατσοσαν καὶ φησιν· ὦ εὐγενὲς γύναι ζύννομε καὶ ξυμμερίστρια τῶν ἐμῶν λέκτρων, παυσαμένη τῶνδε τῶν θρήνων φανερόν τι μοι εἰπέ, ἵνα μάθω ὃ πάσχετε.
- book 708 ἀνθρώπεια: ὁ Δαρεῖος παραμυθούμενος τῇ αὐτοῦ γυναικὶ φησιν ὅτι ἀνθρώπεια <ἀν> πῆματα τύχοι καὶ ἐπέλθοι πολλάκις ἐν τοῖς βροτοῖς ἢ οὕτως· ἀνθρώπεια δὲ καὶ ἀνθρώπινα

- καὶ οὐ καὶνὰ ἂν τοῖς βροτοῖς τύχοι καὶ ἐπέλθοι ἐν πῆματι καὶ ἐν βλάβῃ. ὥς γὰρ ἄνθρωποι πάσχουσι καὶ τὰ αὐτῶν πῆματα, οὐ θεῖά τινα, ἀλλ' ἀνθρώπινα κέκληνται.
- book 709 πολλὰ μὲν γὰρ κακὰ ἐκ τῆς θαλάσσης, πολλὰ δὲ ἐκ τῆς γῆς τοῖς ἀνθρώποις ἐπέρχονται, ἦν ὁ μᾶσσων καὶ ὁ μείζων βίοτος ἐκταθῇ πρόσω, ἦγουν ἐν τῷ μακρῷ τοῦ βίου χρόνῳ. vulgo Dd. V.
- book 716 ὥς ἐν συντόμῳ λόγῳ περιλαβεῖν καὶ εἰπεῖν συλλήβδην πάντα. ὥς καὶ παρὰ τῷ Εὐριπίδῃ (Orest. v. 1): 'οὐκ ἔστιν οὐδὲν δεινὸν ὧδ' εἰπεῖν ἔπος'.
- book 717 <στάσις> ταραχή, ἐμφύλιος πόλεμος. ἀντὶ <δὲ> τοῦ φθορὰ εἶπε σκηπτὸν· ὥς γὰρ ἐκεῖνος, εἴ τινος ἐπιδράττεται, καίει καὶ φθείρει καὶ ἀφανίζει, οὕτω καὶ ὁ λοιμός. vulgo Dd.
- book 719 'Ἡρόδοτος ζ' φησι Δαρεῖω εἶναι παῖδας, 'Ελ- λάνικος δὲ ια'. V.
- book 719bis [λέγουσι τὸν Δαρεῖον ἐσχηκέναι παῖδας ζ', Σμέρδιν καὶ ἄλλους διαφόρους ἀπὸ διαφόρων παλλα- κῶν, τὸν Ξέρξην δὲ μὴ σχεῖν παῖδα ἐν τῇ βασιλικῇ ἀρχῇ, ὃς καὶ βασιλεὺς ἀνηγορεύθη· νόμος μὲν γὰρ τοῖς Πέρσαις τὸν πρῶτον υἱὸν τοῦ βασιλέως ἀναγο- ρεύεσθαι βασιλέα. προετιμήθη δὲ ὁ Ξέρξης, εἰ καὶ ὕστερος ἦν, διὰ τὸ ἐν τῇ βασιλείᾳ γεννηθῆναι. ἐπτά οὖν ὄντων τῶν υἱῶν Δαρείου καὶ οὐ <μόνου> τοῦ Ξέρξου, ἀλλὰ τινος προτέρου ὑπάρχοντος τῶν ὄλων, διὰ τοῦτο καὶ ὁ Δαρεῖος ἠρώτησε· τίς τῶν ἐμῶν υἱῶν ἐστρατηλάτει; OP(Dd.).]
- book 720 [Ξέρξης ἐρμηνεύεται στρατηγικώτατος· διὸ καὶ θούριον αὐτὸν εἶπεν. P.]
- book 720bis τῆς γῆς τὸ ἅπλωμα, περιφραστικῶς δὲ τὴν γῆν τῶν Περσῶν φησι πᾶσαν. vulgo OP(Dd.).
- book 721 ἦτοι διὰ ξηρᾶς ἢ διὰ θαλάσσης τήνδε τὴν πεῖραν ἐμώρανεν, ἀντὶ τοῦ μωρία τινὶ καὶ ἀβούλῳ καὶ ἀπερισκέπτῳ ταύτην τὴν πεῖραν παρήγαγε; τὴν πρὸς τοὺς Ἀθηναίους δὲ φησιν ἐκστρατεῖαν. vulgo Dd. V.
- book 722 διπλοῦν μέτωπον· καὶ τάγμα δὲ ἦν διπλοῦν, ἦτοι καὶ πεζὸν καὶ ναυτικὸν καὶ διπλοῖ στρατηγοὶ καὶ ἡγεμόνες καὶ βασιλεῖς ἦσαν, καὶ τὰ ἀμφοτέρω κατὰ τε γῆν καὶ θάλασσαν. vulgo Dd. V.
- book 724 ὥστε συνέχειν τὸν πόρον καὶ ἐπέχειν τὸ ὕδωρ. vulgo Dd.
- book 726 ἀντὶ τοῦ ἴσως καὶ συνήργησεν αὐτῷ τις δαί- μων καὶ συνεβοήθησε. Βόσπορον δὲ λέγει τὸν 'Ελλήσ- ποντον. vulgo Dd.
- book 728 ὥς ἰδεῖν τέλος· ὥς ἰδεῖν πάρεστι τὸ ἐξ αὐτοῦ τέλος, ὁποῖον <ἐποίει> καὶ εἰς τέλος παρήγαγε, δεινόν τι τῷ ὄντι καὶ ὀλέθριον.
- book 730 ναυτικὸς στρατὸς κακωθεὶς· τοῦτό φησιν, ὅτι ὁ τῶν Περσῶν ναυτικὸς στρατὸς ἀφανισθεὶς ἐν τῇ θαλάσσῃ παρὰ τῶν Ἑλλήνων γέγονεν ἀπωλείας καὶ φθορᾶς αἴτιος καὶ τῷ πεζῷ στρατεύματι. οἱ γὰρ Ἀθηναῖοι πρῶτον μὲν τοὺς ἐν τῇ θαλάσσῃ ἀνείλον Πέρσας, εἴθ' οὕτως πρὸς τοὺς πεζοὺς ἐφορμήσαντες τούτους ἀπέκτειναν. τῶν ναυτικῶν γὰρ φθαρέντων οἱ ἐν τῇ Ψυτταλείᾳ Πέρσαι (ἧτις ἐστὶ νῆσος τῇ Σαλα- μῖνι παρακειμένη) εὐάλωτοι γεγόνασιν.
- book 734 τῶν Βακτρίων δὲ ἔρρει καὶ ἐφθάρη πᾶς δῆ- μος πανώλης καὶ ἀνδρείος καὶ πολεμικός, οὐδέ τις γέρων ἀπώλετο, τουτέστι πάντες οἱ νέοι ἐφθάρησαν, γέρων δὲ οὐδεὶς. τοὺς γὰρ νέους μόνους ὁ Ξέρξης ἐστρατολόγησεν.
- book 736 μονάδα δὲ Ξέρξην· μεμονωμένον δὲ φασὶ τὸν Ξέρξην ἀπομεῖναι καὶ ἔρημον οὐ μετὰ πολλῶν ἀνδρῶν διαπερᾶσαι τὸν Ἑλλήσποντον. —τὴν ζευκτηρίαν· δη- λαδὴ τὴν ἐν δυοῖν μέρεσι κειμένην καὶ συζευγνῦσαν αὐτά. λέγει δὲ τὴν Ἀσίαν καὶ τὴν Εὐρώπην.
- book 738

τὸν Ἑλλήσποντον, ὃς ζεύγνυσιν Ἀσίαν καὶ Εὐρώπην. ζυγὸς γὰρ οἶον ἐγένετο ταῖς δυσὶν ἡπείροις. vulgo Dd.

book 741 φεῦ, ταχεῖά γ' ἦλθεν· ὡς τοῦ Δαρείου εἰπόν-τος καὶ οἶον προμαντευσαμένου τὸν Ξέρξην ἀποβαλεῖν πολὺν λαόν.

book 744 ἀλλ' ὅταν σπεύδῃ τις· ὅταν σπεύδῃ τις εἰς καλὰ ἢ εἰς κακά, ὁ θεὸς αὐτῷ συνεπιλαμβάνεται. ἢ ὅταν ἐπὶ τὰ χεῖρω ἐπείγεται, τότε συνεφάπτεται καὶ συνεπείγεται αὐτῷ καὶ ἡ Ἑρινὺς ἡ τιμωρητικὴ καὶ ἡ ἔφορος τῶν κακῶν θεός.

book 745 ἔοικεν εὐρεθῆναι καὶ ἀνοιχθῆναι τοῖς φίλοις ἅπασιν ἐμοῦ ἢ τῶν κακῶν πηγῇ. ἄλλως· ὡς ἡ πηγὴ τὸ μὲν τοῦ ὕδατος ἀναδίδωσιν, ἄλλο δὲ μετ' αὐτὸ ἀναβλύζει, οὕτω καὶ ἐνταῦθα. vulgo Dd.

book 747 ὅστις Ἑλλήσποντον· ὅστις (ὁ Ξέρξης) ἤλπισε σχῆσιν καὶ κρατήσιν ὡς δοῦλον ἐν δεσμοῖς τὸν ἱερὸν Ἑλλήσποντον (ἱερὸν δὲ τοῦτόν φησι διὰ τὸ ἰδρῦσθαι αὐτόθι Διὸς ἱερὸν, ὡς Μνασέας ἢ τὸν ἀνειμένον, ἀκώλυτον ὡς τὸν ἱερὸν ἰχθὺν φέρεσθαι) καὶ τὸν τῆς θαλάσσης τόπον μετέπλαττε καὶ εἰς ξηρὰν μετέβαλλε καὶ τὸν Ἑλλήσποντον δεσμοῖς σιδηροῖς περιβαλὼν ἦτοι γέφυραν ἐν αὐτῷ διὰ σιδήρου ἐργασάμενος πολλὴν καὶ μακρὰν κέλευθον καὶ ὁδὸν ἐπλήρωσε καὶ ἐποίησε τῷ στρατεύματι ἄνθρωπος ὢν· ὦρετο δὲ καὶ ὑπελάμβανε καὶ ἐνόμιζεν οὐκ ἐν εὐβουλίᾳ, ἀλλ' ἀβούλως καὶ μωρῶς κρατήσιν πάντων τῶν θεῶν καὶ τοῦ Ποσειδῶνος αὐτοῦ, ὃς κύριος τῆς θαλάσσης ἐστί.

book 753sq δέδοικα· φοβοῦμαι, φησί, μὴ ὁ πολὺς πλοῦτος ὁ ἀπὸ τοῦ ἐμοῦ πόνου κατορθωθείς ἀρπαγῇ ὑπὸ τοῦ φθάσαντος ἦτοι καταλαβόντος.

book 755 ταῦτα τοῖς κακοῖς· ταῦτα διδάσκεται ὁ θούριος καὶ ὁ ὀρμητικὸς πρὸς τὸν πόλεμον Ξέρξης ὁμιλῶν τοῖς κακοῖς ἀνδράσι. λέγουσι γὰρ αὐτῷ (τὸ γὰρ δὲ ἀντὶ τοῦ γάρ ἢ περισσὸς ὁ δὲ σύνδεσμος) ὅτι σὺ μὲν ὄλβον ἐκτήσω μέγαν τέκνοις <σὺν αἰχμῇ> καὶ ἐν ἀνδραγαθίαις, τοῦτον δὲ ὑπ' ἀνανδρίας ἔνδον τῆς οἰκίας κινεῖν τὸ δόρυ, τὸν ὄλβον δὲ τὸν πατρικὸν μὴ αὐξάνειν.

book 761 τοιγάρ σφιν· τοιγαροῦν σφὶν καὶ αὐτοῖς τοῖς τῷ Ξέρξει συμβουλευούσασιν ταῦτα καὶ προτρέψασιν ἔργον ἐστὶν ἐξεργασμένον, εἰς φθορὰν χωρῆσαν.

book 762 ἐξεκένωσε πεσόν· ἔργον οἶον οὐδέπω πεσὼν (δίκην κύβου· τὰ πράγματα γὰρ κατὰ κύβον πίπτουσιν) ἐξεκένωσε τόδε τὸ ἄστυ. ἔργον δέ, οἶον οὐδέπω γέ-γονεν, ἐξ οὗτε καὶ ἀφ' οὗ καιροῦ ὁ Ζεὺς ὥπασε καὶ παρέσχε καὶ ἔδωκε ταύτην τὴν τιμὴν, τουτέστι τὸ ταγεῖν καὶ ἡγεμονεύειν καὶ βασιλεύειν ἓνα ἄνδρα πάσης τῆς Ἀσίας.

book 768 ἄλλος δ' ἐκείνου παῖς· τὸν Ἀρταφρένην φησί, περὶ οὗ παρακατιῶν λέγει· 'φρένες γὰρ αὐτοῦ θυμὸν οἰακοστροφούν'. ἐτυμολογῶν αὐτοῦ τὸ ὄνομα. Ἀρτα-φρένης γὰρ ἐξ ἐτυμολογίας λέγεται ὁ τὰς φρένας ἔχων ἀρτίας καὶ ὑγιεῖς καὶ ἀκεραίους.

book 770 [ἰστέον ὅτι Κῦρος ἐκαλεῖτο παρὰ Πέρσαις πατήρ ὡς προνοούμενος καὶ φροντίζων ἐκείνων· ὁ δὲ Δαρεῖος κάπηλος ὡς φιλοχρήματος. P.]

book 775 Κύρου δὲ παῖς· Κύρου υἱὸς ὁ Καμβύσης, ἀδελφὸς δὲ κατὰ Ἑλλάνικον Μαρφίου καὶ Μέμφιδος.

book 776 πέμπτος δὲ Μάρδος ἦρξεν· ἡ γραφὴ ἡμάρτη-ται. τὸν γὰρ ἐπιθέμενον τῇ Καμβύσου ἀρχῇ μάγον ὄντα οὐδείς Μάρδον εἶπεν οὔτε γένος οὔτε ὄνομα. μήποτε οὖν γραπτέον· 'Μάρδης αἰσχύνῃ πάτρα'. μάγος γὰρ ἦν ὁ τῆς ἀρχῆς ἐπιλαβόμενος. ἢ ἴσως ὁμώνυμος ὑπεκρίνετο εἶναι Μερδία τῷ τοῦ Κύρου παιδί ἀδελφῷ τε Καμβύσου. αἰσχύνῃ δὲ πάτρα εἶπεν, ὅτι μάγος ὢν περιέσπασε τὴν τῶν Περσῶν ἀρχὴν εἰς μάγους, ἐπειδὴ γὰρ οἱ Πέρσαι πάντα τῇ βουλῇ

τῶν μάγων διεπράττοντο, ὁ Καμβύσης ἤδη πρὸς ἐκστρατείαν ἀπαί-
ρων τοὺς αὐτοῦ μάγους δύο ὄντας ἐν τοῖς βασιλείοις κατέλιπεν, οἳ τῇ ἐρημώσει τῶν τῆς πόλεως ἀνδρῶν
ἤρξαν τῆς βασιλείας, Ἀρταφρένης δὲ καὶ Δαρεῖος (οὐχ ὁ τοῦ Ξέρξου πατήρ, ἀλλ' ἕτερος),
καὶ ἄλλοι τινὲς φίλοι αὐτῶν τῆς ἀρχῆς αὐτοὺς καταβιβάσαι συνεβου-
λεύσαντο. καταγαγόντες δὲ αὐτοὺς ἤριζον περὶ τῆς βασιλείας. οἱ μὲν οὖν ἄλλοι πάντες ταύτην
λαβεῖν ἀπέιπαντο φήσαντες ἐλευθέρους ἑαυτοὺς εἶναι βούλε-
σθαι καὶ μήτ' ἄρχειν μήτ'
ἄρχεσθαι καὶ ἀπολαύειν

book 776 τῶν τῆς ἀρχῆς δεινῶν. Ἀρταφρένης δὲ καὶ Δαρεῖος ἄθλον ἔθεντο τὸ μεθ' ἵππων δραμεῖν.
οὔτινος δ' ἵππος πρὸς τὴν νύσσαν ἐλθὼν χρεμετίσειε, πάντως αὐτὸς καὶ τῆς ἀρχῆς
ἐπιλάβηται. ὁ οὖν Δαρεῖος τῷ ἱπποκόμῳ αὐτοῦ περὶ τούτου ἀνεκοινώσατο. οὗτος δὲ
χιτῶνα λαβὼν καὶ τῷ τῆς θηλείας προστρίψας μορίῳ δέδωκεν αὐτῷ ἐπειπὼν· ἦν δ' ἂν
ῥῶραν ὁ ἵππος τῇ νύσσει προσεγγίσῃ, τηνικαῦτα στήσας αὐτὸν τῷ μυκτῆρι αὐτοῦ τὸν
χιτῶνα προσάγαγε. καὶ οὗτος τῆς ὁδοῦ τῆς θηλείας αἰσθανθεὶς χρεμετίσει· ὁ καὶ
πεποίθηκε καὶ κατὰ κράτος νικήσας τῆς ἀρχῆς ἐπελάβετο. τινὲς δὲ οὕτω φασὶ γενέσθαι, ὅτι
κατὰ τὸν καιρὸν τῆς νυκτὸς ὁ ἱπποκόμος ἐν τῷ καμπτῷ φορβάδιον στήσας διῆγε τὸν ἵππον
καὶ συνουσιάζετο. οὗτος δὲ καὶ κατὰ τὴν ἡμέραν ἐν τῷ καιρῷ τοῦ ἄθλου ἐκεῖσε γεγωνῶς

book 776 τῆς θηλείας ἐμνήσθη καὶ οὕτως ἐχρεμετίσεν.

book 781 κακῶς τοῦτο εἶπε· μετὰ γὰρ τὴν τῶν μάγων καθάρσεις Δαρεῖος ὁ μέγας ἤρξεν, ὅτε οἱ ἐπτὰ
στρα-
τηγοὶ τοῦ Καμβύσου ὤμοσαν ἀναιρεθῆναι τὸν μάγον τὸν ὑποκρινόμενον τῷ
ὀνόματι Μάρδου. vulgo Dd.

book 786 καλῶς γὰρ γινώσκετε τοῦτο, ὧ ἐμοὶ ξυνήλικες Πέρσαι, ὅτι ἅπαντες ἡμεῖς οἱ κράτη τάδ'
ἔσχομεν ἤγουν οἱ πρὸ τοῦ βασιλεύσαντες οὐκ ἂν ἐφάνημεν πράξαντες τοσαύτην βλάβην
τῶν Περσῶν, ὅσην νῦν μόνος ὁ Ξέρξης ἐποίησεν. vulgo Dd. V.

book 794 αὐτὴ γάρ, ἡ Ἑλλάς, ἡ Ἀτθίς, συμμαχεῖ ἐκεῖ-
νοῖς, τοῖς Ἑλλησι, διὰ τὸ μὴ ἔχειν καρποὺς
αὐτάρκεις, ὥστε τοὺς ἐναντίους ἀποτρέφεσθαι· ἡ γῆ, φησί, κτεί-
νουςα ἐν λιμῷ τοὺς
πολυῖππους Πέρσας. vulgo Dd. V.

book 798 ἀλλ' οὐδ' ὁ καταλειφθεὶς στρατὸς τῷ Μαρ-
δονίῳ καὶ αἱ λ' μυριάδες ὑποστρέψουσιν εἰς τὴν
πα-
τρίδα. καὶ πῶς λέγουσιν ἀποστεῖλαι πάλιν ἕτερον στρατόν; τοῦτο δὲ εἶπε τὴν πάντων
σημαίνων ἀπώ-
λειαν τῶν Περσῶν. ὁ γὰρ Μαρδόνιος ἐπελέξατο λ' μυριάδας, τὸ ἔκκριτον
μέρος τοῦ στρατοῦ, ἃς ἐπ' ἐλπίσι κεναῖς ὁ Ξέρξης κατέλειψεν. vulgo Dd. V.

book 803 εἰς τὰ νῦν πεπραγμένα· ἀφ' ὧν ταῦτα ἐτελέσθη, κάκεῖνα συμβήσεσθαι στοχάζομαι. vulgo
Dd. V.

book 804 οὐ γὰρ τὰ μὲν τοῖς ἀνθρώποις συμβαίνει, τὰ δ' οὐ, ἀλλὰ πάντα, ὅσα τοῖς βροτοῖς παθεῖν
πέπρωται, ἐπισυμβαίνει αὐτοῖς. ἄλλως· εἰ γὰρ τὰ μὲν συμβαίνει, ἀφ' ὧν ταῦτα ἐτελέσθη,
κάκεῖνα συμβήσεται. οὐχὶ τινὰ μὲν συμβαίνει ἐκ θελήματος τῶν θεῶν, τινὰ δὲ οὐ· ἀλλ' ὅσα
ὑπὸ τῶν θεῶν διιθύνονται βουλευόμενα τῶν ἀνθρώπων, τελειοῦνται, ὅσα δὲ οὐ, οὐ
τελειοῦν-
ται. τοῦτο δὲ εἶπε διὰ τοὺς χρησμούς τοὺς κειμένους μὴ ἀπελθεῖν εἰς Ἑλλάδα
(Pers. v. 741). vulgo Dd. V.

book 805sq καὶ ἑάνπερ τάδε τὰ πεπρωμένα ἀληθῆ τυγχάνῃ, λείπει καὶ τὸ ἔκκριτον πλῆθος τοῦ
βαρβάρου στρατοῦ· ἀντὶ τοῦ οἴχεται καὶ θνήσκει. εἴτα ἐξ οὐδε-
τέρου πρὸς ἀρσενικὸν τὸν
λόγον ἔστρεψεν εἰπὼν· πε-
πεισμένος οὗτος ὁ στρατὸς ἐν κεναῖς ἐλπίσι. πέπρωται γὰρ
αὐτὸν ἐκεῖ θανεῖν. ἢ λείπει καὶ ἀφίησιν ὁ Ξέρξης ἐν Ψυτταλείᾳ τὸ τοῦ στρατοῦ ἔκκριτον
πλῆθος πεπει-
σμένος ματαίαις ἐλπίσι. vulgo Dd. V.

book 807

μίννουσι δέ, ἔνθα ὁ φίλος Ἀσωπὸς τὸ πιάσμα καὶ λίπασμα ἢ πότισμα προσφιλὲς τῇ Βοιωτῶν χθονὶ καὶ τῇ γῇ, ἡγουν τὸ λίπασμα τὸ παιῖνον καὶ τρέφον αὐτήν, ἄρδει τὸ πεδῖον καὶ τὴν γῆν· ἀντὶ τοῦ ἔνθα ὁ Ἀσωπὸς λιπαίνει τὴν Βοιωτίαν. vulgo Dd. V.

- book 809 ὅπου σφιν καὶ αὐτοῖς τοῖς βαρβάροις ἀναμένει παθεῖν τὰ μέγιστα τῶν κακῶν ὧν ἔπαθον. V (in in- feriore marg. p. v. 795—809 continentis).
- book 809bis τὴν ἐν Πλαταιαῖς πεζομαχίαν φησίν, ἣν πρὸς τοὺς Λάκωνας συγκροτήσαντες οἱ βάρβαροι κατὰ κρά- τος ἡσσήθησαν. PV.
- book 816 ἡ τῶν κακῶν οὖν κρηπὶς καὶ ὑποβάθρα καὶ θεμέλιον καὶ ἐσμὸς οὐδέπω ὑπέστη καὶ εἰς τέλος κατήν- τησεν, ἀλλ' ἔτι ἐκπαιδεύεται καὶ αὖξεται τὰ δεινά. vulgo Dd. V.
- book 820sq οἱ θῖνες δέ καὶ οἱ σωροὶ τῶν νεκρῶν καί- περ φωνὴν μὴ ἀφιέντες δείξουσι καὶ τῇ τρίτῃ τῶν μεταγενεστέρων γενεᾷ τὰ τῶν Περσῶν πτώματα (τουτέ- στιν ὅτι καὶ ἂν τρεῖς γενεαὶ παρέλθωσιν). τὰ δὲ τῶν νεκρῶν καὶ ἔτι παραμενοῦσι πτώματα διὰ τὸ ἄπειρα εἶναι μὴ ἰσχύσαντος τοῦ χρόνου ἀφανίσει αὐτά. vulgo Dd. V.
- book 822 ὥς οὐχ ὑπέρφευ καὶ σοβαρῶς χρῆ φρονεῖν ἄνθρωπον ὄντα τινά. ἡ γὰρ κενοδοξία καὶ ἡ τῶν θεῶν καταφρόνησις ἐξανθοῦσα γεννᾷ στάχυν βλάβης, ὅθεν θρήνου ἄξιον θέρος θερίζει ὁ τὴν τῶν θεῶν ἐν- δεικνύμενος ὕβριν καὶ καταφρόνησιν. vulgo Dd. V.
- book 826 μὴδέ τις ὑπερφρονήσας καὶ παραβλεψάμενος τὴν προσοῦσαν αὐτῷ εὐτυχίαν, ὥς μείζονος ἐρασθεὶς δόξης ἐκχέη καὶ φθείρη καὶ ἀπολέσῃ ὃν τὸ πρὶν εἶχεν ὄλβον μέγιστον. vulgo Dd. V.
- book 831sqg πρὸς ταῦτα ὑμεῖς οἱ κεχρημένοι τῇ σω- φροσύνῃ, ἢ οἱ χρήζοντες καὶ οἱ θέλοντες σωφρονεῖν, πινύσκετε καὶ συνετίζετε καὶ σωφρονίζετε ἐκεῖνον, τὸν Ξέρξην, ἐν συνετοῖς νουθετήμασιν, ὥστε λῆξαι καὶ παύσασθαι θεοβλαβοῦντα καὶ τὴν ἐκ τῶν θεῶν βλάβην πάσχοντα διὰ τῆς κενοδοξίας. ἡ κεχρημένον ἀντὶ τοῦ χρεῖαν ἔχοντα καὶ ἄξιον ὄντα σωφρονεῖν. vulgo Dd. V.
- book 836sqg ὑπὸ γὰρ τοῦ ἄλγους τῶν ἐπελθόντων τῷ Ξέρξῃ κακῶν πάντα τὰ μέρη τῶν ποικίλων ἐσθημάτων αὐτοῦ στημορραγοῦσι καὶ μετὰ τῶν στημόνων αὐτῶν διαρρέουσιν ἐν τῷ σώματι, αἱ λακίδες καὶ αἱ διασχί- σεις· τουτέστιν ὑπὸ τῆς θλίψεως διέρρηξε τὰ ἱμάτια αὐτοῦ ὁ Ξέρξης. vulgo Dd. V.
- book 842sqg πρὸς τὸν χορὸν φησιν ὁ Δαρεῖος, ὅτι ἐγὼ μὲν ἄπειμι κάτω εἰς τὸν Ἄϊδην, ὑμεῖς δέ, ὧ γε- ραιοί, χαίρετε ἐν κακοῖς μὲν ὄντες, ὅμως δὲ χαίρετε ψυχῇ διδόντες ἡδονήν, ἡγουν θύοντες ἐμοὶ καὶ τὴν ἐμὴν ψυχὴν ἡδύνοντες διὰ τῶν θυσιῶν. τοῖς γὰρ θανοῦσι θυσία μόνῃ ἐστὶ προσδεκτέα, πλοῦτος δὲ οὐ- δὲν ὠφελεῖ. vulgo Dd. V.
- book 845sq ὁ χορὸς ἀκούσας ἀπὸ τοῦ Δαρείου, ἃ μέλ- λουσι καὶ ἔτι παθεῖν οἱ Πέρσαι κακά, φησίν· ὄντως ἤλγησα ἀκούσας τοῖς Πέρσαις πολλὰ πῆματα καὶ παρ- όντα καὶ μέλλοντ' ἔτι· ἦτοι ἃ νῦν πάσχουσι καὶ ἃ μέλλουσιν ἔτι αὐτοῖς ἐπελθεῖν vulgo Dd. V.
- book 853 οὐ γὰρ τοὺς ἐμοὶ φιλτάτους ἐν ταῖς αὐτῶν ἀνάγκαις προδώσω καὶ παραβλέψομαι. vulgo Dd.
- book 854sqg θαυμαστικῶς σύγκρισιν ποιεῖται τῶν ἐπὶ Δαρείου εὐτυχημάτων πρὸς τὰ νῦν κακὰ καὶ φησιν· ὄντως μεγάλης βιοτῆς ἀγαθῆς τε πολιισονόμου καὶ τὴν πόλιν καλῶς νεμούσης καὶ διευθετοῦσης ἐτύχομεν ἐπὶ τοῦ Δαρείου. vulgo Dd. V.
- book 856sqg εὔτε καὶ ὀπηνίκα ἦρχε καὶ ἐβασίλευε τῆς ἡμετέρας χώρας ὁ Δαρεῖος, ὁ ἄμαχος βασιλεύς, ὁ ἰσό- θεος, ὁ πανταρκὴς καὶ εἰς πάντας ἀρκῶν καὶ εὐεργε- τῶν καὶ διέπων καλῶς καὶ παντάπασι δίκαιος γενό- μενος. vulgo Dd. V.

- book 860sqg πρώτα μὲν καὶ πρωτοτύπως ἀπεφαινόμεθα στρατιᾶς εὐδοκίμου ἦτοι περιβοήτου καὶ τροπαιοφορού- σης, τουτέστι διὰ στρατιᾶς κατὰ πόλεμον εὐδοκιμοῦμεν, καὶ ἐπεύθυνον ἦγουν κατὰ τὸ εὐθὺ ἐξήγοντο καὶ ἐπλατύνοντο πάντα τὰ νόμιμα καὶ ἔθιμα τῶν πυργου- μένων καὶ τετειχισμένων πόλεων· καὶ ὁρμῶμεν κατὰ τὰ νενομισμένα ἔθη ταῖς πόλεσι ταῖς πορθουμέναις, οὐ τεμένη πορθοῦντες, οὐ τάφους ἀνασπῶντες, ὡς Ξέρξης τολμήσας ἐποίησε. λέγεται δὲ καὶ πύργινα νόμιμα τὰ πυργοῦντα καὶ συνιστῶντα τὰς πόλεις. ἄλλως περιβόητοι ἦμεν ἐκ πολέμου πανταχοῦ τροπαι- ουχοῦντες. οἱ δὲ δημωφελεῖς δῆμοι πάντα τὰ νόμιμα ἐπολιτεύοντο. vulgo Dd. V.
- book 866 ὅσας δ' εἶλε πόλεις· τοῦτο θαυμαστικῶς φησιν, ὅτι τῇ ἀρετῇ Ἑλλήνας ὑπέταξεν, ἀλλ' οὐκ ἀνάγκῃ ὁ Δαρεῖος. vulgo Dd. V.
- book 869 σκληροτέρα ἢ συναλοιφή ποταμοῦδ' ἄφ' ἐστίας, οἷόν ἐστι τὸ τοῦ ἔνεκα τοῦνεκα. vulgo Dd.
- book 870 οἶαι Στρυμονίου πελάγους· οἶαί εἰσιν αἱ Ἀχελωΐδες νῆσοι τοῦ Στρυμονίου πελάγους αἱ πάροικοι τῶν Θρηκίων ἐπαύλων ἦγουν τῆς Θράκης. V.
- book 874sqg λίμνης ἔκτοθεν ἦγουν αἱ ἔξωθεν θαλάσ- σης. εἶτα παρακατιῶν ἐφερμηνεύων φησὶν, ὅτι ἐκείνας λέγω, αἱ κατὰ τὴν χέρσον ἐλαύνουσαι τὸν πύργον καὶ τὴν οἰκοδομήν, ἦγουν ὡς ἐπὶ τὸ πλεῖστον καὶ μάλιστα τῇ χέρσῳ πλησιάζουσαι, τούτου τοῦ ἀνακτος ὑπῆκουον, ἦγουν τοῦ Δαρείου, αὐχόμεναι ἦτοι αὐχὸς αὐτὸν καὶ καύχημα ἔχουσαι περὶ τὸν πλατὺν καὶ εὐρὺν πόρον τῆς Ἑλλης· ὡς μέχρι Ὑπερβορέων παρατεινούσης τῆς τῶν Περσῶν ἀρχῆς. OP(Dd.) V.
- book 880 μυχία τε Προποντίς· ἀπὸ κοινοῦ τὸ οἶαί εἰσιν αἱ περὶ τὸν Ἑλλήσποντον τὴν οἴκησιν ἔχουσαι. ἢ Προ- ποντίς τε, ἦτοι τοῦ Εὐξείνου πελάγους, ἢ μυχία καὶ ἡ ἐν μυχοῖς τοῦ Ἑλλησπόντου κειμένη, καὶ τὸ στόμα τοῦ πόντου, ἦγουν ὁ Βόσπορος. οὗτος γὰρ στόμα πόντου λέγεται. vulgo Dd. V.
- book 882sqg νῆσοί τε (ἀπὸ κοινοῦ τὸ οἶαί εἰσιν), αἱ- τινες περίκλυστοι καὶ ὑπὸ τῆς θαλάσσης περικλυζόμεναι κατὰ τὸν Ἑλλήσποντον (τοῦτον γὰρ πρῶνα ἄλιον λέγει) ὑποτασσόμεναι καὶ προσκαθήμεναι τῇ ἡμετέρᾳ γῇ. vulgo Dd. V.
- book 885 οἶα Λέσβος· μεταβέβηκεν εἰς τὸ Αἰγαῖον πέ- λαγος. ἡ γὰρ Λέσβος ἐν τῷ Αἰγαίῳ πελάγει ἐστίν. ὁμοίως καὶ ἡ Σάμος. vulgo Dd. V.
- book 885bis [Λέσβος πόλις Αἰολική, μητρόπολις δὲ τῶν Αἰολικῶν πόλεων, περίμετρον ἔχουσα θ' σταδίων, μετα- ποιουμένη τῆς Ὀρφέως κεφαλῆς. ἐκεῖ γὰρ φασιν μετὰ θάνατον αὐτὴν λαλοῦσαν προσενεχθῆναι· τοῦτο δὲ ἐμυθεύθη διὰ τὸ ἀρίστους ἐκεῖ καὶ μετὰ Ὀρφέα γενέ- σθαι ἄνδρας λογίους, ὧν ἦν καὶ Ἀρίων ὁ Μηθυμναῖος καὶ Πιττακὸς καὶ ὁ ποιητὴς Ἀλκαῖος καὶ ἡ Σαπφώ, θαυμαστόν τι, φασί, γυναικὸς σχῆμα· πρὸς ἣν οὐδεμία γυνὴ ἐφάμιλλος εἰς ποίησιν ἦν. ἦν δὲ πεντάπολις ἡ Λέσβος ἔχουσα τῶν ε' τὴν Λέσβον, ἄφ' ἧς ἡ νῆσος Λέσβος ἐλέγετο, ἐκ τοῦ μέρους λαχοῦσα τὸ ὄνομα, ὥσπερ καὶ νῦν Μιτυλήνη λέγεται ἡ αὐτὴ ἀπὸ πόλεως ὁμωνύμου μιᾶς ἐκείνων τῶν ε'· τῷ δὲ αὐτῷ λόγῳ καὶ Λυκόφρων (v. 220) αὐτὴν Ἰσσαν ἐκάλεσε· μία γὰρ καὶ
- book 885bis ἡ Ἰσσα τῆς αὐτῆς πενταπόλεως. O.]
- book 889 καὶ ἡ Ἄνδρος νῆσος ἡ συνάπτουσα τῇ νήσῳ Τήνῳ ἦγουν ἡ συνημμένη αὐτῇ καὶ ἀγχιγείτων ταύτης τυγχάνουσα. vulgo Dd. V.
- book 891sq καὶ τὰς ἀγχιάλους μεσάκτους· ἦτοι παρα- θαλασσίους τὰς ἀγχι καὶ πλησίον τῆς θαλάσσης κει- μένας καὶ πρὸς τὸν αἰγιαλόν. vulgo Dd. V.
- book 897

Σαλαμῖνα: τὴν ἐν Κύπρῳ φησίν, ἥς ἡ μητρό- πολις (ἡ ἐν τῇ Ἀττικῇ, δηλαδή νῆσος Σαλαμῖν) αἰτία ἐστὶ τῶνδε τῶν στεναγμάτων. ἄποικοι γάρ εἰσιν οἱ ἐν Κύπρῳ Σαλαμῖνιοι τῶν ἐν τῇ Ἀττικῇ. φασὶ γὰρ ὅτι τοῦ Αἴαντος αὐτόχειρος γεγονότος ὁ Τεῦκρος ὁ αὐτοῦ ἀδελφὸς ἐν τῇ Σαλαμῖνι τῇ αὐτοῦ πατρίδι κατελθὼν οὐκ ἐδέχθη τῷ πατρὶ αὐτῶν Τελαμῶνι, ἀλλ' ἐδιώχθη ἀπὸ τῆς Σαλαμῖνος, ὡς μὴ τὸν ἀδελφὸν αὐτοῦ κωλύ- σας σφαγιασθόμενον ὑφ' αὐτοῦ. κατελθὼν οὖν ἐν τῇ Κύπρῳ ἀνεδείματο πόλιν καὶ ταύτην ἐκάλεσε Σαλα- μῖνα ἐπ' ὀνόματι τῆς ἐν τῇ Ἀττικῇ. vulgo Dd. V.

book 900sqg καὶ τὰς εὐκτεάνους καὶ πλουσίας νήσους τῶν Ἑλλήνων, τὰς πολυάνδρους, τὰς κατὰ κλῆρον τὸν Ἴόνιον, ἥτοι τὰς <κατὰ> κλῆρον καὶ λάχος εὐρούσας τὸν Ἴόνιον κόλπον, ἐκράτυνε καὶ ὑπὸ τὸ ἴδιον κράτος εἶχε. τινὲς δὲ τὸ εὐκτεάνους κατὰ κλῆρον τὸν Ἴόνιον ἀντὶ τοῦ κατὰ τὸν πλοῦτόν φασιν. V.

book 906sqg νῦν δὲ πάλιν οὐκ ἀμφιβόλως, ἀλλ' ἀλη- θῶς ταῦτα φέρομεν ἐν τοῖς πολέμοις, δηλαδή τὰς ἐπελθούσας ἡμῖν συμφορὰς τὰς ἐκ θεοῦ τραπέισας πρὸς ἡμᾶς ἢ θεόθρεπτα τὰ ἐκ θεῶν τρεφόμενα καὶ ἀύξανόμενα πρὸς ἡμᾶς ἢ ὑπὸ θεῶν ἐνεχθέντα καὶ θεοῖς δόξαντα. vulgo Dd. V.

book 911sq ὁ Ξέρξης ὑπομιμνησκόμενος τῶν ὅλων Περσῶν ὀλωλότων αἰσχύνῃ καὶ ἐλέῳ πιεζόμενος θρηνεῖ λέγων· φεῦ τῆς στυγεραῆς καὶ μισητῆς ταύτης μοίρας κυρήσας καὶ ἐπιτυχῶν κακοτελευτήτου καὶ εἰς κακὰ καταντησάσης. vulgo Dd. V.

book 917sqg ὑπομνησθεῖς ὁ Ξέρξης τῶν νέων ἀνδρῶν τῶν οἰχομένων ἐν Ἑλλάδι φησὶ ταῦτα· εἴθε ὦφελεν ὁ Ζεὺς κάμει μετὰ τῶν φθαρέντων ἀνδρῶν κατακαλύψαι τῇ μοίρᾳ τοῦ θανάτου. vulgo Dd. V.

book 920sqg ὁ χορὸς ἰδὼν τὸν Ξέρξην ὀδυρόμενόν φησι πρὸς αὐτόν· φεῦ, ὦ βασιλεῦ, τῆς ἀγαθῆς στρα- τιᾶς καὶ τῆς μεγάλης τιμῆς τῆς τοῖς Πέρσαις νεμη- θείσης καὶ τὰ Περσῶν διοικούσης καὶ διεπούσης καὶ διευθετούσης ἅπαντα, τοῦ κόσμου τε τῶν ἀνδρῶν, ἥτοι τῆς τε παρατάξεως καὶ τῆς στρατηγίας καὶ τῆς κατὰ λόγον κοσμήσεως καὶ εὐταξίας τῶν Περσῶν, οὓς νῦν ὁ δαίμων καὶ ἡ τύχη ἠφάνισεν. ἢ τὸ κόσμου ἀντὶ τοῦ νεότητος περιφραστικῶς τῶν νέων ἀνδρῶν καὶ γενναίων. vulgo Dd. V.

book 924 γαῖα δ'· ἡ γῆ δὲ αἰάζει καὶ θρηνεῖ τὴν ἥβην καὶ τὴν ἡλικίαν τῶν Περσῶν τὴν ἐγγαίαν καὶ τὴν ἐγχώριον. ἢ οὕτως· ἡ γῆ ἡμῶν τὴν ἔξω τῆς γῆς ἥβην σεσαγμένην ὑπὸ τοῦ Ἄιδου καὶ διὰ τὸν Ξέρξην κτα- μένην αἰάζει. ἢ τὴν ἀποκτανθεῖσαν ἐν τῷ Ξέρξει, τῷ σάκτορι καὶ τῷ πληρωτῇ τοῦ Ἄιδου (παρὰ τὸ σάσσω, τὸ ἐπιφορτίζω καὶ γεμίζω). δι' αὐτὸν γὰρ ἀπέθανον οἱ Πέρσαι καὶ αὐτὸς αἴτιος γέγονε τοῦ θανεῖν αὐτοὺς καὶ ὑπὸ τὸν Ἄιδην γενέσθαι. vulgo Dd. V.

book 928 φύστις· ἡ πεφυρμένη καὶ ἐπὶ γῆς πεσοῦσα. λέγεται καὶ φύστις ἡ ἔκφυσις, γονή. τοῦτο δὲ διὰ μέσου. Ἀγδαβάται γάρ, ὁ ἐστὶν ἔθνος Περσῶν, ἐξ- ἐφθινται καὶ ἐφθάρησαν, πολλοὶ φῶτες, ἄνθος καὶ καλλώπισμα τῆς χώρας, τοξοδάμαντες καὶ τοῖς τόξοις τοὺς ἐναντίους δαμάζοντες, πάνυ φύστις καὶ ἔκφυσις καὶ γονὴ μυριάς ἀνδρῶν ἥτοι πολὺ γένος τῶν Περσῶν. τὸ δὲ γάρ παρέλκον. vulgo Dd. V.

book 931sqg ἡ Ἀσία δὲ χθὼν καὶ γῆ, ὦ βασιλεῦ, ἥτοι οἱ Πέρσαι πάντες ἐπὶ γόνυ κέκλινται, ἀντὶ τοῦ ὑπέκυ- ψαν καὶ ἐφθάρησαν. ἢ ἐπὶ γόνυ ἡ Ἀσίας γῆ πέπτωκεν ὀλοφυρομένη οὓς ἀπώλεσε. λέγει δὲ τοὺς πολίτας. τινὲς δὲ φασιν ἐπὶ γόνυ αἴας ἥτοι κατὰ πρόσωπον τῆς γῆς. vulgo Dd. V.

book 931 [γράφεται δὲ καὶ γαῖαν καὶ συντάσσεται οὕτω· κέκλιται καὶ ἔκκλινον τὸ γόνυ ἐπὶ τὴν γαῖαν. P.]

- book 934sqg ὁδε ἐγὼν ὁ αἰακτὸς καὶ ὁ θρήνων ἄξιος καὶ ὁ ἄθλιος τῇ γέννῃ, ἀντὶ τοῦ ἑμαυτῷ καὶ τοῖς συγ- γένεσί μου καὶ τῇ πατρώῃ γῇ κακὸν γενόμενος. V.
- book 937 πρὸ τοῦ σοῦ φθόγγου πέμψω αὐτὸς ἰαχὴν πολὺδακρυν διὰ τὴν κακοφάτιδα βοὴν τῆς σῆς ὑπο- στροφῆς. εἶτα ἐρμηνεύων τὸ ἰαχὴν πολὺδακρύν φησιν· ἰὰν καὶ φωνὴν κακὸν μέλος ἔχουσιν θρηνητῆρος Μαρριανδυνοῦ ὡς τῶν Μαρριανδυνῶν θρηνητῶν ὄντων. καὶ αὐλοὶ δέ τινες λέγονται Μαρριανδυνοὶ ἐπιτηδεῖο- τητα ἔχοντες πρὸς θρήνους. τινὲς δέ φασιν ὅτι πρὸ τοῦ φθόγγου καὶ τῆς ἀγγελίας τοῦ σοῦ νόστου ἢ πρὸ τῆς θρηνηφῆς τῆς περὶ σοῦ μελλούσης γενέσθαι θρη- νήσω αὐτός. OP(Dd.) V.
- book 940 Καλλίστρατος ἐν δευτέρῳ περὶ Ἡρακλείας Τιτυοῦ παῖδας εἶναί φησι δύο, Πριόλαν καὶ Μαρριαν- δυνόν, ὃν κυνηγετοῦντα ἀπολέσθαι. καὶ μέχρι τοῦ νῦν Μαρριανδυνούς ἐν ἀκμῇ θέρους θρηνεῖν αὐτόν. τὸν δὲ Μαρριανδυνὸν αὐξῆσαι μάλιστα τὴν θρηνητικὴν αὐλωφῆν καὶ διδάξαι ταύτην Ὑγαννὶν τὸν Μαρσίου πατέρα. καὶ αὐλοὶ γάρ εἰσι Μαρριανδυνοὶ ἐπιτηδεῖο- τάτως ἔχοντες εἰς τὰς θρηνηφῆς. ὅθεν καὶ τὸ περι- φερόμενον ‘αὐλεῖ Μαρριανδυνοῖς καλὰμοις κρούων Ἰαστί’. vulgo Dd. V.
- book 946sqg ἦσω καὶ πέμψω θρήνον καὶ λίαν πανό- δυτον σεβίζων καὶ σεβάζων τὰ λαοπαθῆ καὶ τὰ τῶν λαῶν πάθη τῆς γέννας καὶ τῆς ἀνατροφῆς, δηλαδὴ τῆς πόλεως, τῆς πενθητῆρος καὶ τῆς ἀξίας πένθους· τὰ βάρη καὶ τὰ δυστυχήματα τὰ ἀλίτυπα τὰ τῇ θα- λάσῃ τυφθέντα. λέγει δὲ τὰ σώματα τῶν Περσῶν. vulgo Dd. V.
- book 952sqg Ἰάνων γὰρ ἀπηύρα· ὁ Ἄρης γὰρ τῶν Ἰώνων ὁ ναύφρακτος ὁ ἑτεραλκὴς ὁ ἑτέροις ἡγουν τοῖς Ἑλλήσιν ἀλκὴν καὶ βοήθειαν καὶ νίκην δούς ἀπηύρα καὶ ἀφείλετο τὴν ἰσχὺν τῶν Περσῶν κερσά- μενος καὶ κατακόψας αὐτοὺς εἰς πλάκα νυχίαν, ἥτοι νύκτα καὶ θάνατον γεγонуῖαν αὐτοῖς, κατὰ τὴν δυσ- δαίμονά τε ἀκτὴν, ἡγουν τὴν Σαλαμῖνα. vulgo Dd. V.
- book 965sqg ὀλοοὺς καὶ ὀλεθρίους ἀπέλιπον ἔρροντας καὶ φθειρομένους ἐκ ναὸς Τυρίας καὶ Φοινίσσης ἐπὶ ταῖς τῆς Σαλαμῖνος ἀκταῖς vulgo Dd. V.
- book 967 [ἀντὶ τοῦ φθαρέντας, τὸ ἐνεργητικὸν ἀντὶ <τοῦ> παθητικοῦ. τοιοῦτόν ἐστι καὶ τὸ ὦ κλεινὰ Σαλαμῖς, σὺ μὲν που ναίεις’ (Soph. Ai. 596) ἀντὶ τοῦ κατοικῆ, καὶ τὸ ‘πόλις ναιετάουσα’ ἀντὶ τοῦ κατ- οικουμένη. P.]
- book 978sqg φεῦ ἐμοί, τὰς στυγνὰς καὶ λύπης αἰτίας ἡμῖν γενομένας Ἀθήνας κατιδόντες οἱ Πέρσαι πάντες, οἱ τλήμονες, ἀπαίρουσι καὶ ὑποχωροῦσι καὶ θνήσκουσιν ἐνὶ πιτύλῳ, ἡγουν τῷ θορύβῳ τῆς μάχης καὶ τῇ κραυγῇ. vulgo Dd. V.
- book 982sqg ἄρα καὶ τὸν ὀφθαλμὸν τὸν σὸν τὸν κατὰ πάντα πιστὸν, τὸν πεμπαστὴν καὶ ἀριθμητὴν τῶν Περσῶν μυρία μυρία αὐτοῦ ἔλιπες, ἔνθα καὶ οἱ λοι- ποί· τινὲς δὲ καὶ τὸν ὀφθαλμὸν τῶν Περσῶν φασιν. πεμπαστὴν δὲ ὀφθαλμὸν λέγει, διότι ὁ βασιλέως ὀφθαλμὸς ἀριθμεῖ τὰ στρατεύματα (πεμπάζω γὰρ τὸ ἀριθμῶ, κυρίως δὲ τὸ κατὰ πέντε πέντε μετρεῖν μυρία μυρία)· ἥτοι μετρητὴν στρατοπέδου οἰονεῖ μυριάδας ἀριθμοῦντα ὅλας καὶ ἡγεμονείας <καὶ> κατὰ πεντάδα <ἀνά> μυρίους ἔχοντας τοὺς ἀρχομένους. οἱ Περσῶν δὲ βασιλεῖς εἶχον δύο τινὰς οἷς ἐπέτρεπον τὴν τῶν κοινῶν ἐπιτήρησιν, οὓς βασιλέως ἐκάλουν ὀφθαλμούς. vulgo Dd. V.
- book 991sqg ἴυγγά μοι· τοῦτό φησιν ὁ Ξέρξης πρὸς τὸν χορόν, ὅτι ἴυγγα καὶ φιλίαν καὶ ἡδονὴν τῶν ἀγαθῶν ἐταίρων μοι Περσῶν ὑπομιμνήσκεις λέγων ἐμοὶ πρόκακα ἥτοι τὰ προγεγονότα κακά. ἢ πρόκακα ἀντὶ τοῦ ἀπλῶς κακά μηδὲν τι τῆς πρό προθέσεως σημαινούσης. τὸ δὲ ἄλλαστα στυγνὰ ἀντὶ τοῦ λυπηρὰ καὶ κατηφείας αἷτια κακά ἀνεπίληστα καὶ ἀεὶ μνημο- νευόμενα. vulgo O(Dd.) VH. Scholia 991—1027 exci- derunt ex P.
- book 995sqg

- καὶ μὴν ἄλλο γε ποθοῦμεν· καὶ μὴν πο-θοῦμεν ἕτερόν τι μαθεῖν τὸν μυριόνταρχον τῶν Μάρ-δων ἀνδρῶν. οὗτοι δὲ ἔθνος Περσικόν. vulgo Dd. VH. (De cod. P vide anteced. schol.)
- book 1002 ἔταφον ἔταφον· ἀπέθανον οὐκ ἐπὶ ὀχημάτων ὄντες, ἀλλὰ γυμνοὶ καθεστηκότες. ἄλλως· οὐχὶ ἐπό-μενοι ὀπισθεν ἐν σκηναῖς τροχηλάτοις, οἷον ἔθανον, οὐκ εὐσχημόνως δὲ ἐτάφησαν. ἔθος γὰρ ἦν τοῖς Πέρ-σαις σκηνὰς τῶν ἀμαξῶν ἄνωθεν ποιούμενοις ἐπι-φέρειν ἐκεῖσε τοὺς νεκροὺς καὶ οὕτως αὐτοὺς προπομ-πεύοντες ἔθαπτον. vulgo Dd. VH. (De P v. l. l.)
- book 1005 οἱ ἄρχοντες. εἰ δὲ ἀκρόται· οἱ ἄκροι. ἐξ οὗ ἔσται ἀπὸ τοῦ ἄκρου. εἰ δὲ ἀγρόται ἀπὸ τοῦ ἄγειν καὶ ἀγείρειν. vulgo Dd. (De P v. l. l.)
- book 1016 δυσπόλεμον δὴ γένος· δυσπόλεμον ἄρα καὶ κακοτυχεῖς καὶ ἄθλιον τὸ γένος τῶν Περσῶν, ἀτυχῆσαν ἐν τῷ τῶν Ἀθηναίων πολέμῳ. vulgo Dd. VH. (De P v. l. l.)
- book 1017 πῶς δ' οὐ; στρατὸν μὲν τοσοῦτον· πῶς δὲ οὐχὶ πέπληγμαι καὶ κόπτομαι καὶ θρηνῶν τοσοῦτον στρατὸν ὀλέσας; vulgo Dd. VH. (De P v. l. l.)
- book 1019 εἰ μὲν εἰς τὸ τί δὲ στίξεις, συντακτέον οὕτως· τί δέ; οὐκ ὄλωλε τὰ μεγάλα τῶν Περσῶν; εἰ δὲ καὶ εἰς τὸ οὐκ ὄλωλε, λείπει τὰ κακά, ἵνα ἤ· τί δ' οὐκ ὄλωλεν ὁ στρατός; μεγάλα τὰ τῶν Περσῶν κακά· ἢ οὕτως· τί δ' οὐκ ὄλωλεν; στικτέον ἐν τῷ τί δέ; εἶτα οὐχὶ τὰ μεγάλα τῶν Περσῶν ὄλωλεν; vulgo Dd. VH. (De P v. l. l.)
- book 1020 ὁρᾷς τὸ λοιπὸν τόδε τῆς ἐμῆς στολῆς, ἤγουν θεωρεῖς τὸ ἐπίλοιπον λείψανον τοῦ ἐμοῦ στόλου ἤγουν τῆς ἐμῆς στρατιᾶς. τινὲς δὲ φασιν, ὅτι θεωρεῖς τόδε τῆς ἐμῆς στολῆς ἥτοι τὴν φαρέτραν τὴν ἀπολειφθεῖσαν ἀπὸ τῶν ἐμῶν ὅπλων. vulgo Dd. VH. (De P v. l. l.)
- book 1025 βαιὰ γ' ὥς ἀπὸ πολλῶν· ἥτοι τὰ ἔσωθεν ἐγκεκρυμμένα ὀλίγα εἰσὶν ὥς ἀπὸ πολλῆς πανοπλίας. καὶ εἴθ' οὕτως ἐπιφέρει ὁ Ξέρξης ὁδυρόμενος καὶ λέγων ὥς ἀπὸ πολλῶν ἐσπανίσμεθα βοηθῶν. vulgo Dd. VH. (De P v. l. l.)
- book 1027 Ἰαόνων λαός· ὁ χορὸς ἐρωτηματικῶς φησι πρὸς τὸν Ξέρξην· ὁ λαὸς τῶν Ἰαόνων καὶ τῶν Ἀθη-ναίων οὐ φυγαίχμας ἐστίν; ἥτοι οὐ φεύγων τὴν αἰχμὴν; τουτέστι πτοούμενος τὸν πόλεμον. ὁ δὲ Ξέρ-ξης φησὶ πρὸς τὸν χορόν· ἀγανόρειός ἐστιν ὁ λαὸς τῶν Ἰαόνων, ἤγουν θαυμαστός εἰς τὸ ὀρᾶσθαι καὶ ἐπιτήδειος εἰς ἀνδρείαν. κατεῖδον δὲ βλάβην ἀνέλ-πιστον. vulgo Dd. VH. (De P v. l. l.)
- book 1030sq τραπέντα ναύφρακτον· τοῦ Ξέρξου εἰπόν-τος ὅτι κατεῖδον πῆμα ἄελπτόν φησι πρὸς αὐτὸν ὁ χορὸς· τὸν ναυτικὸν ἡμῶν λαὸν τὸν ἡττηθέντα παρὰ τῶν Ἰαόνων λέγεις παθεῖν πῆμα ἄελπτον; ὁ δὲ φησι πρὸς αὐτόν, ὅτι τοσοῦτον ἔδοξέ μοι τοῦτο χαλεπόν, ὥστε καὶ τὸν ἱματισμὸν μου διέρρηξα ἐπὶ τῇ συμφορᾷ τούτου τοῦ κακοῦ. τοῦτο δὲ καὶ ὁ ἄγγελος προεῖπε.
- book 1042 ἥτοι δίδου δόσιν κακὴν ἤγουν δάκρυα τοῖς κακοῖς τῶν ἐμῶν κακῶν ἥτοι τῶν συμφορῶν καὶ τῶν δυστυχιῶν τῶν ἐμῶν. vulgo Dd.
- book 1043 ἵυζε μέλος ὁμοῦ τιθεῖς· μέλος ὁμοῦ συντιθεῖς ἥτοι συνηρμοσμένον καὶ ἀρμόζον τῇ ἐμῇ συμφορᾷ ἵυζε καὶ θρήνει.
- book 1049 ἥτοι ἐναντία τῇ ἐμῇ βοῇ, τουτέστι φώνει μοι φωνὰς ἀντηχούσας ταῖς ἐμαῖς φωναῖς. vulgo Dd.
- book 1055 [τὸ Μῦσιον μέλος, τουτέστι τὸ θρηνητικόν. οἱ γὰρ Μυσοὶ καὶ οἱ Φρύγες μάλιστα εἰσι θρηνητικοί. P.]
- book 1057

καί μοι γενείου· ληπτέον ἔξωθεν τὸ κόπτε ἢ τίλλε· ἤγουν τίλλε καὶ τὴν λευκήρη καὶ γηραιὰν καὶ πεπολιωμένην τρίχα τοῦ σοῦ γενείου δι' ἐμὴν χάριν. ἄλλως· πέρθε. οἱ δὲ γράφοντες ὑπερθε ἀμαθεῖς τοῦ μέτρου.

book 1058 ὁ χορὸς εἰπόντος τοῦ Ξέρξου· τίλλε καὶ τὴν σὴν γενειάδα φησὶν· ἀπρίξ καὶ διόλου μάλα γόεδνα καὶ λίαν λυπηρῶς καὶ γοερῶς τίλλω καὶ κόπτω τὰς τρίχας τοῦ γενείου μου.

book 1058bis ἄπριγδα· τοῦτο ἐπιφώνημα καὶ ἐπίφθεγμα ἐπὶ τῶν μετὰ σφοδρότητος τιλλόντων τὰς τρίχας· ἀντὶ τοῦ ἐπιτεταμένως καὶ ἀπρίξ καὶ οἶον ἐμμανῶς τίλλε τὰς τρίχας. vulgo Dd. V.

book 1058ter μάλα γόεδνα· ἦτοι ἔδνα καὶ δῶρα τοῖς γόοις καὶ τοῖς θρήνοις διδόμενα. σύνηθες γὰρ τοῖς θρη- νοῦσι τίλλειν τὰς ἑαυτῶν τρίχας. vulgo Dd. V.

book 1061 [ἦτοι τὸν σὸν κόλπον διαρρήγνυε ἐν τῇ ἀκμῇ καὶ τῇ δυνάμει τῆς χειρός. τὸ δὲ ἐρείκω τὸ σχίζω παρῆκται ἀπὸ τοῦ ἐρείκη, ὅπερ ἐστὶ φυτὸν εὐσχιστον. P.]

book 1063 ἀπὸ τοῦ ψάλλειν τοῦ σημαίνοντος τὸ κόπτειν <καὶ τίλλειν> λέγεται καὶ χοιροψάλας Διόνυσος ὁ τίλ- λων τὰ μόρια τῶν γυναικῶν. vulgo Dd. V.

book 1073 ἦτοι <οἱ> Πέρσαι τρυφηλοὶ καὶ ἀβρῶς καὶ τεθρυμμένως βαίνοντες ὀδύρεσθε. vulgo Dd.

book 1074 δύσβατόν φησι τὴν Περσίδα οὐχ ὥς σκληρὰν καὶ δύσκολον εἰς ἔμβασιν, ἀλλ' ὥς ἐπὶ κακῶ καὶ δυσ- τυχίᾳ βαινομένην τῷ Ξέρξῃ. vulgo Dd.

book 1076 φεῦ, ὦ ὀλόμενοι ἐν ταῖς ἀπὸ Βάρεως ναυσὶ ταῖς τρισκάλμοις. vulgo Dd. V.